

# တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားဖက်ဒရေးရှင်းနိုင်ငံတွင် ကျင်းပသည့် International Army Games - 2019 ပိတ်ပွဲအခမ်းအနားသို့ တက်ရောက်

နေပြည်တော် ဩဂုတ် ၁၈  
တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော မြန်မာ့တပ်မတော် ကိုယ်စားလှယ်အဖွဲ့သည် ယမန်နေ့ မွန်းလွဲပိုင်းတွင် ရုရှားဖက်ဒရေးရှင်း နိုင်ငံ မော်စကိုမြို့ The Mound of Glory တွင် ကျင်းပသည့် International Army Games-2019 ပိတ်ပွဲအခမ်းအနားသို့ တက်ရောက် ကြသည်။



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တင့်ကားမောင်းနှင်ပစ်ခတ်ခြင်းပြိုင်ပွဲတွင် တင့်ကားတပ်ဖွဲ့ဝင်များ၏ ယှဉ်ပြိုင်နေမှုကို ကြည့်ရှုအားပေးစဉ်။

**ခင်းကျင်းပြသ**  
ရှေးဦးစွာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်အဖွဲ့သည် Patriot Part တွင် ခင်းကျင်းပြသထားသည့် House of Friendship ပြခန်းများမှ မြန်မာနိုင်ငံဆိုင်ရာ ပြခန်းသို့ စာမျက်နှာ ၃ ကော်လံ ၁ သို့

# ဂုတ်တွင်းတံတားအား ဆောက်လုပ်ရေးဝန်ကြီးဌာနက ဘေလီတံတားဖြင့် ယာယီအစားထိုးတည်ဆောက်နေ



ဂုတ်တွင်းတံတားနေရာတွင် ဆောက်လုပ်ရေးဝန်ကြီးဌာနက ယာယီဘေလီတံတား တည်ဆောက်လျက်ရှိစဉ်။ ဓာတ်ပုံ-ဆောက်လုပ်ရေး

ရန်ကုန် ဩဂုတ် ၁၈  
ဩဂုတ် ၁၅ ရက်က မိုင်းခွဲဖျက်ဆီးခြင်းခံရသော မန္တလေး-လားရှိုး-မူဆယ် နယ်စပ်ကုန်သွယ်ရေးကားလမ်း မိုင်တိုင်အမှတ် (၈၃/၇ နှင့် ၈၄) ကြား ပြင်ဦးလွင်-နောင်ချိုအပိုင်းရှိ ဂုတ်တွင်းတံတားကို ဘေလီတံတားဖြင့် ယာယီ အစားထိုးတည်ဆောက်ခြင်းအား ရှမ်းပြည်နယ်အစိုးရအဖွဲ့နှင့် ဆောက်လုပ်ရေး ဝန်ကြီးဌာနတို့က တည်ဆောက်လျက်ရှိသည်။

**ကုန်သွယ်ရေးစခန်းနှစ်ခုတို့ အားထားနေရ**  
အဆိုပါ တံတားသည် မူဆယ်-ရွှေလီနှင့် ချင်းရွှေဟော်-မိန်းတိန်နယ်စပ် ကုန်သွယ်ရေးစခန်းနှစ်ခုတို့မှ အားထားနေရသော၊ တရုတ်နိုင်ငံနှင့် တစ်နေ့ ဒေါ်လာ ၁၅ သန်းဖိုးခန့် ကုန်သွယ်မှုပြုလုပ်နေသော မန္တလေး-လားရှိုး-မူဆယ် လမ်းပေါ်တွင် တည်ရှိသည့် တံတားတစ်စင်းဖြစ်ပြီး တစ်နေ့လျှင် ကားအစီးရေ ၅၀၀၀ ကျော် ဖြတ်သန်းလျက်ရှိသည်။

**ငါးရက်အတွင်း အပြီးတည်ဆောက်သွားမည်**  
ထို့ကြောင့် ဆောက်လုပ်ရေးဝန်ကြီးဌာနရုံးချုပ်နှင့် တံတားဦးစီးဌာနတို့၏ ကြီးကြပ်မှုဖြင့် တံတားအထူးအဖွဲ့ ၂၊ ၄၊ ၆ တို့က အလျား ပေ ၂၁၀ ရှိ နှစ်လမ်း သွား ဘေလီတံတားကို ငါးရက်အတွင်း အပြီးတည်ဆောက်သွားမည်ဖြစ်ကြောင်း သိရသည်။

ယာယီဘေလီတံတားတည်ဆောက်နေစဉ်ကာလအတွင်း လားရှိုးမြို့ နှင့် နောင်ချိုမြို့မှ ခရီးသွားမိဘပြည်သူများအနေဖြင့် ကိုးမိုင်လမ်းခွဲ နမ့်လန်-နောင်ဝို-ကျောက်ဂူသို့ ယာဉ်ငယ်များ စာမျက်နှာ ၃ ကော်လံ ၁ သို့

**စေတနာအားတော်၊ ငွေကြေး၊ သစ္စာအား - ဆေးစွမ်းထက်စွာ ထွန်းရွှေပါ ...  
ထွန်းရွှေပါ ဒဏ်ကြေလိမ်းဆေးက ဆေးစွမ်းထက်ပါသည်။**

မြောက်

တရားဝင်ကုန်သွယ်မှု နိုင်ငံစီးပွားဖြစ်ထွန်း

နိုင်ငံတစ်နိုင်ငံ၏ စီးပွားရေးဖြစ်ထွန်းခြင်း၊ မဖြစ်ထွန်းခြင်းသည် ထိုနိုင်ငံတွင် တရားမဝင်ကုန်သွယ်မှုများကို ထိရောက်စွာ တားဆီးတိုက်ဖျက်နိုင်ခြင်း၊ မတိုက်ဖျက်နိုင်ခြင်းတို့အပေါ်တွင်မူတည်နေပြီး တရားမဝင်ကုန်သွယ်မှုလုပ်ငန်းများကို အောင်မြင်ဖြစ်ထွန်းအောင် စနစ်တကျဆောင်ရွက်နိုင်ခြင်း၊ မဆောင်ရွက်နိုင်ခြင်းအပေါ်တွင်လည်း မူတည်ပေသည်။

တရားမဝင်ကုန်သွယ်မှုနှင့်ပတ်သက်၍ The Economist Intelligence Unit ၏ ၂၀၁၈ ခုနှစ် ကမ္ဘာ့တရားမဝင်ကုန်သွယ်မှုတိုက်ဖျက်ရေးအခြေအနေအထားကို အခြေခံ၍ မြန်မာနိုင်ငံသည် နိုင်ငံပေါင်း ၈၄ နိုင်ငံအနက် ၈၂ နေရာတွင်ရှိနေသဖြင့် တရားမဝင်ကုန်သွယ်မှုအနိမ့်ဆုံး ၁၀ နိုင်ငံစာရင်းတွင် ပါဝင်နေသည်။ ထို့ကြောင့် တရားမဝင်ကုန်သွယ်မှုများကို ထိရောက်စွာတိုက်ဖျက်နိုင်ရန်အတွက် တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီကို နိုင်ငံတော်က ဖွဲ့စည်းပြီး လုပ်ငန်းတာဝန် ၁၃ ရပ် ချမှတ်အကောင်အထည်ဖော်မည်ဖြစ်ကြောင်း သိရသည်။

တရားမဝင်ကုန်သွယ်မှု ဖြစ်ပေါ်နေမှုများကို စေ့ငြိမ့်မည်ဆိုလျှင် ကုန်ပစ္စည်းတင်သွင်းသူ၊ တင်ပို့သူတို့၏ အခွန်ရှောင်တိမ်းလို့မှု၊ တင်သွင်းတင်ပို့ခြင်းဆိုင်ရာခွင့်ပြုချက်များနှင့်ပတ်သက်၍ အကန့်အသတ်များရှိနေမှု၊ နိုင်ငံတကာကုန်သွယ်ရေးလုပ်ထုံးလုပ်နည်းများကို လိုက်နာရန်အားနည်းမှု၊ အကျိုးစီးပွားတစ်ခုတည်းကိုသာကြည့်၍ ဆောင်ရွက်လိုမှု၊ တရားမဝင်နယ်စပ်ဝင်ပေါက်၊ ထွက်ပေါက်နည်းပြီး တရားမဝင်နယ်စပ်ဝင်ပေါက်၊ ထွက်ပေါက်များအလွန်များပြားနေမှု၊ တရားမဝင်လမ်းကြောင်းများကို နယ်မြေစိုးမိုးရေးအခြေအနေအရ ထိန်းချုပ်နိုင်ခြင်းမရှိမှု၊ ဝန်ထမ်းများ၏ စွမ်းဆောင်ရည်အားနည်းမှု၊ ကုန်သွယ်မှုနှင့် ဝန်ဆောင်မှုဆောင်ရွက်ရာတွင် လေးစားလိုက်နာခြင်း အားနည်းမှုများကြောင့် တရားမဝင်ကုန်သွယ်မှုရသွင်းခြင်းဖြစ်သည်။ ယင်းကိုပျောက်အောင်ဆောင်ရွက်ရာတွင် ဌာနတစ်ခုတည်းဖြင့် ဆောင်ရွက်၍မရနိုင်ဘဲ အားလုံးပူးပေါင်းဆောင်ရွက်မှသာ ထိရောက်မှုရှိမည်ဖြစ်သည်။

တရားမဝင်ကုန်သွယ်ခြင်းသည် နိုင်ငံစီးပွားရေးကို ထိခိုက်စေခြင်း၊ စီးပွားရေးဖွံ့ဖြိုးတိုးတက်မှုကို အဟန့်အတားဖြစ်စေခြင်း၊ ပြည်တွင်းပုဂ္ဂလိက စီးပွားရေးလုပ်ငန်းများ၊ ကုန်ထုတ်လုပ်ငန်းများ ဖွံ့ဖြိုးတိုးတက်မှုကို ဆုတ်ယုတ်စေခြင်း၊ စားသုံးသူများ ဘေးကင်းလုံခြုံမှု အာမခံမှုကို ထိခိုက်စေခြင်း စသည်ဆိုးကျိုးများကို ဖြစ်စေပါသည်။ ကမ္ဘာလုံးဆိုင်ရာတရားမဝင်ကုန်သွယ်မှု သတ်မှတ်ထားသော အညွှန်းကိန်းအရ အစိုးရ၏ မူဝါဒ၊ ရောင်းလိုအားနှင့် ဝယ်လိုအား၊ ပွင့်လင်းမြင်သာမှုရှိသည့် ကုန်သွယ်မှုနှင့် အကောက်ခွန်ဆိုင်ရာလုပ်ငန်းစဉ်များ ထိရောက်မှုရှိ မရှိ အပေါ်တွင် တရားမဝင်ကုန်သွယ်မှုကို ဆန်းစစ်နိုင်သည်။

နိုင်ငံစီးပွားဖွံ့ဖြိုးတိုးတက်အောင် ကြိုးပမ်းဆောင်ရွက်ရာတွင် တရားမဝင်ကုန်သွယ်မှုသည် အဓိကအဟန့်အတားဖြစ်သည်။ တရားမဝင်မှုများ အင်အားကြီးလာသောအခါ တရားဝင်လုပ်ငန်းများ အင်အားနည်းယိုင်းနွဲ့လာသည်။ ယင်းတွင် မူဝါဒနှင့် လုပ်ထုံးလုပ်နည်းအားနည်းမှုကြောင့်ဖြစ်စေနိုင်သလို ဝိသေသလောဘသား၊ အဂတိလိုက်စားမှုနှင့် ပြည်သူများ၏ အသိအမြင် စဉ်းစားမြော်တွေးနိုင်မှု အားနည်းမှုတို့ကြောင့်ဖြစ်သည်။

မြန်မာနိုင်ငံနှင့် အဓိကနယ်စပ်ကုန်သွယ်ဖက်နိုင်ငံများအနက် ထိုင်းနိုင်ငံနှင့် ယခုနှစ် ဇွန်လကုန်သွယ်မှုတွင် အမေရိကန်ဒေါ်လာသန်း ၁၅၀ ကျော် ကွာဟနေသည်ဟုသိရသည်။ ထိုသို့ကွာဟခြင်းသည် တရားမဝင်ကုန်သွယ်မှုကြောင့်ဖြစ်ပြီး အခြားနေရာ၊ အချိန်ကာလများ တိုးလာသည်နှင့်အမျှ တိုင်းပြည်စီးပွား မည်မျှနစ်နာမည်ကို ခန့်မှန်းကြည့်နိုင်မည်။ တရားမဝင်ကုန်သွယ်မှုဖြစ်ထွန်းနေသည့် အချက်များအနက် စားသုံးသူတို့၏အားပေးမှုကြောင့်လည်းဖြစ်ရာ ဈေးနှုန်းသက်သာ၍ ရောင်းဝယ်ခြင်း၏ နောက်ဆက်တွဲဆိုးကျိုးများကို အသိပညာပေးရမည်ဖြစ်သည်။

သို့ဖြစ်ရာ တရားမဝင်ကုန်သွယ်မှုဖြစ်ထွန်းမှု တိုင်းပြည်စီးပွားတိုးတက်လာမည်ဖြစ်၍ တရားမဝင်ကုန်သွယ်မှုများ ပပျောက်ရေးအတွက် ဝိုင်းဝန်းလက်တွဲ တိုက်ဖျက်ကြရမည်ဖြစ်ပါကြောင်း။

မိတ္ထီလာမြို့သမိုင်းဝင်ဖောင်တော်ဦးစေတီတော် (၁၃၆)ကြိမ်မြောက် ဗုဒ္ဓပူဇော်ပွဲတော် ကျင်းပမည်

မိတ္ထီလာ သြဂုတ် ၁၈ မိတ္ထီလာမြို့သမိုင်းဝင်ဖောင်တော်ဦးစေတီတော်၏ (၁၃၆) ကြိမ်မြောက်

ဗုဒ္ဓပူဇော်ပွဲတော်ကို နှစ်စဉ် ကျင်းပမြဲ စက်တင်ဘာ ၆ ရက်မှ ၁၆ ရက် (တော်သလင်းလဆန်း ၈

ရက်မှ တော်သလင်းလပြည့်ကျော် ၂ ရက်)အထိ စည်ကားစွာ ကျင်းပသွားမည်ဖြစ်ကြောင်း အဆိုပါ စေတီတော် ဂေါပကအဖွဲ့ဥက္ကဋ္ဌ ဦးခင်ညိုထံမှ သိရသည်။

ထည့်သွင်းကျင်းပ “ဒီနှစ် မိတ္ထီလာမြို့သမိုင်းဝင်ဖောင်တော်ဦးစေတီတော်ရဲ့ (၁၃၆) ကြိမ်မြောက် ဗုဒ္ဓပူဇော်ပွဲတော်မှာ မြန်မာ့ရိုးရာလောင်းလှေပြိုင်ပွဲကို ထည့်သွင်းကျင်းပမှာပါ။ ပြိုင်ပွဲဝင်မယ် အသင်းအရေအတွက်ကိုကြည့်ပြီး အကြီးတန်း၊ အငယ်တန်းခွဲခြားပြီး ပြိုင်ပွဲကျင်းပမှာပါ။ တော်သလင်းလပြည့်

နေ့မှာ လှေပြိုင်ပွဲ ဝိုင်းလှပွဲကို ကျင်းပမှာဖြစ်ပြီး ပင့်သံယာတော်အပါး ၁၀၀ ကျော်အား ဆွမ်းသပိတ်ဆက်ကပ်လှူဒါန်းပွဲကိုလည်း အဲဒီနေ့မှာ ကျင်းပမှာဖြစ်ပါတယ်” ဟု သမိုင်းဝင် ဖောင်တော်ဦးစေတီတော် ဂေါပကအဖွဲ့ဥက္ကဋ္ဌ ဦးခင်ညိုက ပြောသည်။

မိတ္ထီလာမြို့သမိုင်းဝင်ဖောင်တော်ဦးစေတီတော် ဗုဒ္ဓပူဇော်ပွဲတော်ကို နှစ်စဉ် တော်သလင်းလတိုင်း အစဉ်အလာမပျက် စည်ကားစွာ ကျင်းပသွားမည်ဖြစ်ကြောင်း သိရသည်။ ချမ်းသာ(မိတ္ထီလာ)



မဟတ္တမဂန္ဓိ၏ နှစ်(၁၅၀)ပြည့် အထိမ်းအမှတ် စုပေါင်းစက်ဘီးစီးပွဲကျင်းပ

ရန်ကုန် သြဂုတ် ၁၈ မြန်မာနိုင်ငံဆိုင်ရာ အိန္ဒိယသံရုံးနှင့် မြန်မာနိုင်ငံ စက်ဘီးအဖွဲ့ချုပ်တို့



ပူးပေါင်းကျင်းပမည့် မဟတ္တမဂန္ဓိ၏ နှစ်(၁၅၀)ပြည့် မွေးနေ့ Cycling for Peace အထိမ်းအမှတ် စုပေါင်းစက်ဘီးစီးပွဲကို ယနေ့နံနက် ၆ နာရီက ရန်ကုန်မြို့ ကန်တော်ကြီးပန်းခြံ၌ ကျင်းပရာ ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်၊ ရန်ကုန်တိုင်းဒေသကြီးလွှတ်တော်ဒုတိယဥက္ကဋ္ဌ ဦးလင်းနိုင်မြင့်၊ လူမှုရေးဝန်ကြီး ဦးနိုင်လင်း၊ ဒေါ်ပျိုမြနယ် လွှတ်တော်ကိုယ်စားလှယ် ဦးသန့်ဇင်၊ အားကစားနှင့် ကာယပညာဦးစီးဌာနမှ တာဝန်ရှိပုဂ္ဂိုလ်များ၊ မြန်မာနိုင်ငံဆိုင်ရာ အိန္ဒိယသံအမတ်ကြီး Mr. ShriSaurabh Kumar နှင့် သံရုံးမှ တာဝန်ရှိသူများ၊ မြန်မာနိုင်ငံ စက်ဘီးအဖွဲ့ချုပ် ဥက္ကဋ္ဌ ဦးခင်မောင်ဝင်းနှင့် အမှုဆောင်များ၊ ဖိတ်ကြားထားသော ဧည့်သည်တော်များနှင့် စက်ဘီးစီး ဝါသနာရှင်များ တက်ရောက်ကြသည်။

ကျိုဆီနွတ်ခွန်းဆက် ရှေးဦးစွာ မြန်မာနိုင်ငံဆိုင်ရာ အိန္ဒိယသံအမတ်ကြီးနှင့် ကျန်းမာရေးနှင့် အားကစားဝန်ကြီးဌာန ဒုတိယဝန်ကြီးတို့က ကြိုဆိုနှုတ်ခွန်းဆက်

အမှာစကား ပြောကြားသည်။ ထိုနောက် တက်ရောက်လာကြသည့် တာဝန်ရှိပုဂ္ဂိုလ်များနှင့်အတူ မဟတ္တမဂန္ဓိ၏ နှစ် (၁၅၀)ပြည့် မွေးနေ့အထိမ်းအမှတ်အဖြစ် မိုးပျံပူဇော်လွှတ်တင်ပြီး စက်ဘီးစီးပွဲကို တာလွှတ်ပေးခဲ့ရာ စက်ဘီးစီး

ဝါသနာရှင် ၁၀၀၀ ကျော်တို့က ကန်တော်ကြီးပန်းခြံအား နှစ်ပတ်ပတ်၍ ပြန်လည်ပန်းဝင်ခဲ့ကြောင်း သိရသည်။ မြင့်မောင်

အခြေခံပညာကျောင်း ၄၄ ကျောင်းအနက် ၄၁ ကျောင်း ပြန်လည်ဖွင့်လှစ်သင်ကြား

တနင်္သာရီ သြဂုတ် ၁၈ တနင်္သာရီတိုင်းဒေသကြီး တနင်္သာရီမြို့နယ်အတွင်း မိုးသည်းထန်စွာ အဆက်မပြတ် ရွာသွန်းမှုကြောင့်

သြဂုတ် ၉ ရက်မှစ၍ ၁၃ ရက်အထိ အခြေခံပညာကျောင်း ၄၄ ကျောင်း ယာယီပိတ်ခဲ့ရကြောင်း မြို့နယ်ပညာရေးမှူးရုံးမှ သိရသည်။

အဆိုပါ တနင်္သာရီမြစ်ရေသည် သြဂုတ် ၁၇ ရက် မွန်းလွဲ ၂ နာရီ တိုင်းတာချက်အရ ၁၆ ပေအထိ ပြန်လည်လျော့ကျသွားပြီဖြစ်သည်။

သို့ဖြစ်၍ သြဂုတ် ၁၈ ရက် နံနက်ပိုင်းမှစ၍ ယာယီပိတ်ထားရသော အခြေခံပညာကျောင်း ၄၄ ကျောင်းအနက် ၄၁ ကျောင်းကို ပြန်လည်ဖွင့်လှစ်သင်ကြားပေးနေပြီဖြစ်ကြောင်း နှင့် ဖွင့်လှစ်ရန်ကျန်ရှိနေသေးသော အခြေခံပညာကျောင်း သုံးကျောင်းသည် လမ်းပန်းဆက်သွယ်ရေးအခက်အခဲ ရေဝပ်နေသေးသည့် အခက်အခဲများကြောင့် ပိတ်ထားရဆဲဖြစ်ကြောင်း သိရသည်။



အဆိုပါ ယာယီပိတ်ထားရသော ကျောင်းများ၏ ပိတ်ရက်များအား စနေ၊ တနင်္ဂနွေနှင့် အင်္ဂါ၊ ဥပုသ်ကျောင်းပိတ်ရက်များတွင် အစားထိုးသင်ကြားပေးရန် စီစဉ်ထားရှိကြောင်း မြို့နယ်ပညာရေးမှူး ဦးခိုင်ထွန်းထံမှ သိရသည်။ သတင်းနှင့်ဓာတ်ပုံ နန်းသာရီ ထိန်းဝင်း(ပြန်/ဆက်)

MYANMAR Digital News Presented by NPE www.mdn.gov.mm

မြောက် စာတည်းမှူးချုပ် - ဦးဝင်းရွှေ သတင်းထောက်မှူး - ဦးမြင့်စိုး အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း စာတည်းမှူး - ဦးဝင်းနိုင် တာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော် ဒေါ်ခန်းယဉ်ဉာ၊ ဒေါ်ခင်စုစုလှိုင်၊ စာတည်းများ - ဦးစန်းအောင်၊ ဦးအေဝမ်းစိုး၊ အကြီးတန်းသတင်းထောက်များ - ဦးတိန်းထက်လင်း၊ ဦးနိုင်လင်းကြည်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးသက်ထွေး ဓာတ်ပုံသတင်းထောက် - ဦးခင်မောင်ဝင်း

ပုံနှိပ်ခြင်းလုပ်ငန်းအမှတ်(၀၀၆၄၀) ပုံနှိပ်ထုတ်ဝေခွင့်အမှတ်(၀၀၇၇၁)မြင့် မြေပုံသတင်းစာတိုက်က ထုတ်ဝေသည်။ ၁၉၅၇ခုနှစ် ဝါး တွင် စတင်ထုတ်ဝေသည်။ Gmail themirror.npt@gmail.com www.facebook.com/themirordaily

ရေခဲမှ

ရောက်ရှိကြပြီး ရုရှားဗက်ဒရေရှင်းနိုင်ငံ ကာကွယ်ရေးဝန်ကြီး Army General Sergei Shoigu နှင့် အဖွဲ့ဝင်များအား ကြိုဆိုနှုတ်ဆက်ကာ မြန်မာနိုင်ငံ ဆိုင်ရာပြခန်းနှင့်ပတ်သက်၍ ရှင်းလင်းပြသသည်။

ဂုဏ်ပြုချီးမြှင့်ခွင့်များ ပေးအပ်

ဆက်လက်၍ တပ်မတော်ကာကွယ်ရေးဦးစီးချုပ်နှင့်အဖွဲ့သည် International Army Games-2019 ပြိုင်ပွဲတွင် ဝင်ရောက်ယှဉ်ပြိုင်ခဲ့သည့် မြန်မာ့တပ်မတော်မှ တင့်တပ်ဖွဲ့ပြိုင်ပွဲဝင်များနှင့် ယှဉ်ကျေးမှုအဖွဲ့များကို တွေ့ဆုံအားပေးစကားပြောကြားပြီး ဂုဏ်ပြုချီးမြှင့်ခွင့်များ ပေးအပ်သည်။

ထို့နောက် အခမ်းအနားသို့ တက်ရောက်လာကြသူများနှင့်အတူ တင့်ကားမောင်းနှင်ပစ်ခတ်ခြင်းပြိုင်ပွဲ Tank Biathlon နောက်ဆုံးပိုလ်လှုပ်စဉ်အဖြစ် ရုရှားနိုင်ငံ၊ ဘီလာရစ်နိုင်ငံ၊ ကာဇက်စတန်နိုင်ငံနှင့် အဇာဘိုင်ဂျန်နိုင်ငံတို့မှ တင့်တပ်ဖွဲ့ဝင်များ၏ ယှဉ်ပြိုင်နေမှုများကို ကြည့်ရှုအားပေးခဲ့ကြသည်။

ပြိုင်ပွဲတွင် ရုရှားနိုင်ငံ တင့်တပ်ဖွဲ့ဝင်များက စံချိန် ၁ နာရီ ၃၃ မိနစ် ၂၀ စက္ကန့်ဖြင့် ပထမနေရာမှ ပန်းဝင်ခဲ့ကြောင်း သိရသည်။

ရင်းနှီးပွင့်လင်းစွာ ဆွေးနွေး

ထို့နောက် တပ်မတော်ကာကွယ်ရေးဦးစီးချုပ်နှင့် ရုရှားဗက်ဒရေရှင်းနိုင်ငံ ကာကွယ်ရေးဝန်ကြီးတို့သည် Patriot Part ဧည့်ခန်းမဆောင်၌ သီးခြား တွေ့ဆုံ၍ International Army Games-2019 တွင် ပါဝင်ယှဉ်ပြိုင်ခဲ့သည့် အခြေအနေများနှင့် နောက်နှစ်များတွင်လည်း ဆက်လက်ပါဝင်ယှဉ်ပြိုင် သွားမည်ကိုစွာ ယခုကဲ့သို့ ပြိုင်ပွဲများကျင်းပခြင်းဖြင့် စစ်မက်ပဋိပက္ခ ဖြစ်ပွားမှု မရှိဘဲ ကာကွယ်ရေးစွမ်းရည်ကို ပြသနိုင်သည့်အတွက် ကမ္ဘာ့နိုင်ငံများ၏ ငြိမ်းချမ်းစွာ အတူယှဉ်တွဲနေထိုင်နေမှုကို ဖော်ပြနေသည့် အခြေအနေ၊ မြန်မာနိုင်ငံ၏ ကာကွယ်ရေးစွမ်းရည်မြှင့်တင်ရေးဆောင်ရွက်မှုများတွင် ကူညီ ဆောင်ရွက်သွားမည့် အခြေအနေများနှင့် နှစ်နိုင်ငံနှင့် နှစ်နိုင်ငံတပ်မတော်နှစ်ရပ် အကြား ရှိရင်းစွဲချစ်ကြည်ရင်းနှီးမှု ပိုမိုခိုင်မာစေရေး ဆက်လက်ဆောင်ရွက် သွားမည် ကိစ္စရပ်များကို ရင်းနှီးပွင့်လင်းစွာ ဆွေးနွေးခဲ့ကြသည်။

ယင်းနောက် တပ်မတော်ကာကွယ်ရေးဦးစီးချုပ်နှင့်အဖွဲ့သည် International Army Games-2019 ပိတ်ပွဲအခမ်းအနားသို့ ပါဝင် တက်ရောက်ဂုဏ်ပြုကြပြီး ရုရှားကာကွယ်ရေးဝန်ကြီးမှ တည်ခင်းဧည့်ခံသော ဂုဏ်ပြုညစာစားပွဲသို့ တက်ရောက်ကြသည်။

ဂုဏ်ပြုညစာစားပွဲတွင် ရုရှားဗက်ဒရေရှင်းနိုင်ငံ ကာကွယ်ရေးဝန်ကြီးက International Army Games-2019 ပြိုင်ပွဲ အောင်မြင်မှုရရှိအောင် ပူးပေါင်းဆောင်ရွက်ခဲ့ကြသည့် ပြိုင်ပွဲဝင်နိုင်ငံများမှ စစ်တက်ဆိုင်ရာ အကြီးအကဲ များအား “Army Game အောင်မြင်ဖြစ်မြောက်အောင် ပါဝင်ကူညီမှုအတွက် ရုရှားကာကွယ်ရေးဝန်ကြီးမှ ချီးမြှင့်သည့် ဆုတံဆိပ်” ကို ဂုဏ်ပြုချီးမြှင့်ရာ တပ်မတော်ကာကွယ်ရေးဦးစီးချုပ်က လက်ခံရယူခဲ့သည်။

အဆိုပါပြိုင်ပွဲတွင် နိုင်ငံပေါင်း ၃၉ နိုင်ငံ ပါဝင်ယှဉ်ပြိုင်ခဲ့ကြပြီး စစ်မြေပြင် စွမ်းရည် ပြိုင်ပွဲ ၃ ဟု ဖျိုးပါဝင်ကာ ရုရှားနိုင်ငံအပါအဝင် ၁၀ နိုင်ငံ၌ ပြိုင်ပွဲများ ပြုလုပ်ခဲ့ခြင်းဖြစ်သည်။ မြန်မာ့တပ်မတော်အနေဖြင့် ဒုတိယအကြိမ်အဖြစ်



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားဗက်ဒရေရှင်းနိုင်ငံ ကာကွယ်ရေးဝန်ကြီး Army General Sergei Shoigu အား မြန်မာနိုင်ငံဆိုင်ရာ ပြခန်းနှင့်ပတ်သက်၍ ရှင်းလင်းပြသစဉ်။

ဝင်ရောက်ယှဉ်ပြိုင်ခဲ့ခြင်းဖြစ်ကာ တင့်ကားစွမ်းရည်ပြိုင်ပွဲ၊ လက်ဖြောင့် သေနတ်ပစ်စွမ်းရည်ပြိုင်ပွဲနှင့် စစ်မြေပြင်ဆေးတပ်ဖွဲ့ စွမ်းရည်ပြိုင်ပွဲများတွင် ဝင်ရောက်ယှဉ်ပြိုင်ခဲ့ပြီး ယင်းပြိုင်ပွဲများ၏ ဆက်စပ်ပြိုင်ပွဲတစ်ရပ်ဖြစ်သည့် Creative Competition သို့လည်း မြန်မာ့တပ်မတော်မှ ယှဉ်ကျေးမှုအဖွဲ့က ဝင်ရောက်ယှဉ်ပြိုင်ခဲ့သည်။

အကြံပိုလှပွဲအဆင့်ထိ တက်ရောက်နိုင်ခဲ့

ထိုသို့ ယှဉ်ပြိုင်ခဲ့ရာတွင် တင့်တပ်ဖွဲ့အနေဖြင့် ပြိုင်ပွဲဝင်နိုင်ငံ ၃၂ နိုင်ငံ အနက် အုပ်စု ၂ တွင် ဝင်ရောက်ယှဉ်ပြိုင်ခဲ့ပြီး အကြံပိုလှပွဲအဆင့်ထိ တက်ရောက်နိုင်ခဲ့ကာ နိုင်ငံအလိုက် အဆင့် ၁၃ နေရာတွင်လည်းကောင်း၊ ဆေးတပ်ဖွဲ့အနေဖြင့် ပြိုင်ပွဲဝင် ၁၂ နိုင်ငံ၊ ပြိုင်ပွဲဝင်အသင်း ၁၃ သင်းအနက် နိုင်ငံအလိုက် အဆင့် ၅ နေရာတွင်လည်းကောင်း၊ လက်ဖြောင့်သေနတ်ပစ် တပ်ဖွဲ့အနေဖြင့် ပြိုင်ပွဲဝင် ၂၁ နိုင်ငံ၊ ပြိုင်ပွဲဝင်အသင်း ၂၃ သင်းအနက် နိုင်ငံ အလိုက် အဆင့် ၁၇ နေရာတွင်လည်းကောင်း အသီးသီးရပ်တည်နိုင်ခဲ့ပြီး မြန်မာ့တပ်မတော်ယှဉ်ကျေးမှုအဖွဲ့က မြန်မာ့ရိုးရာတူရိယာပစ္စည်းများ၊ သီချင်း များ၊ အကများဖြင့် သီဆိုတီးမှုတ်ဖျော်ဖြေခဲ့ကြကာ ပြိုင်ပွဲဝင် ကိုးနိုင်ငံအတွင်း

အဆိုအကောင်းဆုံးဆု၊ အကအကောင်းဆုံးဆုနှင့် အတီးအကောင်းဆုံးဆုတို့ ရရှိအောင် စွမ်းဆောင်နိုင်ခဲ့ကြောင်း သိရသည်။

ဖူးမြော်ကြည်ညို

တပ်မတော်ကာကွယ်ရေးဦးစီးချုပ်နှင့်အဖွဲ့သည် ယနေ့နံနက်ပိုင်းတွင် မော်စကိုမြို့ရှိ မြန်မာထေရဝါဒဗုဒ္ဓဝိဟာရ (မော်စကို)သို့ သွားရောက်ပြီး ကျောင်းထိုင်ဆရာတော် ဒေါက်တာ ဘဒ္ဒန္တအစ္စရိယအား ဖူးမြော်ကြည်ညို ကြကာ လှူဖွယ်ပစ္စည်းများနှင့် နေဆွမ်းဆက်ကပ်လှူဒါန်းကြသည်။

ယင်းနောက် တပ်မတော်ကာကွယ်ရေးဦးစီးချုပ်သည် မြန်မာထေရဝါဒ ဗုဒ္ဓဝိဟာရ (မော်စကို)တွင် ဆက်လက်ဆောင်ရွက်သွားမည့် သာသနိက အဆောက်အအုံ တည်ဆောက်ရေးကိစ္စရပ်များ၊ ဗုဒ္ဓဘာသာသာသနာ ထွန်းကားပြန့်ပွားရေးဆိုင်ရာ ကိစ္စရပ်များအား မေးမြန်းလျှောက်ထားပြီး ကျောင်းဝင်းအတွင်း ကျောင်းထိုင်ဆရာတော် ဒေါက်တာ ဘဒ္ဒန္တအစ္စရိယ နှင့်အတူ လိုက်လံကြည့်ရှုခဲ့ကြကြောင်း တပ်မတော်ကာကွယ်ရေးဦးစီးချုပ် ရုံး၏ သတင်းထုတ်ပြန်ချက်အရ သိရသည်။

သတင်းစဉ်

ဂုတ်တွင်းတံတားမှ

၁၃ တန်အထိ ဖြတ်သန်းသွားလာနိုင်ကြောင်း၊ ထို့အပြင် ကျောက်ဂူရွာမှ ဒုဋ္ဌဝတီတံတား(နောင်ချို)ကို ဖြတ်သန်း လျက် နောင်ချိုမြို့သို့လည်းကောင်း၊ ကျောက်ဂူရွာမှ အင်တော-ရပ်စောက်-ရွှေညောင်မှတစ်ဆင့် တောင်ကြီး၊ နေပြည်တော်၊ မန္တလေး စသည့် မြို့များသို့လည်းကောင်း၊ ကိုးမိုင်လမ်းခွဲ - နမ့်လန်- မိုင်းကိုင်း- လဲချား၊ လွိုင်လင်မှ တစ်ဆင့် တောင်ကြီးမြို့နှင့် အခြားမြို့များသို့လည်းကောင်း၊ မယ်ဟန်လမ်းဆုံ- မိုင်းနောင် လမ်းခွဲ- လဲချား-လွိုင်လင် လမ်းမှတစ်ဆင့် အခြားမြို့များသို့လည်းကောင်း၊ မယ်ဟန် လမ်းဆုံ- မိုင်းနောင်လမ်းခွဲ- ဝမ်းဆင်း-ခိုလမ်းမှတစ်ဆင့် အခြားမြို့များသို့လည်းကောင်း မော်တော်ယာဉ်များ ပုံမှန်အတိုင်း ဖြတ်သန်းသွားလာနိုင်ကြောင်း ဆောက်လုပ် ရေးဝန်ကြီးဌာနက သတင်းထုတ်ပြန်ထားသည်။

လမ်းပိုင်းများ၏ အကွာအဝေး

ဂုတ်တွင်းတံတားအား ရှောင်ကွင်းသွားလာနိုင်သည့် လမ်းပိုင်းများ၏ အကွာအဝေးမှာ ကိုးမိုင်လမ်းခွဲ- နမ့်လန်- နောင်ပိုး-ကျောက်ဂူ- ဒုဋ္ဌဝတီတံတား(နောင်ချို)သည် ၁၃၃ မိုင် နှစ်ဖာလုံး၊ ကိုးမိုင်လမ်းခွဲ-နမ့်လန်-နောင်ပိုး- ကျောက်ဂူ- အင်တော-ရပ်စောက်- ရွှေညောင်လမ်းသည် ၁၇၃ မိုင် သုံးဖာလုံး၊ ကိုးမိုင်လမ်းခွဲ၊ နမ့်လန်-မိုင်းကိုင်း- လဲချား-လွိုင်လင်လမ်းသည် ၁၃၁ မိုင် ခုနစ်ဖာလုံး၊ မယ်ဟန် လမ်း- မိုင်းနောင်လမ်းခွဲ-လဲချား၊ လွိုင်လင်လမ်းသည် ၁၇၄ မိုင် သုညဖာလုံး၊ မယ်ဟန်လမ်းဆုံ- မိုင်းနောင်လမ်းခွဲ- ဝမ်းဆင်း-ခိုလမ်းကြောင်းသည် ၁၄၅ မိုင် သုည ဖာလုံး ဖြစ်သည်ဟု သိရသည်။

ခရမ်းစိုးမြင့်

ကန်သာယာကန်ကြီး အကြီးစားပြင်ဆင်မှုလုပ်ငန်းများ ပြီးစီးပါက ပြည်သူ့အပန်းဖြေစရာနေရာတစ်ခုအဖြစ် ဆက်လက်ဖော်ဆောင်သွားမည်ဟုဆို

မုံရွာ ဩဂုတ် ၁၀ မုံရွာမြို့တွင် အများပြည်သူ အပန်းဖြေစရာနေရာတစ်ခု ဖော်ဆောင်နိုင်ရန်အတွက် ကန်သာယာကန်ကြီးအား ယခုလဆန်းပိုင်းမှစတင်ပြီး ကန်အောက်ခြေမြေသား အနက်တူးဖော်ခြင်း၊ ကန်ပတ်ပတ်လည်အား ပေ ၃၀ အကျယ်ရှိ လျှောက်လမ်းဖောက်လုပ်ခြင်း၊ ကန်ဒေါင့် နေရာ နှစ်ခုတွင် မော်တော်ယာဉ်နှင့် မော်တော်ဆိုင်ကယ် များထားရှိရန်နေရာ၊ ဥယျာဉ်နေရာများ ဖော်ဆောင်ခြင်း၊ ကန်အတွင်းရှိ ကျွန်းများအား ထပ်မံချွတ်ထွင်ခြင်းလုပ်ငန်း များကို လုပ်ဆောင်လျက်ရှိပြီး ၎င်းလုပ်ငန်းများပြီးစီးပါက အပန်းဖြေစရာနေရာများကို ဆက်လက်ဖော်ဆောင် ပေးသွားရန် စီစဉ်သွားမည်ဖြစ်ကြောင်း သိရသည်။

အပန်းဖြေလိုရမယ့် နေရာတစ်ခု

“မြို့ခံပြည်သူတွေအတွက်တော့ ရင်ပြင်လည်း ရှိလာမယ်၊ အပန်းဖြေစရာ နေရာတစ်ခုရှိတဲ့အတွက် နံနက်ပိုင်းမှာ ကျန်းမာရေးအတွက် အားကစားလုပ်လို့ ရမယ့် နေရာတစ်ခုရှိလာမယ်၊ ညနေပိုင်းတွေမှာလည်း မိသားစုလိုက်၊ သူငယ်ချင်းအစုအဖွဲ့လိုက်တွေ အပန်းဖြေ စရာ နေရာတစ်ခုဖြစ်လာမယ်၊ ကျွန်းတွေထဲမှာလည်း ကလေးကစားကွင်းလေးတွေလည်း လုပ်ပေးထားမယ်၊ ရုံးပိတ်ရက်၊ အားလပ်ရက်တွေမှာလည်း မိသားစုလိုက် လာပြီး အပန်းဖြေလိုရမယ့် နေရာတစ်ခုဖြစ်လာမှာ ဖြစ်တယ်။”



ကန်အတွင်းမှာလည်း လှေလှော်ပြိုင်ပွဲတွေ ကျင်းပ နိုင်အောင်အထိ စီစဉ်ပေးသွားဖို့လည်းရှိနေတယ်”ဟု တိုင်းဒေသကြီး စည်ပင်သာယာရေးအဖွဲ့မှ ညွှန်ကြားရေးမှူး ဦးသစ်ထူးမြင့်က ပြောသည်။

စီစဉ်လျက်ရှိ

ကန်အတွင်းပိုင်းအား ပြုပြင်ပြီးနောက်တွင် ရွှေလိမ္မော်ကျွန်းအား အပန်းဖြေယျာဉ်နှင့် အခမ်းအနား ကျင်းပနိုင်သည့် ပြည်သူ့ရင်ပြင်သဘောမျိုးအဖြစ်လည်း ကောင်း၊ ဘုရားကျွန်းအား ဘုရားလာရောက်ဖူးမြော် သူများနှင့် ပြည်သူတွေ အနားယူအပန်းဖြေနိုင်သည့်

နေရာတစ်ခုအဖြစ်လည်းကောင်း၊ ကျောက်တိုင်ကျွန်းအား လွတ်လပ်ရေးနေ့အခမ်းအနား၊ လူထုအခမ်းအနားတွေ လုပ်ဆောင်နိုင်တဲ့ နေရာတစ်ခုအဖြစ်လည်းကောင်း၊ ကန်ပတ်ပတ်လည်တွင် ပေ ၃၀ အကျယ်ရှိ ကန်ပတ်လမ်း တစ်လျှောက်တွင် အပန်းဖြေစရာနေရာများ၊ လှေကျင်ခန်း လုပ်နိုင်သည့် နေရာများ၊ လျှောက်လမ်းများ၊ ကန်ဒေါင့် နေရာနှစ်ခုတွင် မော်တော်ယာဉ်နှင့် မော်တော်ဆိုင်ကယ် ထားရန်နေရာများနှင့် ပန်းခြံနှစ်ခုတို့အား ဖော်ဆောင် ပေးသွားရန်စီစဉ်လျက်ရှိကြောင်း သိရသည်။

ဝင်းဦး(ဇေယျာတိုင်း)

ပြည်တွင်းရေးရာ

ကျောင်းအခြေပြု ကျန်းမာရေးမြှင့်တင်မှုလုပ်ငန်းများ အရှိန်အဟုန်မြှင့်ဆောင်ရွက်ခြင်း ပဟိုအဆင့်ညှိနှိုင်းအစည်းအဝေး ကျင်းပ

မန္တလေး၊ ဩဂုတ် ၁၈

ကျောင်းအခြေပြု ကျန်းမာရေးမြှင့်တင်မှုလုပ်ငန်းများ အရှိန်အဟုန်မြှင့်ဆောင်ရွက်ခြင်း ပဟိုအဆင့်ညှိနှိုင်းအစည်းအဝေးတွင် မန္တလေး တက္ကသိုလ် ဘွဲ့နှင့်သဘင်ခန်းမ၌ ကျင်းပသည်။

ကိုယ်ပိုင်အရေးကိစ္စသဖွယ်ဆောင်ရွက်

ရှေးဦးစွာ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက ကျောင်းအခြေပြု ကျန်းမာရေးမြှင့်တင်မှုလုပ်ငန်းများ ဆောင်ရွက်ရာတွင် ပညာရေးဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနနှင့် နီးနယ်သက်ဆိုင်သည့် ဝန်ကြီးဌာန၊ ဦးစီးဌာန၊ တိုင်းဒေသကြီး/ပြည်နယ်အစိုးရအဖွဲ့များ၊ အစိုးရမဟုတ်သော အဖွဲ့အစည်းများ၊ လူမှုအဖွဲ့အစည်းများအားလုံး ပူးပေါင်းပါဝင်၍ မိမိတို့၏ ကိုယ်ပိုင်အရေးကိစ္စသဖွယ် ဆောင်ရွက်ကြမှသာ အောင်မြင်မှုရရှိနိုင်မည်ဖြစ်ပါကြောင်း၊ ကျောင်းအခြေပြု ကျန်းမာရေးအဆင့်မြှင့်တင်မှုလုပ်ငန်း အကြောင်းအရာ ခုနစ်ရပ်ကို အကောင်အထည်ဖော်ဆောင်ရွက်နိုင်ရေးအတွက် “ကျန်းမာရေးအဆင့်မြှင့် ကျောင်းလုပ်ငန်းများ အရှိန်အဟုန်မြှင့်တင်ရေးကို အမျိုးသားအဆင့်နှီးနှော ဖလှယ်ပွဲ” ကို ၂၀၁၉ ခုနှစ် ဇွန် ၁၂ ရက်နှင့် ၁၃ ရက်တို့တွင် ကျင်းပခဲ့ပါကြောင်း၊ အဆိုပါ လုပ်ငန်းအကြောင်းအရာ ခုနစ်ရပ်ကို ကျောင်းကျန်းမာရေးလုပ်ငန်း ကိုးခုနှင့် ချိန်ထိုးတိုက်ဆိုင်၍ တူညီရာလုပ်ငန်းများကို စုစည်းလုပ်ဆောင်သွား ရမည်ဖြစ်ပါကြောင်း။



စွမ်းရည်မြင့်မားရေးအတွက် ကာယ၊ ဉာဏကျန်းမာပြီး ပျော်ရွှင်စွာဖြင့် သင်ယူ နိုင်စွမ်းရရှိရန် အရေးအကြီးဆုံးဖြစ်ပါကြောင်း၊ သို့သော် ယှဉ်ပြိုင်နိုင်စွမ်းရရှိသော ကျောင်းသား ကျောင်းသူများ၊ လူငယ်များ၊ တစ်သက်တာသင်ယူသူများကို ပြုစုပျိုးထောင် သင်ကြားသင်ယူလေ့ကျင့်ရန်အတွက် သင်ရိုးညွှန်းတမ်းပြုပြင် ပြောင်းလဲခြင်း၊ သင်ကြားသင်ယူမှု နည်းလမ်းမြှင့်တင်ခြင်း၊ အလွတ်ကျက်မှတ် သည့်စနစ်မှ စဉ်းစားတွေးခေါ်မှုကို အားပေးသည့် စစ်ဆေးအကဲဖြတ်မှု ပြောင်းလဲခြင်း၊ ကျောင်းလိုအပ်ချက်များ ဖြည့်ဆည်းခြင်းစသည့် ပညာရေး ပြုပြင်ပြောင်းလဲမှုများကို မိဘ၊ အုပ်ထိန်းသူ၊ ပြည်သူများ၊ ဖွံ့ဖြိုးမှုမိတ်ဖက် အဖွဲ့အစည်းများ၊ လွှတ်တော်ကိုယ်စားလှယ်များ၊ တိုင်းဒေသကြီး/ပြည်နယ် အစိုးရအဖွဲ့များ၏ ပူးပေါင်းပါဝင်ခြင်း စသည်တို့ဖြင့် ထိထိရောက်ရောက် ပွင့်လင်းမြင်သာစွာ ကြိုးပမ်းအကောင်အထည်ဖော် ဆောင်ရွက်နေသော်လည်း အဓိကစိန်ခေါ်မှုများ ဖြစ်သည့် မူးယစ်ဆေးဝါး၊ ဆေးလိပ်၊ အရက်၊ ဘီယာ၊ ယာဉ်စည်းကမ်း၊ လမ်းစည်းကမ်း မလိုက်နာမှုနှင့် ထိခိုက်မှုအန္တရာယ်၊ ကျန်းမာ ရေးနှင့်ညီညွတ်မှုမရှိသော လူနေမှုဘဝပုံစံများ များပြားလာမှု မျိုးဆက်ပွား ကျန်းမာရေးဆိုင်ရာ အသိပညာနည်းပါးမှု၊ ရိမ်းအလွန်အကျွံစွဲလမ်းခြင်း စသည် တို့၏ အန္တရာယ်များကို ကြုံတွေ့နေရပါကြောင်း။

ကျောင်းများ၊ တက္ကသိုလ်များတွင် ထိုစိန်ခေါ်မှုများကို ရင်ဆိုင်စီမံခန့်ခွဲ ဖြေရှင်းနိုင်ရေးအတွက် တက္ကသိုလ်ကျောင်းသား ကျောင်းသူများ၊ အခြေခံပညာ ကျောင်းများနှင့် တက္ကသိုလ်များမှ ဆရာ ဆရာမများအား ကျန်းမာရေးနှင့် အားကစားဝန်ကြီးဌာနနှင့် ပူးပေါင်း၍ လိုအပ်သော လုပ်ငန်းလမ်းညွှန်များ ပြုစုခြင်း၊ ကာလတိုဆင့်ပွားသင်တန်းများ ပို့ချလေ့ကျင့်ခြင်းတို့ကို ဆောင်ရွက် ပြီး အခြေခံပညာကျောင်းများနှင့် တက္ကသိုလ်များတွင် ကျောင်းသား ကျောင်းသူများအား လူထုလှုပ်ရှားမှုအသွင်ဖြင့် အကျိုးရှိထိရောက်စွာ အသိ

ပညာပေးခြင်းကို အကောင်အထည်ဖော်ဆောင်ရွက်ရန်အတွက် အားလုံးက ညီညီညွတ်ညွတ် ပိုင်းဝန်းပူးပေါင်းဆွေးနွေးအကြံပြုကြစေလိုပါကြောင်း ပြောကြားသည်။

ထို့နောက် မန္တလေးတိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဒေါက်တာစိုးသန်းက အမှာစကားပြောကြားသည်။

ဆွေးနွေးအကြံပြုမှုများ ဆောင်ရွက်

အဆိုပါ ညှိနှိုင်းအစည်းအဝေးတွင် ကျောင်းများကို အခြေပြု၍ ကျန်းမာရေးအဆင့်မြှင့်တင်ခြင်း၊ ကိုယ်လက်လှုပ်ရှားဆေးတစ်ပါးနှင့် ရိမ်း အလွန်အကျွံသွားစွဲခြင်း အန္တရာယ်လျော့ချခြင်း၊ ဆေးလိပ်ကင်းစင်ကျောင်းများ၊ ကျောင်းသားများနှင့် အရက်စွဲအန္တရာယ်၊ မူးယစ်အန္တရာယ်ကြိုတင်ကာကွယ်၊ မျိုးဆက်ပွားကျန်းမာရေးပညာပေး၊ ယာဉ်အန္တရာယ်၊ လမ်းအန္တရာယ်တားဆီး ကာကွယ်၊ ကျောင်းမုန့်ဈေးတန်းများတွင် အစားအသောက်အန္တရာယ် ကင်းရှင်းရေး၊ ဘဝတွက်တာကျွမ်းကျင်စရာသင်ရိုး၊ ကျောင်းအခြေပြု ကျန်းမာ ရေးမြှင့်တင်မှုလုပ်ငန်းများအတွက် ပူးပေါင်းဆောင်ရွက်ခြင်း၊ မိဘဆရာအသင်း ၏ အခန်းကဏ္ဍ၊ ကျောင်းသားသမဂ္ဂ၏အခန်းကဏ္ဍ၊ ဆရာ ဆရာမများနှင့် ကျောင်းအုပ်ကြီး၏အခန်းကဏ္ဍ စသည့်အကြောင်းအရာခေါင်းစဉ်များဖြင့် ကျန်းမာရေးနှင့် အားကစားဝန်ကြီးဌာနနှင့် ပညာရေးဝန်ကြီးဌာနတို့မှ တာဝန်ရှိ သူများ၊ မိဘဆရာအသင်းကိုယ်စားလှယ်၊ ကျောင်းသားသမဂ္ဂကိုယ်စားလှယ်နှင့် ကျောင်းအုပ်ကြီးကိုယ်စားလှယ်တို့က ပိုင်းဖွဲ့ဆွေးနွေးတင်ပြခြင်း၊ တက်ရောက် လာသူများနှင့် အပြန်အလှန်ဆွေးနွေးခြင်းတို့ကို ဆောင်ရွက်ခဲ့ပြီး လုပ်ငန်း မှုဘောင်၊ မဟာဗျူဟာနှင့် လုပ်ငန်းစဉ်များချမှတ်နိုင်ရေး ဆွေးနွေးအကြံပြုမှု များ ဆောင်ရွက်ခဲ့ကြောင်း သိရသည်။

သတင်းစဉ်

ဆီဆိုင်မြို့နယ်၌ နယ်လှည့်စာကြည့်တိုက်နှင့် နံရံကပ်စာစောင်ပြပွဲ ကျင်းပ

ဆီဆိုင်၊ ဩဂုတ် ၁၈

ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့် ရဒေသ ဆီဆိုင်မြို့နယ် ပြန်ကြားရေးနှင့် ပြည်သူ့ဆက်ဆံ ရေးဦးစီးဌာနနှင့် မြို့နယ်အားကစားနှင့် ကာယပညာ ဦးစီးဌာနတို့ပူးပေါင်း၍ ကျေးရွာရှိ ကျောင်းသား ကျောင်းသူများ ပြင်ပဟုတ်တိုင်းပွားလာစေရေးအတွက် ဩဂုတ် ၁၇ ရက် နံနက် ၁၀ နာရီက ပင်စုံကျေးရွာအုပ်စု ထီးတမောင်းကျေးရွာရှိ အခြေခံပညာအလယ်တန်း ကျောင်းတွင်လည်းကောင်း၊ မွန်းလွဲ ၁ နာရီက ညောင်ကိုင်းကျေးရွာရှိ အခြေခံပညာအလယ်တန်းကျောင်း တွင်လည်းကောင်း အသိပညာပေးဟောပြောပွဲ နယ်လှည့် စာကြည့်တိုက်နှင့် နံရံကပ်စာစောင်ပြပွဲကျင်းပခဲ့ကြောင်း သိရသည်။



ဟောပြောပွဲတွင် မြို့နယ်အားကစားနှင့် ကာယပညာ ဦးစီးဌာနမှ၊ ဦးဇော်ထွန်းက အားကစားဆိုင်ရာများ ဖြစ်သည့် အားကစားသမိုင်းအကြောင်း၊ အားကစား လုပ်ဆောင်ခြင်းအားဖြင့် ရရှိသောအကျိုးကျေးဇူးများ၊ အားကစား၏ ထူးခြားသောဝိသေသလက္ခဏာများ၊ အားကစားလုပ်ခြင်းဖြင့် ကာယ၊ ဉာဏ၊ စာရိတ္တ ပေါင်းသင်းဆက်ဆံရေးနှင့် စိတ်လှုပ်ရှားမှုဖွံ့ဖြိုးစေခြင်း

စသည်အကြောင်းအရာများကိုလည်းကောင်း၊ ပြန်ကြား ရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှ၊ ဦးဗျားရယ်က ဗလငါးတန်ဖွံ့ဖြိုးလာစေရေးနှင့် စာဖတ်ခြင်း ၏ အကျိုးကျေးဇူးများကို အသိပညာပေး ဟောပြောခဲ့ ကြောင်း သိရသည်။

ထို့နောက် ကျောင်းသား ကျောင်းသူများအား စာအုပ်စာစောင်များကို ဖတ်ရှုစေပြီး ကျောင်းသား ကျောင်းသူများနှင့် ဆရာ ဆရာမများက ခင်းကျင်းပြသ ထားသော နံရံကပ်စာစောင်များကို စိတ်ဝင်တစားကြည့်ရှု လေ့လာကြကြောင်း သိရသည်။ ခွန်ရဲထွေး(ဆီဆိုင်)

တိုင်းဒေသကြီးနှင့် ပြည်နယ် အလေးမပြိုင်ပွဲ ကျင်းပမည် ပြိုင်ပွဲဝင်လိုသူများ စာရင်းပေးနိုင်

ရန်ကုန်၊ ဩဂုတ် ၁၈

၂၀၁၉ ခုနှစ် (၄၇)ကြိမ်မြောက် တိုင်းဒေသကြီးနှင့် ပြည်နယ်အလေးမပြိုင်ပွဲကို ရန်ကုန်တိုင်းဒေသကြီး အနေဖြင့် အောင်မြင်စွာ ဝင်ရောက်ယှဉ်ပြိုင်နိုင်ရန်အတွက် ဩဂုတ် ၂၅ ရက် (တနင်္ဂနွေနေ့) နံနက် ၈ နာရီတွင် ရန်ကုန်မြို့အောင်ဆန်းအားကစားပြိုင်ဝင်းရှိ မြန်မာနိုင်ငံ အလေးမအဖွဲ့ချုပ် လေ့ကျင့်ရေးရုံးတွင် ကျင်းပမည်ဖြစ် သည်။

ဝင်ရောက်ယှဉ်ပြိုင်လိုသူ အားကစားသမားများ သည် ဩဂုတ် ၂၄ ရက် (စနေနေ့) ညနေ ၅ နာရီ နောက်ဆုံးထား၍ အသက် ၂၅ နှစ်အောက် မည်သူမဆို အမျိုးသားမှတ်ပုံတင်နှင့်တကွ ရန်ကုန်တိုင်းဒေသကြီး အလေးမဆယ်ကော်မတီရုံး ဖုန်း ၀၉ - ၅၀၆၅၁၁ နှင့် ၀၉ - ၄၂၀၉၁၉၀၇၄ တို့သို့ ဆက်သွယ်စာရင်းပေးသွင်း နိုင်ကြောင်း သိရသည်။ ခင်မောင်ဝင်း(ကြေးမုံ)

စာအုပ်စာပေ လူမိတ်ဆွေ

# ပြည်ထောင်စုဝန်ကြီး ဦးသန့်စင်မောင် မြန်မာယူနိုက်တက်စတိတ် ကူးပြောင်းရေးလုပ်ငန်းစဉ်များ စတင်ခြင်းအခမ်းအနား တက်ရောက်

ရန်ကုန် ဩဂုတ် ၁၈

မြန်မာယူနိုက်တက်စတိတ် ကူးပြောင်းရေးလုပ်ငန်းစဉ်များ စတင်ခြင်းအခမ်းအနားကို ယမန်နေ့ ညနေပိုင်းက ရန်ကုန်မြို့ရှိ MICT Park Conference Hall ၌ ကျင်းပသည်။

အခမ်းအနားတွင် ပို့ဆောင်ရေးနှင့်ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသန့်စင်မောင်က မြန်မာနိုင်ငံ၏ e-Government လုပ်ငန်းများ အောင်မြင်စွာ အကောင်အထည်ဖော်နိုင်ရေးအတွက် မြန်မာယူနိုက်တက်စတိတ် ကူးပြောင်းရေးလုပ်ငန်းစဉ် စတင်နေပြီဖြစ်ကြောင်း၊ မြန်မာယူနိုက်တက်စတိတ် ကူးပြောင်းရေးလုပ်ငန်းစဉ်များသည် မြန်မာနိုင်ငံ၏ e-Government လုပ်ငန်းစဉ်များ အောင်မြင်ရေးနှင့် ကဏ္ဍစုံ ဖွံ့ဖြိုးတိုးတက်ရေးအတွက် အရေးကြီးသည့် ခြေလှမ်းတစ်ရပ်ဖြစ်ကြောင်း ပြောကြားသည်။

နိုင်ငံတစ်ဝန်းတွင် စံစနစ်ဖြစ်သော မြန်မာယူနိုက်တက်စတိတ် ကူးပြောင်းရေးလုပ်ငန်းစဉ်များကို ဆက်သွယ်ရေးနှင့် ဆိုရှယ်မီဒီယာများပေါ်တွင် လက်ရှိရေးသားသုံးစွဲလျက်ရှိသည့် မြန်မာစာစနစ်များအစား မြန်မာယူနိုက်တက်စတိတ် လာမည့် အောက်တိုဘာ ၁ ရက်မှစပြီး တရားဝင် စတင်ကူးပြောင်းသုံးစွဲနိုင်ရန် စီစဉ်လျက်ရှိပါကြောင်း၊ မကြာမီစတင်မည့် မြန်မာယူနိုက်တက်စတိတ် ကူးပြောင်းရေးလုပ်ငန်းစဉ်များသည် မြန်မာနိုင်ငံ၏ e-Government လုပ်ငန်းစဉ်များ အောင်မြင်ရေးနှင့် ကဏ္ဍစုံ ဖွံ့ဖြိုးတိုးတက်ရေးအတွက် အရေးကြီးသည့် ခြေလှမ်းတစ်ရပ်ဖြစ်ကြောင်း ပြောကြားသည်။

ထို့နောက် ပြည်ထောင်စုဝန်ကြီးသည် အများပြည်သူ အသိပညာပေးလုပ်ငန်းများ ဆောင်ရွက်ရာတွင် ပိုင်းဝန်းကူညီပေးကြမည့် အနုပညာရှင်များကို မြန်မာယူနိုက်တက်စတိတ် ကူးပြောင်းရေးသတိပေးအဖြစ် ခန့်အပ်သည်။

သတင်းစဉ်



## ထန်းတပင်မြို့နယ် လှည်းဆိပ်စံပြကျေးရွာ တိုက်နယ်ဆေးရုံအတွက် ECG စက်နှင့် မြို့နယ်အတွင်း အခြေခံပညာကျောင်းများအတွက် ပြည်သူ့နီတိစာအုပ်များလှူဒါန်း

ထန်းတပင် ဩဂုတ် ၁၈

ရန်ကုန်တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်းက ရန်ကုန်မြောက်ပိုင်းခရိုင် ထန်းတပင်မြို့နယ် လှည်းဆိပ်ကျေးရွာအုပ်စု လှည်းဆိပ်စံပြကျေးရွာ တိုက်နယ်ဆေးရုံအတွက် ECG စက်နှင့် ဆက်စပ်ပစ္စည်းများ၊ အခြေခံပညာကျောင်းများအတွက် ပြည်သူ့နီတိစာအုပ်များပေးအပ်လှူဒါန်းခြင်းကို ဩဂုတ် ၁၇ ရက်က အဆိုပါ ကျေးရွာရှိတိုက်နယ်ဆေးရုံ၊ လှည်းဆိပ်စံပြကျေးရွာ အခြေခံပညာအထက်တန်းကျောင်းနှင့် အလိန်လည်ကျေးရွာ အခြေခံပညာအထက်တန်းကျောင်းတို့၌ ပေးအပ်လှူဒါန်းခဲ့သည်။

မြို့နယ်တာဝန်ရှိသူများအား မှာကြားခဲ့သည်။ ထို့နောက် တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်းက လွှတ်တော်ကိုယ်စားလှယ်များနှင့် မြို့နယ်တာဝန်ရှိသူများက လှည်းဆိပ်စံပြကျေးရွာ တိုက်နယ်ဆေးရုံကြီးတွင် ငွေကျပ် ၁၄ သိန်း တန်ဖိုးရှိ ECG စက်နှင့် ဆက်စပ်ပစ္စည်းများကို မြို့နယ်ပြည်သူ့ကျန်းမာရေးဦးစီးဌာန မြို့နယ်ဆရာဝန်ကြီး ဒေါက်တာလမင်းနှင့် ဆေးရုံတာဝန်ရှိသူများထံ ပေးအပ်လှူဒါန်းခဲ့သည်။

ယင်းနောက် လှည်းဆိပ်စံပြကျေးရွာ အခြေခံပညာအထက်တန်းကျောင်းတွင် ကျောင်းတာဝန်ရှိသူများနှင့် တွေ့ဆုံ၍ ကျောင်းသား ကျောင်းသူ ကလေးငယ်များ သွားလာရာတွင် အဆင်ပြေစေရေး ကျောင်းတွင်း လျှောက်လမ်း အကောင်အထည်ဖော်ဆောင်ရွက်ရေး၊ အောင်ချက်မြင့်မားရေးနှင့် ကျောင်းသား ကျောင်းသူများအား ကျောင်းနေပျော်ရွှင်စာတော်သော ကလေးငယ်များ ဖြစ်အောင် ကြိုးပမ်းဆောင်ရွက်ရေးတို့ကို မှာကြားကာ ကျောင်းတာဝန်ရှိသူများထံသို့ ပြည်သူ့နီတိစာအုပ်များ ပေးအပ်လှူဒါန်းခဲ့ကြောင်း သိရသည်။

ရှေးဦးစွာ တိုင်းဒေသကြီး လွှတ်တော်ဥက္ကဋ္ဌ ဦးတင်မောင်ထွန်းက အလိန်လည် အခြေခံပညာအထက်တန်းကျောင်းတွင် ကျောင်းတာဝန်ရှိသူများနှင့် တွေ့ဆုံကာ ကျောင်းဖွံ့ဖြိုးတိုးတက်ရေး တွေ့ဆုံမှာကြားခဲ့သည်။ ယင်းနောက် လက်ထောက်မြို့နယ်ပညာရေးမှူး ဦးကျော်ဝင်းထံသို့ ပြည်သူ့နီတိစာအုပ်များ ပေးအပ်လှူဒါန်းခဲ့သည်။ ဒေသခံကျေးရွာနေပြည်သူများ သွားလာရေးအဆင်ပြေစေရေးအတွက် အလိန်လည် - ရေတွင်းကျန်းလမ်း ကောင်းမွန်စေရေး ဆောင်ရွက်သွားရန်

ငွေမင်းထိုက်(ထန်းတပင်)

## ပြည်ထောင်စုတရားလွှတ်တော်ချုပ် လုပ်ငန်းညှိနှိုင်းအစည်းအဝေး လမ်းညွှန်မှာကြားချက်များ ထပ်ဆင့်ရှင်းလင်း

မန္တလေး ဩဂုတ် ၁၈

ပြည်ထောင်စုတရားလွှတ်တော်ချုပ်နှင့် တိုင်းဒေသကြီး၊ ပြည်နယ်တရားလွှတ်တော် တရားသူကြီးချုပ်များ၊ တိုင်းဒေသကြီး၊ ပြည်နယ်တရားရေးဦးစီးမှူးများ၏ (၁၇) ကြိမ်မြောက် လုပ်ငန်းညှိနှိုင်းအစည်းအဝေးတွင် လမ်းညွှန်မှာကြားချက်များအား ထပ်ဆင့်ရှင်းလင်းပွဲအခမ်းအနားကို ယနေ့နံနက် ၈ နာရီခွဲက မန္တလေးတိုင်းဒေသကြီး တရားလွှတ်တော်အစည်းအဝေးခန်းမ၌ ကျင်းပခဲ့ကြောင်း သိရသည်။

အရာရှိများ စုစုပေါင်း ၁၆၆ ဦး တက်ရောက်ကြသည်။ အခမ်းအနားတွင် မန္တလေးတိုင်းဒေသကြီး တရားလွှတ်တော်တရားသူကြီးချုပ် ဦးစိုးသိန်းက ပြည်ထောင်စုတရားသူကြီးချုပ်နှင့် ပြည်ထောင်စုတရားလွှတ်တော် တရားသူကြီးများ၏မှာကြားချက်များကိုလည်းကောင်း၊ တိုင်းဒေသကြီး တရားလွှတ်တော်တရားသူကြီးတို့က တရားစီရင်ရေးဆိုင်ရာကိစ္စရပ်များကို လည်းကောင်း၊ တိုင်းဒေသကြီးတရားရေးဦးစီးမှူး ဒေါ်ခင်ခင်ချိုက ပြည်ထောင်စုတရားလွှတ်တော်ချုပ် အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များနှင့် ညွှန်ကြားရေးမှူးများ၏မှာကြားချက်များကို လည်းကောင်း ထပ်ဆင့်ဆွေးနွေးမှာကြားခဲ့ကြောင်း သိရသည်။

တင်မောင်(မန်းကိုယ်ပွား)



## ထီးလင်းမြို့၌ ပလတ်စတစ်အိတ်သုံးစွဲမှုလျှော့ချရေး အသိပညာပေး

ထီးလင်း ဩဂုတ် ၁၈

မကွေးတိုင်းဒေသကြီး ပတ်ဝန်းကျင် ထိန်းသိမ်းရေးနှင့် ရာသီဥတုပြောင်းလဲမှုဆိုင်ရာ ကြီးကြပ်မှုကော်မတီ၏ ကြွပ်ကြွပ်အိတ် သုံးစွဲမှုလျှော့ချရေးနှင့် အစားထိုးအသုံးပြုရေး လမ်းညွှန်ချက်နှင့်အညီ ယနေ့ နံနက် ၆ နာရီက ဝန်ထမ်းရုံး၌ ထီးလင်းမြို့ မြို့မဈေး၌ ပလတ်စတစ်အိတ်အသုံးပြုမှုလျှော့ချရေး အသိပညာပေးလုပ်ငန်းများ

ဆောင်ရွက်သည်။ ယင်းသို့ ဆောင်ရွက်ရာတွင် ဒုတိယ မြို့နယ်အုပ်ချုပ်ရေးမှူး ဦးရဲမင်းထွန်းနှင့် မြို့နယ်ပတ်ဝန်းကျင် ထိန်းသိမ်းရေးနှင့် ရာသီဥတုပြောင်းလဲမှုဆိုင်ရာ ကြီးကြပ်မှုဆောင်ရွက်မှုကော်မတီ များအား ကြွပ်ကြွပ်အိတ်အသုံးပြုခြင်း၏ ဆိုးကျိုးများကို အသိပညာပေး ဟောပြောခြင်း၊ အင်ဖက်၊ ငှက်ပျော့ဖက် စသည့် ဖက်ရွက်များဖြင့် အစားထိုး အသုံးပြုလာစေရေး၊ ကြွပ်ကြွပ်အိတ် သုံးစွဲမှုလျှော့ချရေးနှင့် အစားထိုး အသုံးပြုရေး လမ်းညွှန်ချက်ပညာပေး လက်ကမ်းစာစောင်များ ဖြန့်ဝေခြင်းတို့ကို မြို့ပေါ်ရှိ ဌာနဆိုင်ရာ တာဝန်ရှိသူများနှင့်ဝန်ထမ်းများက ပူးပေါင်းဆောင်ရွက်ခဲ့ကြကြောင်း သိရသည်။

စိန်ကျော်



# ပြည်ထောင်စုဝန်ကြီး ဦးသန်းစင်မောင် အင်းစိန်ဒီဇယ်စက်ခေါင်းစက်ရုံ တိုးချဲ့နေမှုနှင့် ရန်ကုန်မြို့ပတ်ရထားလမ်း အဆင့်မြှင့်တင်နေမှု ကြည့်ရှုစစ်ဆေး

နေပြည်တော် ဩဂုတ် ၁၈  
ပိုဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စု ဝန်ကြီး ဦးသန်းစင်မောင်သည် ယနေ့နံနက်ပိုင်းတွင် ရန်ကုန်မြို့ အင်းစိန်မြို့နယ်ရှိ အင်းစိန်ဒီဇယ်စက်ခေါင်း စက်ရုံအနီးတွင် တိုးချဲ့တည်ဆောက်မည့် စီမံကိန်းလုပ်ငန်း ခွင်ကို ကြည့်ရှုစစ်ဆေးသည်။

### ရှင်းလင်းတင်ပြ

ထို့နောက် ရန်ကုန်မြို့ပတ်ရထားလမ်း အနောက်ခြမ်း စီမံကိန်းရှင်းလင်းဆောင်ရွက်ခြင်း မြန်မာ့စီးရထားမှ အထွေထွေ မန်နေဂျာ(မြို့ပြ) ဦးမောင်မောင်သွင်က အင်းစိန်ဒီဇယ် စက်ခေါင်းစက်ရုံ တိုးချဲ့တည်ဆောက်ရေးစီမံကိန်း၏ ရည်ရွယ်ချက်များနှင့် လုပ်ငန်းအစီအစဉ်များ၊ အေဝမ်း ကုမ္ပဏီလီမိတက်မှ စီမံကိန်းဒါရိုက်တာက ရန်ကုန်မြို့ပတ် ရထားလမ်း အနောက်ခြမ်းစီမံကိန်း၏ ဘုရားလမ်း

တည်းကုန်း ရထားလမ်းပိုင်းဆောင်ရွက်နေမှု၊ ရွှေတောင် ဆောက်လုပ်ရေးကုမ္ပဏီမှ စီမံကိန်းဒါရိုက်တာက တည်းကုန်း - မင်္ဂလာဒုံ - ကျိုက္ကလဲ့ ရထားလမ်းပိုင်းနှင့် တည်းကုန်း - အင်းစိန် ရထားလမ်းပိုင်း အဆင့်မြှင့်တင် နေမှုများကို ရှင်းလင်းတင်ပြကြရာ မြန်မာ့စီးရထားမှ ဦးဆောင်ညွှန်ကြားရေးမှူး၊ ဦးဘမြင့်က ဖြည့်စွက်ရှင်းလင်း တင်ပြပြီး ပြည်ထောင်စုဝန်ကြီး ဦးသန်းစင်မောင်က စီမံကိန်းလုပ်ငန်းများဆောင်ရွက်ရာတွင် သတ်မှတ်ကာလ အချိန်မီပြီးစီးရေး၊ စနစ်တကျဖြင့် ကောင်းမွန်အောင် ဆောင်ရွက်ရေး၊ လုပ်ငန်းခွင်ဘေးအန္တရာယ်ကင်းရှင်း ရေးနှင့် ရထားလမ်းခင်းကျောက်များ လိုအပ်ချက်ရှိပါက ကျောက်ရထားများ ထပ်မံဖြည့်ဆည်းဆောင်ရွက်ပေးရေး တို့ကို မှာကြားသည်။

သတင်းစဉ်



## နိုင်ငံကြွယ်ဝရေး မြေဆီလွှာအားဖြည့်ပေး အလုပ်ရုံဆွေးနွေးပွဲ ကျင်းပ



### ရန်ကုန် ဩဂုတ် ၁၈

မြန်မာနိုင်ငံ ဆန်စပါးစိုက်ပျိုးထုတ်လုပ်သူများ အသင်းကကြီးမှူး၍ နိုင်ငံကြွယ်ဝရေး မြေဆီ လွှာအားဖြည့်ပေး အလုပ်ရုံဆွေးနွေးပွဲကို ဩဂုတ် ၁၂ ရက် နံနက်ပိုင်းက အဆိုပါအသင်း ရုံးအစည်းအဝေးခန်းမ၌ ကျင်းပရာ ဆန်စပါး စိုက်ပျိုးထုတ်လုပ်သူတို့ တောင်သူ လယ်သမားများနှင့် စိတ်ပါဝင်စားသူများ တက်ရောက်ကြသည်။

အခမ်းအနားတွင် မြန်မာနိုင်ငံဆန်စပါး စိုက်ပျိုးထုတ်လုပ်သူများ အသင်းဥက္ကဋ္ဌ ဦးစိန်ဝင်းလှိုင်က ကြိုဆိုနှုတ်ခွန်းဆက်စကား ပြောကြားပြီး အလုပ်ရုံဆွေးနွေးပွဲကျင်းပခြင်း

ကို ရှင်းလင်းပြောကြားသည်။ ထို့နောက် အသင်း၏ အကြံပေးပုဂ္ဂိုလ်နှင့် စိုက်ပျိုးရေး ဦးစီးဌာန ဒုတိယညွှန်ကြားရေးမှူး (ငြိမ်း) ဖြစ်သူ ဦးထင်အောင်ရှိန်က နိုင်ငံကြွယ်ဝရေး မြေဆီလွှာအားဖြည့်ပေး ခေါင်းစဉ်ဖြင့် ဟောပြောဆွေးနွေးသည်။

ဆွေးနွေးပွဲတွင် စပါးအထွက်တိုးရေး အတွက် အခြေခံကျသည့် မြေဆီလွှာ အကြောင်းနှင့် ဓာတ်မြေဩဇာ၊ သဘာဝမြေ ဩဇာများကို အချိန်ကိုက် အချိုးကျအသုံးပြု ရေး၊ စိုက်ပျိုးချိန်မှ ရိတ်သိမ်းချိန်အထိ အလေ အလွင့်ဆုံးရှုံးမှုနည်းအောင် ဆောင်ရွက်ရေး နှင့် ထွက်ရှိလာသည့် သီးနှံများအပေါ်

ဈေးကွက်ခိုင်မာအောင် ဆောင်ရွက်ခြင်းဖြင့် စိုက်ပျိုးရေးထုတ်ကုန်များ တိုးတက်မြင့်မား ရေးတို့ကို ဟောပြောသည်။

ထို့အပြင် လယ်ယာကဏ္ဍဖွံ့ဖြိုးတိုးတက် ရေးအတွက် စိတ်ဓာတ်ပိုင်းပြုပြင်ပြောင်းလဲ မှု၊ မျိုးကောင်းမျိုးသန့် ပြောင်းလဲစိုက်ပျိုးမှု၊ ခေတ်မီသိပ္ပံနည်းကျ စိုက်ပျိုးရေးနည်းစနစ် ပြောင်းလဲမှု၊ ခေတ်မီမြေယာပြုပြင်မှု၊ စက်မှု လယ်ယာစနစ်ပြောင်းလဲမှုနှင့်အတူ စပါး တစ်ဧက တင်း ၁၀၀ နှုန်းအထက် ထွက်ရှိရန် လိုက်နာဆောင်ရွက်ရမည့် သိပ္ပံနည်းကျ စိုက်ပျိုးရေးစနစ်တို့ကို ဟောပြောရာ တက်ရောက်လာကြသူများက ဝိုင်းဝန်း ဆွေးနွေးကြကြောင်း သိရသည်။

အောင်သူရ

### ❖ ကျောမိုးမှ

တွင် မိုးပိုနိုင်မှုနှင့် ယင်း၏ အကျိုးဆက်များကို သတိထား ရန်လိုအပ်မှု၊ အချိန်တိုအတွင်း မိုးရေချိန် များများရွာသွန်း ခြင်းကြောင့် မြေပြိုအန္တရာယ်ရှိနိုင်မှု၊ ဧရာဝတီမြစ်နှင့် ချင်းတွင်းမြစ်တို့၏ မြစ်ရေအခြေအနေနှင့်စပ်လျဉ်း၍ ဧရာဝတီတိုင်းဒေသကြီးတွင် တာများ ဆောင်ရွက်ရန် လိုအပ်မှု၊ ရေကြီးရေလျှံ ဘေးအန္တရာယ်ဖြစ်ပွားနိုင်မှုကို ခရိုင်နှင့် မြို့နယ်အလိုက် Mapping ပြုလုပ်ထားရန် လိုအပ်မှု၊ မိုးကြိုကာလတွင် သဘာဝဘေးခံနိုင်အောင် ဆောင်ရွက်ထားရှိရန်နှင့် ရေပိုလွှဲမှုရေများ စနစ်တကျ စီးဆင်းမှုရှိစေရေးဆောင်ရွက်ရန် လိုအပ်မှု၊ ဆည်များ၏ အခြေအနေနှင့် မွန်ပြည်နယ် ပေါင်မြို့နယ် မြေပြိုမှုဖြစ်စဉ် အတွက် ကွင်းဆင်းလေ့လာဆန်းစစ်မှု ဆောင်ရွက်သွား ရေးတို့ကို ဆွေးနွေးတင်ပြကြသည်။

ယင်းနောက် ပြည်ထောင်စုဝန်ကြီးက တနင်္သာရီတိုင်း ဒေသကြီးနှင့် မွန်ပြည်နယ် ကျိုက်မရောမြို့နယ်တို့တွင် နှစ်စဉ်ရေကြီးမှုဖြစ်စဉ်နှင့်စပ်လျဉ်း၍ ဆက်စပ်သော မြစ်များ၏ အခြေအနေကို ပညာရပ်ဆိုင်ရာ ဆန်းစစ် လေ့လာမှုဆောင်ရွက်ရန်လိုအပ်ကြောင်း၊ ပညာရှင်များ၏ အကြံပြုချက်များကို အလေးထားဆောင်ရွက်မည်ဖြစ် ကြောင်း၊ ပညာရှင်များကလည်း နိုင်ငံတော်အစိုးရ၏ လိုအပ်ချက်အရ အကြံပေးတင်ပြခြင်းနှင့် လိုအပ်သော စီမံချက်များ ရေးဆွဲတင်ပြခြင်းများ ပြုလုပ်ပေးရန် လိုအပ် ပါကြောင်း၊ အကြံပေးအဖွဲ့ဝင်များ၏ အစည်းအဝေးများကို ပုံမှန်ကျင်းပသွားရန် လိုအပ်ပါကြောင်း ဆွေးနွေးပြောကြား သည်။

သတင်းစဉ်



ရန်ကုန်မြို့ အုပ်ချုပ်ရေး (မြောက်ပိုင်း) မြို့နယ် ၄၈ ရပ်ကွက် အောင်တံခွန်လမ်းရှိ အိမ်မက်လှ ရထားလေး လူငယ်ဖွံ့ဖြိုးရေး ပရဟိတဂေဟာတွင် ဩဂုတ် ၁၅ ရက်က ကျင်းပသော ပြည်သူ့ စကားဝိုင်းဆွေးနွေးပွဲတွင် အုပ်ချုပ် သစ်(မြောက်ပိုင်း) မြို့မရဲစခန်း စခန်းမှူး ဒု-ရဲမှူးသက်နိုင်ဦးက မှူးယစ်ဆေးဝါး အကြောင်း သိကောင်းစရာနှင့် ပြစ်မှုဖြစ်ဒဏ် များအကြောင်း ဟောပြော ဆွေးနွေးစဉ်။ ငွေ့နိုင်

## ၂၀၁၉ ခုနှစ်အတွက် အာဆီယံဆု (ASEAN Prize 2019) ထပ်မံခေါ်ယူခြင်း

- ၁။ (၃၄) ကြိမ်မြောက် အာဆီယံထိပ်သီးအစည်းအဝေးတွင် ၂၀၁၉ ခုနှစ် အာဆီယံဆုကို ချီးမြှင့်နိုင်ရေးအတွက် ဆောင်ရွက်ခဲ့ရာ အပြီးသတ် ရွေးချယ်သည့် ခိုင်အဖွဲ့၏ဆုံးဖြတ်ချက်အရ ဆုနှင့်ထိုက်တန်သူမရှိပါ သောကြောင့် ၂၀၁၉ ခုနှစ် အာဆီယံဆုကို ပေးအပ်ချီးမြှင့်ရန် အာဆီယံ အတွင်းရေးမှူးချုပ်ရုံး အဆိုပြုလွှာများ ထပ်မံခေါ်ယူလျက်ရှိပါသည်။
- ၂။ အာဆီယံဆုအတွက် အဆိုပြုသူများသည် အောက်ဖော်ပြပါ သတ်မှတ်ထားသည့် နယ်ပယ်များတွင် အကျိုးပြုသူများဖြစ်ရမည် -
  - အာဆီယံအဖွဲ့ဝင်နိုင်ငံများအကြား သိသာထင်ရှားသည့် ပူးပေါင်းဆောင်ရွက်မှုများ
  - အာဆီယံနှင့် ကမ္ဘာတစ်ဝန်းအကြား သိသာထင်ရှားသည့် ပူးပေါင်းဆောင်ရွက်မှုများ
  - အာဆီယံအဖွဲ့ဝင်နိုင်ငံများအကြား သိသာထင်ရှားသည့် ပြည်သူ့အချင်းချင်း ထိတွေ့ဆက်ဆံမှုများ
  - အာဆီယံအဖွဲ့ဝင်နိုင်ငံများအကြား စံနှုန်းများမြှင့်တင်ရေးနှင့်

- သိသာထင်ရှားသည့် စီးပွားရေးပူးပေါင်းဆောင်ရွက်မှုများ အာဆီယံအသိုက်အဝန်းတည်ထောင်ရေးအတွက် သိသာထင်ရှား သည့် ဆောင်ရွက်မှုများ
- ၃။ အာဆီယံဆုအား အပြီးသတ်ရွေးချယ်မည့် ခိုင်အဖွဲ့ကို လက်ရှိအာဆီယံ အတွင်းရေးမှူးချုပ်နှင့် အာဆီယံအတွင်းရေးမှူးချုပ်ဟောင်းများပါဝင်သည့် ထင်ရှားသော အဆင့်မြင့်ပုဂ္ဂိုလ်များဖြင့် ဖွဲ့စည်းထားပြီး ဆုရရှိသူအား အာဆီယံ ဆုဖလားနှင့် အမေရိကန်ဒေါ်လာ ၂၀၀၀၀ ချီးမြှင့်သွားမည်ဖြစ်ပါသည်။ ယင်းဆုကို ၂၀၁၉ ခုနှစ်၊ နိုဝင်ဘာလတွင် ထိုင်းနိုင်ငံ ဗန်ကောက်မြို့၌ ကျင်းပ မည့် (၃၅) ကြိမ်မြောက် အာဆီယံခေါင်းဆောင်များထိပ်သီးအစည်းအဝေး ဖွင့်ပွဲအခမ်းအနားတွင် ပေးအပ်ချီးမြှင့်သွားမည်ဖြစ်ပါသည်။
- ၄။ အဆိုပါဆုအား လျှောက်ထားရန် အဆိုပြုသူများသည် အာဆီယံအဖွဲ့ဝင် နိုင်ငံများမှ နိုင်ငံသား (သို့မဟုတ်) အဖွဲ့အစည်းဖြစ်ရမည်ဖြစ်ပြီး စည်းမျဉ်းစည်း ကမ်းကိုအခြေခံပြီး ပြည်သူ့ကိုဦးတည်၍ ပြည်သူ့ကိုဗဟိုပြုသော အာဆီယံ အသိုက်အဝန်းထူထောင်ခြင်းနှင့် အာဆီယံဒေသတွင်း ပူးပေါင်းဆောင်ရွက်မှု

များတွင် ၂၀၁၅ ခုနှစ် အာဆီယံအသိုက်အဝန်း စတင်ထူထောင်ချိန်မှစ၍ အထောက်အကူပြုခဲ့သည့် လျှောက်ထားမည့် ပုဂ္ဂိုလ်၊ အဖွဲ့အစည်း၏ အောင်မြင်မှုများကို စာမျက်နှာ ၃ မျက်နှာမှ ၅ မျက်နှာအကြား (အင်္ဂလိပ်ဘာသာဖြင့်) အကျဉ်းချုပ်ရေးသားဖော်ပြရမည်ဖြစ်ပါသည်။ ၅။ လျှောက်ထားရမည့်လျှောက်လွှာပုံစံကို အာဆီယံအတွင်းရေးမှူးချုပ် ရုံး၏ အင်တာနက်စာမျက်နှာ <http://www.asean.org/asean-prize> တွင် ရယူ၍ အာဆီယံရေးရာဦးစီးဌာန နိုင်ငံခြားရေးဝန်ကြီးဌာန၊ ရုံးအမှတ် (၉)၊ နေပြည်တော်(သို့မဟုတ်) [dgasean@gmail.com](mailto:dgasean@gmail.com) နှင့် [psaseanmmr@gmail.com](mailto:psaseanmmr@gmail.com) သို့ ၆-၉-၂၀၁၉ ရက်နေ့ နောက်ဆုံးထား၍ လိပ်မူလျှောက်ထားနိုင်ပါကြောင်း အသိပေးအကြောင်းကြားအပ်ပါသည်။ အသေးစိတ်အချက်အလက်များကိုလည်း ဖော်ပြပါ အာဆီယံအတွင်း ရေးမှူးချုပ်ရုံး၏ အင်တာနက်စာမျက်နှာတွင် လေ့လာကြည့်ရှုနိုင်ပါကြောင်း အသိပေးအပ်ပါသည်။

နိုင်ငံခြားရေးဝန်ကြီးဌာန

ပြည်တွင်းရေးရာ

မြန်မာနိုင်ငံဆေးနှင့်ဆေးပစ္စည်းကုန်သည်များနှင့် လုပ်ငန်းရှင်များအသင်း၊ မြန်မာနိုင်ငံဆေးဝါးနှင့်ဆေးပစ္စည်း ထုတ်လုပ်သူများအသင်းတို့မှ ရေဘေးသင့်ပြည်သူများအတွက် အလှူငွေများ ပေးအပ်လှူဒါန်း

မန္တလေး၊ ဩဂုတ် ၁၈  
မြန်မာနိုင်ငံ ဆေးနှင့်ဆေးပစ္စည်းကုန်သည်များနှင့် လုပ်ငန်းရှင်များအသင်း၊ မြန်မာနိုင်ငံ ဆေးဝါးနှင့်ဆေးပစ္စည်းထုတ်လုပ်သူများအသင်းတို့မှ ရေဘေးသင့်ပြည်သူများအတွက် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာတွင် အသုံးပြုရန် အလှူငွေများပေးအပ်လှူဒါန်းပွဲအခမ်းအနားကို ယနေ့မုန်လွှဲပိုင်းတွင် မန္တလေးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာန အစည်းအဝေးခန်းမ၌ ကျင်းပသည်။  
ရှေးဦးစွာ ပြည်ထောင်စုဝန်ကြီး ဒေါက်တာမြင့်ထွေးက ကျေးဇူးတင်စကားပြောကြားသည်။ ထို့နောက် မြန်မာနိုင်ငံဆေးနှင့်ဆေးပစ္စည်းကုန်သည်များနှင့် လုပ်ငန်းရှင်

များအသင်း၊ မြန်မာနိုင်ငံ ဆေးဝါးနှင့်ဆေးပစ္စည်းထုတ်လုပ်သူများ အသင်းဥက္ကဋ္ဌ ဦးဇော်မိုးခိုင်က အလှူရှင်များကိုယ်စား လှူဒါန်းမှုအကြောင်းကို ရှင်းလင်းပြောကြားသည်။  
ဆက်လက်၍ ပြည်ထောင်စုဝန်ကြီးနှင့် တာဝန်ရှိသူများက ဆေးနှင့်ဆေးပစ္စည်းကုန်သည်များနှင့် လုပ်ငန်းရှင်များအသင်း၊ မြန်မာနိုင်ငံဆေးဝါးနှင့်ဆေးပစ္စည်းထုတ်လုပ်သူများအသင်းနှင့် အသင်းဝင်ကုမ္ပဏီ ၂၉ ခုတို့က ရေဘေးသင့်ပြည်သူများအတွက် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာတွင် အသုံးပြုရန် လှူဒါန်းငွေကျပ် ၃၅၄၃၀၈၅၀ ကို လက်ခံသည်။  
သတင်းစဉ်



အမျိုးသမီး ကင်းထောက်ချုပ်နှင့်အဖွဲ့

တရုတ်ပြည်သူ့သမ္မတနိုင်ငံ နယူးတိုင်ပေစီးတီးမှ ပြန်လည်ရောက်ရှိ



ရန်ကုန်၊ ဩဂုတ် ၁၈  
(၁၃)ကြိမ်မြောက် အာရှပစိဖိတ်ဒေသဆိုင်ရာ ကင်းထောက်အမျိုးသမီးညီလာခံ (13th Asia Pacific Regional Conference at Taiwan) သို့ တက်ရောက်ခဲ့သည့် မြန်မာနိုင်ငံ ကင်းထောက်အမျိုးသမီးအဖွဲ့ ကင်းထောက်ချုပ် ဒေါက်တာဒေါ်တင်လှကြည်၊ နိုင်ငံတကာအမျိုးသမီးကင်းထောက်မှူးချုပ် ဒေါ်ဟယ်လင်မျိုးတင်၊ သင်တန်းမှူး ဒေါ်လင်းလင်းထိုက်နှင့် အမျိုးသားစီမံခန့်ခွဲမှု ဒီဂရီကောလိပ်မှ တက္ကသိုလ်ကင်းထောက် အမျိုးသမီး

မမိုးသူခိုင်တို့သည် ယနေ့နံနက်ပိုင်းက တရုတ်ပြည်သူ့သမ္မတနိုင်ငံ နယူးတိုင်ပေစီးတီးမြို့မှ ပြန်လည်ရောက်ရှိရာ အမျိုးသမီးကင်းထောက်ကြီးများက ရန်ကုန်အပြည်ပြည်ဆိုင်ရာလေဆိပ်တွင် ကြိုဆိုနှုတ်ဆက်ကြသည်။  
ဆောင်ရွက်မည့်အစီအစဉ်များ ဆွေးနွေး  
(၁၃)ကြိမ်မြောက် အာရှပစိဖိတ်ဒေသဆိုင်ရာ ကင်းထောက်အမျိုးသမီးညီလာခံကို ဩဂုတ် ၁၃ ရက်မှ ၁၇ ရက်အထိ ကျင်းပခဲ့ရာ အာဆီယံ (၇)

နိုင်ငံအပါအဝင် အာရှပစိဖိတ်ဒေသဆိုင်ရာ နိုင်ငံ ၂၆ နိုင်ငံမှ ကင်းထောက်အမျိုးသမီးကိုယ်စားလှယ်များနှင့် မြန်မာကင်းထောက် အမျိုးသမီးကိုယ်စားလှယ်များက နိုင်ငံအလိုက် အာရှပစိဖိတ်ဒေသဆိုင်ရာ ကင်းထောက်အမျိုးသမီးအဖွဲ့၏ စီမံကိန်းများ၊ ကမ္ဘာ့ကင်းထောက်အမျိုးသမီးအဖွဲ့အစီအစဉ်များမှ နိုင်ငံအလိုက် ပူးပေါင်းဆောင်ရွက်နိုင်မည့်ကိစ္စများ၊ တွေ့ကြုံရမည့် အခက်အခဲများအပေါ် ဖြေရှင်းဆောင်ရွက်မည့် အစီအစဉ်များ ဆွေးနွေးခဲ့ကြသည်။

အသိအမှတ်ပြု ရွေးချယ်ခံရ

(၁၃)ကြိမ်မြောက် အာရှပစိဖိတ်ဒေသဆိုင်ရာ ကင်းထောက်အမျိုးသမီးညီလာခံတွင် အာရှပစိဖိတ်ဒေသ ကင်းထောက်အမျိုးသမီးအဖွဲ့မှ မြန်မာကင်းထောက်အမျိုးသမီးအဖွဲ့ ကင်းထောက်အမျိုးသမီးငယ်၊ အမျိုးသားစီမံခန့်ခွဲမှု ဒီဂရီကောလိပ်မှ ကျောင်းသူ မမိုးသူခိုင်မှာ သံတမန်အဆင့်အသိအမှတ်ပြု ရွေးချယ်ခံရသည်။ ၎င်းအနေဖြင့် အာရှပစိဖိတ်ဒေသဆိုင်ရာ (APR)နှင့် ကမ္ဘာ့ကင်းထောက်အမျိုးသမီးများအဖွဲ့ (WAGGGS-World Association of Girl Guides & Girl Scouts) လုပ်ငန်းစဉ်များတွင် ပါဝင်လုပ်ဆောင်ရမည်ဖြစ်ပြီး တက်ရောက်သည့် နိုင်ငံတကာကင်းထောက်အမျိုးသမီး ၂၆ နိုင်ငံမှ ၃၀ ရွေးချယ်ခံရ မြန်မာနိုင်ငံမှ ကိုယ်စားလှယ်အဖြစ် အသိအမှတ်ပြု ရွေးချယ်ခံရခြင်း ဖြစ်သည်။

အသိအမှတ်ပြုလက်မှတ် လက်ခံရရှိ

ယင်းညီလာခံတွင် ကမ္ဘာ့ကင်းထောက် အမျိုးသမီးအဖွဲ့မှ ချီးမြှင့်သော အဖွဲ့ဝင်နိုင်ငံများအတွက် လုပ်ဆောင်နိုင်မှုစွမ်းရည် စစ်ဆေးခြင်း၊ ပြီးမြောက်အောင်မြင် အသိအမှတ်ပြုခြင်းလက်မှတ်ကို မြန်မာနိုင်ငံကင်းထောက်အမျိုးသမီးအဖွဲ့မှ လက်ခံရရှိခဲ့ကာ အာရှပစိဖိတ်ဒေသဆိုင်ရာ ကင်းထောက်အမျိုးသမီးကော်မတီဝင် ခြောက်ဦးကို ၂၀၁၉ ခုနှစ်မှ ၂၀၂၂ ခုနှစ်အထိ ရွေးချယ်ခဲ့ပြီး ၂၀၂၂ ခုနှစ်တွင် (၁၄) ကြိမ်မြောက် အာရှပစိဖိတ်ဒေသဆိုင်ရာ ကင်းထောက်အမျိုးသမီးညီလာခံကို ထိုင်းနိုင်ငံတွင် ကျင်းပရန်စီစဉ်ထားကြောင်း မြန်မာနိုင်ငံကင်းထောက်အဖွဲ့မှ သိရသည်။  
ကြေးမုံ



အပူချိန်လျော့ကျစေရေး ငါ့သရောက်မြို့ ဆင်သားမွေးကျေးရွာတွင် သစ်ပင် ၇၀၀ ကျော် စိုက်ပျိုး

ငါ့သရောက်၊ ဩဂုတ် ၁၈  
ညောင်ဦးခရိုင် ငါ့သရောက်မြို့ ဆင်သားမွေးကျေးရွာ အခြေခံပညာအထက်တန်းကျောင်း(ခွဲ)ဝင်းအတွင်းနှင့် ကျေးရွာပတ်ဝန်းကျင် မြေလွတ်မြေရိုင်းများနေရာတွင် အပူချိန်လျော့ချရေး စိုက်ပင်စိုက်ပျိုးခြင်းကို ဩဂုတ် ၁၈ ရက် နံနက် ၉ နာရီမှစတင်ကာ မြတ်နိုးဗွန် သစ်ပင်စိုက်ပျိုးရေးအသင်းမှ အသင်းသား အသင်းသူများနှင့် ငါ့သရောက်မြို့ ဌာနဆိုင်ရာဝန်ထမ်းများ၊ ငါ့သရောက်နယ်ခံ သစ်ပင်ချစ်မြတ်နိုးသူများက ပါဝင်စိုက်ပျိုးခဲ့ကြောင်း သိရသည်။  
အဆိုပါ မြတ်နိုးဗွန် သစ်ပင်စိုက်ပျိုးလှူဒါန်းရေးအသင်းမှ လှူဒါန်းသည့် သစ်ပင် ၇၀၀ အား ငါ့သရောက်မြို့ မြို့အုပ်ချုပ်ရေးမှူး

ဦးခင်မောင်ဝင်းနှင့် ဌာနဝန်ထမ်းများ၊ မြို့မိမြို့ဖများ၊ ငါ့သရောက်မြို့မှ သစ်ပင်ချစ်မြတ်နိုးသူများ၊ မြတ်နိုးဗွန် သစ်ပင်စိုက်ပျိုးလှူဒါန်းရေးအသင်းမှ အသင်းသား အသင်းသူများ၊ ကျောင်းသား ကျောင်းသူများနှင့် ဆရာ ဆရာမများက ဆင်သားမွေးကျေးရွာ အခြေခံပညာအထက်တန်းကျောင်း(ခွဲ) ဝင်းအတွင်းနှင့် ဆင်သားမွေးကျေးရွာ ရေကန်ကြီးပတ်လည်ရှိ မြေလွတ်မြေရိုင်းများတွင် စိုက်ပျိုးကြရာ မန်ဂျန်ရှားအပင် ၃၀၀၊ မဟော်ဂီအပင် ၂၀၀၊ ပိတောက်ပင် ၁၀၀၊ ခရေပင် ၅၀နှင့် ထိုင်ဝမ်ဗာဒံပင် ၅၀ စုစုပေါင်း အပူချိန်လျော့ကျရေး သစ်ပင်မျိုးစုံ အပင် ၇၀၀ စိုက်ပျိုးခဲ့ကြကြောင်း သိရသည်။  
ကိုထိန် (ငါ့သရောက်)

၂၀၁၉ ခုနှစ် လူကုန်ကူးမှု တိုက်ဖျက်ရေးနေ့၏ရည်ရွယ်ချက်(၄)ရပ်

- လူကုန်ကူးမှု တိုက်ဖျက်ရေးကို အမျိုးသားရေးတာဝန်အဖြစ် သတ်မှတ်၍ နိုင်ငံသားအားလုံး ပူးပေါင်းဆောင်ရွက်ရန်။
- လူကုန်ကူးမှုဆိုင်ရာအသိပညာများ ပြည့်သူလူထုအတွင်း စိမ့်ဝင် ဖြန့်ဝေရန်။
- လူကုန်ကူးမှုဆိုင်ရာအသိပညာများ စာနာဖူးလည်ခြင်းဖြင့် ကာကွယ် စောင့်ရှောက်နိုင်ရန်။
- လူကုန်ကူးမှုတိုက်ဖျက်ရေး လုပ်ငန်းစဉ်များအားလုံးတွင် ဌာနဆိုင်ရာများ၊ လူမှုရေးအဖွဲ့အစည်းများ၊ နိုင်ငံတကာအဖွဲ့အစည်းများနှင့် ပြည်သူ့လူထုတစ်ရပ်လုံး၏ ပူးပေါင်းဆောင်ရွက်မှု မြှင့်တင်ရန်။

လူကုန်ကူးမှုတားဆီးကာကွယ်ရေးဗဟိုအဖွဲ့  
မြန်မာနိုင်ငံလူကုန်ကူးမှုတိုက်ဖျက်ရေးနေ့  
စက်တင်ဘာလ ၁၃ ရက်  
လူကုန်ကူးမှုအန္တရာယ် ဝိုင်းဝန်းပူးပေါင်းတို့ကာကွယ်။



ပြည်ထောင်စုဝန်ကြီး ဒေါက်တာဝင်းမြတ်အေး ရေဘေးသင့်ဒေသများအတွက် အလှူငွေလှူဒါန်းပွဲသို့ တက်ရောက်

ရန်ကုန် ဩဂုတ် ၁၈

မြန်မာနိုင်ငံအတွင်းရှိ ရေဘေးသင့်ဒေသများအတွက် အလှူငွေလှူဒါန်းပွဲကို ယနေ့နံနက်ပိုင်းတွင် ရန်ကုန်တိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲမှု ဦးစီးဌာနမှူးရုံး၌ ကျင်းပသည်။

လှူဒါန်းပွဲတွင် အလှူရှင်များက လှူဒါန်းရခြင်း၏ ရည်ရွယ်ချက်များကို ရှင်းလင်းပြောကြားကြပြီး (၁၉၇၂ - ၁၉၈၀) ဆေးတက္ကသိုလ်(၁) ကျောင်းသား ကျောင်းသူတောင်းများက ငွေကျပ် ၄၂ သိန်း၊ စက်မှုတက္ကသိုလ် ၁၉၈၃ ခုနှစ် ဝင် သူငယ်ချင်းများက ငွေကျပ် ၁၄၃ သိန်း၊ Tech Myanmar Family က ငွေကျပ် ၀.၅ သိန်း၊ ဦးတင်မောင်စိုး + ဒေါက်တာခင်မာစိုး၊ အစ်မဒေါ်တင်မကြီး နှင့် ဒေါ်ခင်အေးမူ(ပြင်ဦးလွင်) မိသားစုက ငွေကျပ် ခုနစ်သိန်းတို့ကို ပေးအပ် လှူဒါန်းကြရာ ပြည်ထောင်စုဝန်ကြီး ဒေါက်တာဝင်းမြတ်အေးက လက်ခံရယူ၍ ဝန်ကြီးရုံးတွင် တမ်းလွှာများ ပြန်လည်ပေးအပ်သည်။

ထို့နောက် ပြည်ထောင်စုဝန်ကြီး ဒေါက်တာဝင်းမြတ်အေးက လှူဒါန်း ငွေများကို ဘေးဒဏ်ခံရသော ပြည်သူများ သာတူညီမျှရရှိရေးအတွက် အမျိုးသား သဘာဝဘေးအန္တရာယ်ဆိုင်ရာ ရန်ပုံငွေသို့ တိုက်ရိုက်ထည့်သွင်းပြီး ကော်မတီ ဥက္ကဋ္ဌ၏ ကြီးကြပ်မှုဖြင့် လိုအပ်ချက်များ ထောက်ပံ့ခြင်းနှင့် ပြန်လည်ထူထောင် ခြင်းလုပ်ငန်းများတွင် ထိရောက်စွာ အသုံးပြုသွားမည်ဖြစ်ကြောင်း ပြောကြား သည်။



ယင်းနောက် ပြည်ထောင်စုဝန်ကြီးသည် ရှာဖွေကယ်ဆယ်ရေးလုပ်ငန်းများ ဆောင်ရွက်ရာတွင် လိုအပ်သော ရှာဖွေကယ်ဆယ်ရေးပစ္စည်းများနှင့် စပ်လျဉ်း၍ မြေပြိုဒဏ်ခံရသူများအတွက် ရှာဖွေရေးစက်နှင့် ကင်မရာ၊ နှလုံးခုန်နှုန်းနှင့် အသက်ရှူနှုန်းရှာဖွေရေးစက်၊ ပုံရိပ်ရှာဖွေရေးနှင့် အပူချိန်ပုံဖမ်းကင်မရာ၊ ရွေ့လျားမှုအာရုံခံကိရိယာ၊ အသံလိုင်းဖြင့် ရေအောက်တည်နေရာ ရှာဖွေရေး ရေအောက်ကင်မရာများ၏ အသုံးဝင်ပုံနှင့် လက်တွေ့အသုံးချ ဆောင်ရွက်နိုင်မှုတို့နှင့်စပ်လျဉ်း၍ ကုမ္ပဏီများ၏ ရင်းလင်းတင်ပြမှုကို ကြည့်ရှု လေ့လာသည်။ သတင်းစဉ်



ကိုရီးယားသမ္မတနိုင်ငံမှ လှူဒါန်းသော ဆန်များအား ညောင်လေးပင်မြို့နယ် သဘာဝဘေးသင့်ပြည်သူများသို့ ထောက်ပံ့ပေးအပ်

ညောင်လေးပင် ဩဂုတ် ၁၈

ပဲခူးတိုင်းဒေသကြီး ညောင်လေးပင်မြို့နယ်ရှိ သဘာဝဘေးသင့်ပြည်သူများအား အာဆီယံ + ၃ အရေးပေါ် အရန်ဆန်ရိက္ခာအစီအစဉ် (၃)၏ အလိုအလျောက် ခလုတ်ဆွဲစနစ်အရ ကိုရီးယားသမ္မတနိုင်ငံမှ လှူဒါန်းသော ဆန်တန်ချိန် ၁၀ တန်ကို ဩဂုတ် ၁၈ ရက် နံနက် ၁၀ နာရီခွဲက မဒေါက်မြို့၊ တရုတ်ဘုံကျောင်းခန်းမ၌ ထောက်ပံ့ လှူဒါန်းပွဲအခမ်းအနားကျင်းပခဲ့ကြောင်း သိရသည်။

အခမ်းအနားတွင် ပဲခူးတိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနဝန်ကြီး ဦးအောင်ဇော်နိုင်က အဖွင့်အမှာစကားပြောကြားပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာ ရဲတင်ထွန်းက အာဆီယံ + ၃ အရေးပေါ် ဆန်ရိက္ခာ ထောက်ပံ့လှူဒါန်းခြင်းနှင့်ပတ်သက်၍ ရှင်းလင်း ပြောကြားသည်။ ထို့နောက် အဆိုပါအစီအစဉ်အရ လှူဒါန်း

သော ဆန်များအား စိုက်ပျိုးရေးဦးစီးဌာန ညွှန်ကြား ရေးမှူးချုပ်က ပဲခူးတိုင်းဒေသကြီးအစိုးရအဖွဲ့သို့ လွှဲပြောင်း ပေးအပ်ရာ ဝန်ကြီး ဦးအောင်ဇော်နိုင်က လက်ခံပြီး သဘာဝဘေးသင့်ပြည်သူများထံသို့ တာဝန်ရှိသူများက အသီးသီးလွှဲပြောင်းပေးအပ်ခဲ့ကြသည်။

အခမ်းအနားသို့တိုင်းဒေသကြီးစိုက်ပျိုးရေး၊ မွေးမြူရေး နှင့် ဆည်မြောင်းဝန်ကြီးဌာန ဝန်ကြီး ဦးအောင်ဇော်နိုင်၊ တိုင်း ဒေသကြီး လွှတ်တော်ကိုယ်စားလှယ် ဦးညီညီထွေး၊ စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာ ရဲတင်ထွန်းနှင့် ဒုတိယညွှန်ကြားရေးမှူးချုပ် ဦးအေးကိုကို နှင့်တာဝန်ရှိသူများ၊ မြို့နယ်အုပ်ချုပ်ရေးမှူးနှင့် ဌာန ဆိုင်ရာများ၊ မဒေါက်မြို့အုပ်ချုပ်ရေးမှူးနှင့် တာဝန်ရှိသူများ၊ ဒေသခံပြည်သူများ တက်ရောက်ခဲ့ကြပြီး ညောင်လေးပင် မြို့နယ်တွင် သဘာဝဘေးသင့် အိမ်ထောင်စု ၁၇၈၁ စု လှူဒါန်းရေ ၉၂၄၄ ဦးအတွက် ဆန်တန်ချိန် ၁၀ တန်အား လှူဒါန်းခဲ့ကြောင်း သိရသည်။ ရန်မြန်မာ(ညောင်လေးပင်)



မန္တလေး၊ စစ်ကိုင်းတိုင်းဒေသကြီးအထက်ပိုင်းနှင့် မွန်ပြည်နယ်တို့ရှိ မြန်မာနိုင်ငံသတင်းစာဆရာအသင်းဝင်များ ရေဘေးသင့်အိမ်ထောင်စုဝင်များအား ကုန်မြောက်စားသောက်ကုန်များ သွားရောက်လှူဒါန်း

ပေါင် ဩဂုတ် ၁၈

မြန်မာနိုင်ငံသတင်းစာဆရာအသင်းဝင် မန္တလေးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်းနှင့် မွန်ပြည်နယ်တို့ ပူးပေါင်းထည့်ဝင် လှူဒါန်းထားသော စားသောက်ကုန်များကို ယမန်နေ့ မွန်းလွဲပိုင်းက ကရင်ပြည်နယ် ကြာအင်းဆိပ်ကြီးမြို့နယ်အတွင်းရှိ ရေဘေးသင့် အိမ်ထောင်စုဝင်များအား သွားရောက်ထောက်ပံ့လှူဒါန်းပေးခဲ့ကြ ကြောင်း သိရသည်။ မွန်ပြည်နယ်သတင်းစာဆရာအသင်းဥက္ကဋ္ဌ ဦးစိုးအောင်နှင့်

အဖွဲ့ဝင်များက ကြာအင်းဆိပ်ကြီးမြို့နယ်ရှိ အိမ်ထောင်စု ၄၂၀ စုအတွက် တစ်အိမ်ထောင်စုလျှင် ငွေကျပ် ၅၀၀၀ ကျော်ခန့်ရှိ ကုန်မြောက်ပစ္စည်း များဖြစ်သော ဆန်၊ ဆီ၊ ကြက်သွန်၊ အာလူး၊ ဖယောင်းတိုင်တို့ကို ကိုယ်တိုင်သွားရောက်လှူဒါန်းပေးခဲ့ကြကြောင်း သိရသည်။ ယင်းအပြင် ပေါင်မြို့နယ် မုကွေကျေးရွာရှိ တောင်မြေသားပြိုကျမှု ကြောင့် ပျက်စီးသွားသော နေအိမ်နှစ်လုံးအတွက် ယနေ့နံနက်ပိုင်း တွင် တစ်အိမ်လျှင် ငွေကျပ် တစ်သိန်းစီကို အဖွဲ့ဝင်များကိုယ်စား သွားရောက်လှူဒါန်းပေးခဲ့ကြကြောင်း သိရသည်။ ကိုဟိန်း(ပေါင်)

(၁၈-၈-၂၀၁၉) ရက်နေ့ ရေပိုလွှဲမှု ရေကျော်သည့် ရေလှောင်တံစံများစာရင်း

Table with 8 columns: No., Station Name, Dam Name, Capacity (M3), Actual (M3), Spill (M3), Reservoir (M3), Overflow (M3), and Remarks. It lists various dams and reservoirs across Myanmar with their respective water levels and spill amounts.

ပြည်တွင်းရေးရာ

တိုင်းဒေသကြီး/ပြည်နယ် တရားရေးဦးစီးမှူးများ၏ (၁၇)ကြိမ်မြောက် လုပ်ငန်းညှိနှိုင်းအစည်းအဝေးကို ထပ်ဆင့်ရှင်းလင်း

ရန်ကုန် ဩဂုတ် ၁၈
ပြည်ထောင်စုတရားလွှတ်တော်ချုပ်နှင့် တိုင်းဒေသကြီး/ပြည်နယ် တရားလွှတ်တော် တရားသူကြီးချုပ်များ၊ တိုင်းဒေသကြီး/ပြည်နယ် တရားရေးဦးစီးမှူးများ၏ (၁၇) ကြိမ်မြောက် လုပ်ငန်းညှိနှိုင်းအစည်းအဝေးကို ထပ်ဆင့် ရှင်းလင်းသည့် အခမ်းအနားကို ရန်ကုန်တိုင်းဒေသကြီး တရားလွှတ်တော်အစည်းအဝေးခန်းမ၌ ယနေ့နံနက် ၉ နာရီတွင် ကျင်းပသည်။
အခမ်းအနားတွင် ရန်ကုန်တိုင်းဒေသကြီး တရား

လွှတ်တော် တရားသူကြီးချုပ် ဦးလှအေးနှင့် တိုင်းဒေသကြီး တရားရေးဦးစီးမှူးတို့က (၁၇)ကြိမ်မြောက် လုပ်ငန်းညှိနှိုင်း အစည်းအဝေး၏အတွေ့အကြုံများကို ထပ်ဆင့်ရှင်းလင်း ပြောကြားသည်။
ထို့နောက် ကြန့်ကြာမှုခင်းများ အမြန်ပြီးပြတ်ရေးနှင့် မှုခင်းစီမံခန့်ခွဲမှု အစီအစဉ် အကောင်အထည်ဖော် ဆောင်ရွက်ရေးအတွက် လုပ်ငန်းညှိနှိုင်းအစည်းအဝေးကို ဆက်လက်ကျင်းပသည်။
သတင်းစဉ်



မြန်မာနိုင်ငံစာပေထုတ်ဝေသူနှင့် ဖြန့်ချိသူများအသင်းမှ စုစည်းတင်ပြသော ဩဂုတ် ၁၀ ရက်မှ ၁၆ ရက်အထိ ထွက်ရှိသော စာအုပ်စာရင်း

Table with 5 columns: စဉ် (Order), စာအုပ်အမည် (Book Title), စာရေးသူ (Author), ထုတ်ဝေသူ (Publisher), ဈေးနှုန်း (Price). Lists various books and their details.

Table with 5 columns: စဉ် (Order), အတွေးများမှသည် လက်တွေ့လုပ်ဆောင်မှုဆီသို့ (From thoughts to actions), မြန်းရည်ရှိန် (Quality), မျိုးဆက်သစ် (New Generation), ဥပမာ (Example). Lists more books and their details.

ကျောင်းကုန်းမြို့လဟာကြိုက်အင်းအတွင်း ငါးသားပေါက်ကောင်ရေနှစ်သိန်းခွဲ ငါးမျိုးစိုက်ထည့်


ကျောင်းကုန်း ဩဂုတ် ၁၈
ငါးသယ်ဇာတတိုးပွားရေး၊ ဒေသတွင်း ငါးစားသုံးမှု ဖူလုံရေးအတွက် ငါးလုပ်ငန်းဦးစီးဌာနက နှစ်စဉ် ငါးမျိုးစိုက်ထည့်ပေးလျက်ရှိရာ ယနေ့ နံနက် ၉ နာရီတွင် ကျောင်းကုန်းမြို့နယ် ရောင်ပြစ်ကွင်း ကျေးရွာရှိ လဟာကြိုက်အင်းအတွင်း ငါးသား ပေါက်ကောင်ရေ နှစ်သိန်းခွဲ ငါးမျိုးစိုက်ထည့်ခဲ့ ကြသည်။
အဆိုပါ ငါးမျိုးစိုက်ထည့်ပွဲသို့ ပြည်သူ့ လွှတ်တော်ကိုယ်စားလှယ် ဦးသိန်းထွန်း၊ တိုင်း ဒေသကြီး ငါးလုပ်ငန်းဦးစီးဌာန ညွှန်ကြားရေးမှူး စောအောင်ရဲထွဋ်လွင်၊ ခရိုင်ငါးလုပ်ငန်းဦးစီးမှူး ဦးအေးနိုင်၊ မြို့နယ်အုပ်ချုပ်ရေးမှူး ဦးဇော်မျိုးဝင်း နှင့် မြို့နယ်အဆင့်ဌာနဆိုင်ရာများ၊ မြို့နယ် ငါးလုပ်ငန်းဦးစီးမှူး ဦးမျိုးလွင်နှင့် ဝန်ထမ်းများ၊ မြို့နယ် ငါးလုပ်ငန်းကြီးကြပ်ရေးကော်မတီဝင်



များ၊ ရပ်ရွာအခြေပြု ငါးလုပ်ငန်းအစုအဖွဲ့များ တက်ရောက်၍ ငါးမြစ်ချင်းကောင်ရေ တစ်သိန်းခွဲ၊ တောင်ပေါ်ငါးသလောက်ကောင်ရေ ငါးသောင်း၊ ငါးခုံးမကြီးကောင်ရေ ငါးသောင်း၊ စုစုပေါင်း ကောင်ရေ နှစ်သိန်းခွဲ ငါးမျိုးစိုက်ထည့်ပေးခဲ့ကြ ကြောင်း သိရသည်။
ဝင်းကြိုင်(ပြန်/ဆက်)

၅ ဒသမ ၅ အဆင့်ရှိ မြေလျင်တစ်ခုလှုပ်

၂၀၁၉ ခုနှစ် ဩဂုတ် ၁၈ ရက် မြန်မာစံတော်ချိန် ၀၉ နာရီ၊ ၅၄ မိနစ်၊ ၂၁ စက္ကန့်အချိန်တွင် စစ်တွေ မြေလျင်စခန်းမှ အရှေ့တောင်ဘက် မိုင် ၁၆၀ ခန့်ကွာဝေးသော မြန်မာနိုင်ငံ ပြည်တွင်း (သံတွဲမြို့၏ အရှေ့ဘက် ၁၅ မိုင်ခန့်အကွာ) မြောက်လတ္တီကျု ၁၈ ဒသမ ၄၆ ဒီဂရီ၊ အရှေ့လောင်ဂျီကျု ၉၄ ဒသမ ၅၉ ဒီဂရီ၊ အနက် ရှစ်ကီလိုမီတာကို ဗဟိုပြု၍ အင်အားရစ်(ရ်)တာစကေး ၅ ဒသမ ၅ အဆင့်ရှိ အင်အားအသင့်အတင့်ရှိသော မြေလျင်တစ်ခုလှုပ်သွားကြောင်း တိုင်းထွာရရှိသည်။
မိုး/ဇေ





# အရှေ့အလယ်ပိုင်းဒေသ တင်းမာမှုများ လျော့ကျရေး ဂျပန်နှင့်အီရန် ဆွေးနွေး

တိုကျို ဩဂုတ် ၁၈

ဂျပန်ဒုတိယနိုင်ငံခြားရေးဝန်ကြီးနှင့် အီရန်နိုင်ငံခြားရေးဝန်ကြီးတို့သည် အရှေ့အလယ်ပိုင်းဒေသရှိ တင်းမာမှုများ ပြေလျော့စေရန် နှစ်နိုင်ငံအနေဖြင့် ဆက်လက် ဆွေးနွေးသွားမည်ဖြစ်ကြောင်း သဘောတူညီခဲ့ကြသည်။

ဂျပန်ဒုတိယနိုင်ငံခြားရေးဝန်ကြီး တာကီယို မိုရိုနှင့် အီရန်နိုင်ငံခြားရေးဝန်ကြီး ဂျာပက်ဇာရစ်စ်တို့သည် တီဟီရန်မြို့တွင် ဩဂုတ် ၁၇ ရက်က တွေ့ဆုံခဲ့ကြသည်။

### ချစ်ကြည်ရေးခရီးစဉ်များ ဆွေးနွေး

နှစ်နိုင်ငံဆက်ဆံရေး တိုးတက်ကောင်းမွန်မှုကို ရရှိစေမည့် နှစ်နိုင်ငံခေါင်းဆောင်များ၏ အပြန်အလှန် ချစ်ကြည်ရေးခရီးသွားလာရေးအတွက် ၎င်းတို့က ဆွေးနွေးညှိနှိုင်းခဲ့သည်။

ဇွန်လအတွင်း ဂျပန်ဝန်ကြီးချုပ် ရှင်ဇီအာဘေးက အီရန်ဘာသာရေးခေါင်းဆောင် အယာတိုလာအလီ ခါမေနီနှင့် သမ္မတ ဟတ်ဆန်ရိုဟာနီတို့နှင့် တွေ့ဆုံကာ အမေရိကန်နှင့် အီရန်နှစ်နိုင်ငံအကြား တင်းမာမှုများကို လျော့ကျစေရန် ဆွေးနွေးညှိနှိုင်းခဲ့သည်။

### ရေကြောင်း ညွှန်ပေါင်း ထူထောင်ရေးဆွေးနွေး

ဂျပန်ဒုတိယနိုင်ငံခြားရေးဝန်ကြီး မိုရိုက အီရန် တာဝန်ရှိသူများနှင့် တွေ့ဆုံစဉ် ရေနံတင်သင်္ဘောများ အတွက် အဓိကပင်လယ်ရေကြောင်းဖြစ်သည့် ဟော်မုစ် ရေလက်ကြားတွင် အမေရိကန်၏ ပင်လယ်ရေကြောင်း ညွှန်ပေါင်းအဖွဲ့ ထူထောင်ရေးဆိုင်ရာကိစ္စရပ်များနှင့် ပတ်သက်၍ ဆွေးနွေးခဲ့ဖွယ်ရှိကြောင်း သိရသည်။

ကိုးကား-အင်န်အိတ်ချ်ကျော့ ဘာသာပြန်-အောင်ကျော်ကျော်



ဂျပန်ဒုတိယနိုင်ငံခြားရေးဝန်ကြီး တာကီယို မိုရိုနှင့် အီရန်နိုင်ငံခြားရေးဝန်ကြီး ဂျာပက်ဇာရစ်စ်တို့ တွေ့ဆုံစဉ်။

# ဟောင်ကောင်ဆန္ဒထုတ်ဖော်မှုများ ဆက်လက်ဖြစ်ပွား



ဟောင်ကောင် ဩဂုတ် ၁၈

ဟောင်ကောင်ရဲအရာရှိများက ဆန္ဒထုတ်ဖော်ရန် ခွင့်ပြုမိန့်ချမှတ်ပေးခြင်း မရှိသော်လည်း ဆန္ဒထုတ်ဖော်သူများက ဩဂုတ် ၁၈ ရက်တွင် လမ်းမများပေါ်၌ ဆန္ဒထုတ်ဖော်မှုများ ဆက်လက်လုပ်ဆောင်ခဲ့ကြသည်။

ဆန္ဒထုတ်ဖော်သူများသည် ဟောင်ကောင်ရှိ ပင်မလမ်းမကြီးများပေါ်သို့ နယ်ချဲ့ကာ ဆန္ဒထုတ်ဖော်မှုများ လုပ်ဆောင်လာလျက်ရှိသည်။ ဟောင်ကောင်၏ ရာဇဝတ်သားများကို တရားစီရင်ရန် တရုတ်နိုင်ငံသို့ ပို့ဆောင်ရမည်ဆိုသည့် ဥပဒေကြမ်း

ကို ဟောင်ကောင်ပြည်သူများက ကျေနပ်မှုမရှိဘဲ ဆန္ဒထုတ်ဖော်ခဲ့သည်မှာ နှစ်လကျော်ကြာမြင့်ခဲ့ပြီဖြစ်သည်။ ဩဂုတ် ၁၈ ရက်တွင် ဖြစ်ပွားခဲ့သော ဆန္ဒထုတ်ဖော်မှုနောက်တွင် ကြီးကြပ်သည့် ဒီမိုကရေစီတက်ကြွလှုပ်ရှားသူအဖွဲ့က ဇွန်လအတွင်း

ဆန္ဒထုတ်ဖော်မှုကို နှစ်ကြိမ်တိုင်တိုင် လုပ်ဆောင်နိုင်ခဲ့ကြောင်း သိရသည်။ အဆိုပါဆန္ဒထုတ်ဖော်မှုများတွင် လူသန်းပေါင်းများစွာ ပါဝင်ခဲ့သည်။ ဩဂုတ် ၁၈ ရက်တွင် ဆန္ဒထုတ်ဖော်ရန် ဒီမိုကရေစီတက်ကြွလှုပ်ရှားသူအဖွဲ့၏ လျှောက်ထားချက်ကို ရဲအရာရှိများက ခွင့်ပြုခဲ့ခြင်းမရှိသော်လည်း ဆန္ဒထုတ်ဖော်ပြည်သူများက မြို့တွင်းလမ်းမများပေါ်တွင် ဆန္ဒထုတ်ဖော်မှုများ လုပ်ဆောင်ခဲ့ကြသည်။ ထို့ကြောင့် ရဲအရာရှိများနှင့် ဆန္ဒထုတ်ဖော်သူများအကြား ထိပ်တိုက် ရင်ဆိုင်တွေ့မှုများ ဖြစ်ပေါ်လာမည်ကို ပြည်သူအများက စိုးရိမ်ပူပန်လျက်ရှိကြသည်။ တရုတ်အစိုးရက ဟောင်ကောင်နှင့် နယ်နိမိတ်ချင်းထိစပ်လျက်ရှိသော ရှန်ကျန်းမြို့သို့ အရန်ရဲတပ်ဖွဲ့များကို စေလွှတ်ထားသည်။ အရန်ရဲတပ်ဖွဲ့များကို တပ်ဖြန့်ထားခြင်းသည် ဟောင်ကောင်အတွင်း ဖြစ်ပေါ်လျက်ရှိသည့် လူထုအုံကြွမှုကို ပိုမိုကြီးထွားမှုမရှိစေရန် သတိပေးသည့် လုပ်ဆောင်ချက်တစ်ခုဖြစ်သည်ဟု နိုင်ငံရေးစောင့်ကြည့်လေ့လာသူများက ဆိုသည်။

ကိုးကား-အင်န်အိတ်ချ်ကျော့ ဘာသာပြန်-အောင်ကျော်ကျော်

# အမေရိကန်က တရုတ်(တိုင်ပေ)သို့ အက်ဖ်-၁၆ ဂျက်လေယာဉ် ၆၆ စင်း ရောင်းချမည်

ဝါရှင်တန် ဩဂုတ် ၁၈

အမေရိကန်သမ္မတ ဒေါ်နယ်ထရန် ဦးဆောင်သော အစိုးရက တရုတ်(တိုင်ပေ)သို့ အက်ဖ်-၁၆ ဂျက်လေယာဉ်များ ရောင်းချရန် စီစဉ်လျက်ရှိကြောင်း သတင်းများအရ သိရသည်။

အမေရိကန်အစိုးရက ဒေါ်လာ ၈ ဘီလီယံတန်ဖိုးရှိ ဂျက်လေယာဉ် ၆၆ စင်းကို တရုတ်(တိုင်ပေ)သို့ ရောင်းချရန် ကွန်ဂရက်သို့ အသိပေးပြောကြားခဲ့သည်ဟု သည်ဝါရှင်တန်ပို့စ် အပါအဝင် အခြားသော အမေရိကန်မီဒီယာများက သတင်းဖော်ပြသည်။

တရုတ်(တိုင်ပေ)သမ္မတ တိုင်းအင်းဝမ်က နိုင်ငံ၏ကာကွယ်ရေးစွမ်းပကားကို မြှင့်တင်ရန် ကြိုးပမ်းလျက်ရှိသည်။ အမေရိကန်အနေဖြင့် ယင်းသို့ ကာကွယ်ရေးလက်နက်များ ရောင်းချခြင်းသည် တရုတ်(တိုင်ပေ) သမ္မတ၏ တောင်းဆိုမှုကြောင့်ဖြစ်သည်ဟု အမေရိကန်အစိုးရက ဆိုသည်။

လွန်ခဲ့သောလအတွင်း အမေရိကန်အစိုးရက ဒေါ်လာ ၂ ဒသမ ၂ ဘီလီယံတန်ဖိုးရှိ ကာကွယ်ရေးလက်နက်များကို တရုတ်(တိုင်ပေ)သို့ ရောင်းချခဲ့သည်။ အဆိုပါလက်နက်များတွင် သံချပ်ကား ၁၀၈ စီး၊ မြေပြင်မှ ဝေဟင်ပစ်ခွဲကျည် ၂၅၀ ခုနှင့် အခြားလက်နက်များ ပါဝင်သည်။

အမေရိကန်နှင့် တရုတ်နှစ်နိုင်ငံအကြား ကုန်သွယ်ရေးပဋိပက္ခဖြစ်ပွားနေချိန်တွင် အမေရိကန်အစိုးရက တရုတ်(တိုင်ပေ)သို့ လက်နက်များရောင်းချကာ ဖိအားပေးလျက်ရှိသည်ဟု နိုင်ငံရေးစောင့်ကြည့်လေ့လာသူများက ဆိုသည်။

တရုတ်နိုင်ငံခြားရေးဝန်ကြီးဌာန ပြောရေးဆိုခွင့်ရှိသူ ဟွာချွန်ယင်က တရုတ်(တိုင်ပေ)သို့ အမေရိကန်၏ လက်နက်ရောင်းချမှုသည် တရုတ်၏ တစ်နိုင်ပိုမိုအာရုံစိုက်သည့် သဘောတရားကို ထိခိုက်စေမည်အပြင် တရုတ်နိုင်ငံ၏ ပြည်တွင်းရေးနှင့် အချုပ်အခြာအာဏာကို ထိပါးစေမည်ဟု ပြောကြားသည်။ ကိုးကား- အင်န်အိတ်ချ်ကျော့ ဘာသာပြန်-အောင်ကျော်ကျော်

# အင်ဒိုနီးရှားနိုင်ငံ လွတ်လပ်ရေးနေ့အထိမ်းအမှတ် ကပွဲနှင့် ပျော်ပွဲရွှင်ပွဲများ ကျင်းပ

ဂူကာတာ ဩဂုတ် ၁၈

ဩဂုတ် ၁၇ ရက်တွင် ကျရောက်သည့် အင်ဒိုနီးရှားနိုင်ငံ (၇၃)နှစ်မြောက် လွတ်လပ်ရေးနေ့တွင် ဆူမကြားကျွန်း အနောက်မြောက်ဘက်ရှိ အေရှီစီရင်စု၌ လူငယ် ၂၀၀၀ ကျော်က တိုင်းရင်းသားလူမျိုးစုရိုးရာဝတ်စုံများ ဝတ်ဆင်ကာ လွတ်လပ်ရေးနေ့အထိမ်းအမှတ် ကပွဲတွင် ပျော်ရွှင်စွာပါဝင်ခဲ့ကြသည်။

ကပွဲတွင်ပါဝင်သော လူငယ်များက ချူများတပ်ဆင်ထားသော ပုံများကို တီးခတ်ကာ အင်ဒိုနီးရှားနိုင်ငံ၏ သမိုင်းကြောင်းကို ထင်ဟပ်စေမည့် သီချင်းတစ်ပုဒ်ကို သီဆိုခဲ့ကြသည်။

ကပွဲတွင်ပါဝင်သည့်လူငယ်များကို အေရှီစီရင်စုရှိ ရွာပေါင်း ၁၄၀ မှ ရွေးချယ်ထားခြင်းဖြစ်သည်။ လွတ်လပ်ရေးနေ့ကပွဲတွင် အောင်မြင်စွာပါဝင်ဆင်နွှဲနိုင်ရေးအတွက် ကြိုတင်လေ့ကျင့်မှုများ လုပ်ဆောင်ခဲ့ရကြောင်း ကပွဲတာဝန်ရှိသူတစ်ဦးက အေအက်ဖ်ပီသတင်းဌာနသို့ ပြောကြားခဲ့သည်။

“ဒီလို ကပွဲမျိုးကို အရင်ကတစ်ခါမှ မမြင်ဖူးပါဘူး။ အလွန်ပျော်စရာကောင်းတာပဲ” ဟု ကပွဲသို့ လာရောက်ကြည့်ရှုသူတစ်ဦးက ဆိုသည်။

ယင်းကဲ့သို့သော ကပွဲများကို အောင်မြင်ဖြစ်ထွန်းသော ကောက်ရိတ်သိမ်းရာသီက အစပြုပြီး ဘာသာရေးနေ့ထူးနေ့ရက်များနှင့် လက်ထပ်ထိမ်းမြားပွဲများတွင် အခါအားလျော်စွာ တွေ့မြင်နိုင်သည်။

လွတ်လပ်ရေးနေ့အထိမ်းအမှတ်အဖြစ် ပျော်ပွဲရွှင်ပွဲများကိုလည်း ထည့်သွင်းကျင်းပခဲ့သည်။ ယင်းတို့အနက် ချောတိုင်တက်ပွဲသည် လူအများစိတ်ဝင်စားသော ကစားပွဲတစ်ခုဖြစ်သည်။ ရာပေါင်းများစွာသော လူငယ်များက တိုင်ထိပ်ပေါ်ရှိ ဆုများကို ဆွတ်ခူးရရှိရန် အုပ်စုများခွဲကာ ချောတိုင် ၁၇၄ တိုင်ပေါ်သို့ ယှဉ်ပြိုင်တက်ခဲ့ကြသည်။

ကိုးကား- အေအက်ဖ်ပီ၊ ဘာသာပြန်-အောင်ကျော်ကျော်



# လီကီမာ တိုင်ဖွန်းမုန်တိုင်းကြောင့် တရုတ်နိုင်ငံအရှေ့ဘက်၌ ငါးဦးသေ၊ သုံးဦးပျောက်ဆုံးနေ

**ဟယ်ဖေး၊ ဩဂုတ် ၁၈**  
 တရုတ်နိုင်ငံအရှေ့ဘက် အန်ဟွေးပြည်နယ် နင်းဂျီမြို့တွင် လီကီမာတိုင်ဖွန်းမုန်တိုင်း ဝင်ရောက်ခဲ့ပြီး နောက် လူငါးဦးသေဆုံးပြီး သုံးဦးပျောက်ဆုံးသွားကြောင်း ဒေသဆိုင်ရာ အာဏာပိုင်များက ပြောကြားသည်။

တိုင်ဖွန်းမုန်တိုင်းကြောင့် ဒေသတွင်းရှိ မြို့နယ် တချို့တွင် ပြီးခဲ့သည့် သောကြာနေ့မှ စနေနေ့အထိ မိုးသည်ထန်စွာ ရွာသွန်းခဲ့ပြီး ရေကြီးရေလျှံမှုများ ဖြစ်ပွားကာ ယမန်နေ့မှစ၍ သေဆုံးသူဦးရေ ငါးဦး အထိ မြင့်တက်လာခဲ့ကြောင်း ဒေသဆိုင်ရာအစိုးရက ပြောကြားသည်။

သဘာဝဘေးအန္တရာယ်ကြောင့် နင်းဂျီမြို့တွင် အိမ်ခြေ ၂၁၂၇ ပြိုကျခဲ့ပြီး သီးနှံစိုက်ခင်း ၁၄၆၅၈ တွင် လီကီမာတိုင်ဖွန်းမုန်တိုင်း ဝင်ရောက်ခဲ့ပြီး နောက် တာ ထိခိုက်ပျက်စီးခဲ့သဖြင့် အမေရိကန် ဒေါ်လာ ၃၆၉ ဒသမ ၂၅ သန်းနီးပါး စီးပွားရေးဆုံးရှုံးမှုဖြစ်ပေါ်စေခဲ့သည်။

ဒေသဆိုင်ရာအစိုးရသည် ကူညီကယ်ဆယ်ရေးလုပ်ငန်းများ ဆောင်ရွက်ရန်အတွက် တပ်ဖွဲ့ဝင်များ၊ မီးသတ်တပ်ဖွဲ့ဝင်များနှင့် စေတနာ့ဝန်ထမ်းများအပါအဝင် ကယ်ဆယ်ရေးလုပ်သား ၂၀၀၀၀ ကျော်ကို ရေကြီးရေလျှံမှုဖြစ်ပွားရာ ဒေသများသို့ စေလွှတ်ထားကြောင်း သိရသည်။ **ကိုးကား-ဆင်ဟွာ ဘာသာပြန် - ဂျေတီ**



# ကဘူးမင်္ဂလာဆောင်အခမ်းအနား၌ ပုံးပေါက်ကွဲမှုကြောင့် ၆၃ ဦးသေပြီး ၁၈၂ ဦး ဒဏ်ရာရ



**ကဘူး၊ ဩဂုတ် ၁၈**  
 အာဖဂန်နစ္စတန်နိုင်ငံ ကဘူးမြို့တော်အနောက်ပိုင်းရှိ မင်္ဂလာဆောင်ခန်းမတစ်ခု၌ ယမန်နေ့ညပိုင်းက အသေခံပုံးပေါက်ကွဲမှုကြောင့် ၆၃ ဦးသေဆုံးပြီး ၁၈၂ ဦး ဒဏ်ရာရရှိခဲ့ကြောင်း အာဖဂန်ရဲတပ်ဖွဲ့က ယနေ့အတည်ပြုပြောကြားလိုက်သည်။

ကဘူးမြို့တော်တွင် ယမန်နေ့ညပိုင်းက အကြမ်းဖက်တိုက်ခိုက်မှုဖြစ်ပွားပြီးနောက် လူ ၆၃ ဦး သေဆုံးပြီး ၁၈၂ ဦး ဒဏ်ရာရရှိခဲ့ကြောင်း အာဖဂန်ရဲတပ်ဖွဲ့က ထုတ်ပြန်ချက်တစ်ခုတွင် ပြောကြားသည်။ ကဘူးမြို့တော်အမှတ်(၆) ခရိုင်တွင် ယမန်နေ့ည ၁၀ နာရီ မိနစ် ၄၀ ဝန်းကျင်တွင် ကျင်းပသော အာဖဂန်စုံတစ်တွဲ၏ မင်္ဂလာဆောင်အခမ်းအနားသို့ တက်ရောက်သော

ဧည့်သည်များဖြင့် စည်ကားနေချိန်တွင် ပုံးပေါက်ကွဲမှု ဖြစ်ပွားခဲ့ခြင်းဖြစ်သည်။ သေဆုံးသူများတွင် အများစုမှာ အမျိုးသမီးများနှင့် ကလေးငယ်များဖြစ်ကြောင်း ထုတ်ပြန်ချက်တွင်ဖော်ပြသည်။ ဒဏ်ရာရရှိသူအများစုမှာ အရေးပေါ်အခြေအနေဖြစ်သောကြောင့် သေဆုံးသူအရေအတွက် မြင့်တက်လာဖွယ်ရှိသည်။

တိုက်ခိုက်မှုနှင့်ပတ်သက်၍ မည်သည့်အဖွဲ့ သို့မဟုတ် မည်သူ့လက်ချက်ဆိုသည်ကို လက်ရှိအချိန်ထိ မြောက်မြားစွာ မရှိပေ။ လူဦးရေ ငါးသန်းဝန်းကျင်ရှိသော ကဘူးမြို့တော်၌ မကြာသေးမီနှစ်များအတွင်း အကြမ်းဖက်တိုက်ခိုက်မှုများ ဆက်တိုက်ဖြစ်ပွားခဲ့သည်။

**ကိုးကား-ဆင်ဟွာ ဘာသာပြန်-ကျော်ထိုက်စိုး**

## အိန္ဒိယအနောက်တောင်ပိုင်း၌ အထက်တန်းကျောင်းသားငါးဦး ဓာတ်လိုက်သေဆုံး

**ဘန်ဂါလူရူ၊ ဩဂုတ် ၁၈**  
 အိန္ဒိယနိုင်ငံ ကာနာတာကာပြည်နယ် ကော့ပယ်မြို့ရှိ အစိုးရပိုင် တည်းခိုဆောင်၌ လွတ်လပ်ရေးနေ့ အခမ်းအနားကျင်းပရန် အလံတိုင်ထောင်သည့် အထက်တန်းကျောင်းသား ငါးဦးမှာ ဓာတ်လိုက်သေဆုံးခဲ့ကြောင်း ရဲတပ်ဖွဲ့ကပြောကြားသည်။

တည်းခိုဆောင် ပထမထပ်မှ အလံတိုင်ကို ပြောင်းရွှေ့ရန် ကြိုးပမ်းခဲ့သည့် ကျောင်းသား နှစ်ဦးမှာ အနီးအနားရှိ ဓာတ်အားလိုင်းနှင့်ချိတ်ဆက်မိပြီး ဓာတ်လိုက်သေဆုံးခဲ့ခြင်းဖြစ်သည်။ အခြားကျောင်းသားသုံးဦးက ဓာတ်လိုက်နေသောကျောင်းသားနှစ်ဦးကို အပြေးအလွှား သွားကယ်တင်စဉ် သေဆုံးခဲ့ခြင်းဖြစ်ကြောင်း ရဲတပ်ဖွဲ့က ပြောသည်။ ပြည်နယ်ဝန်ကြီးချုပ် ဘီအက်စ်ယီဒီယူရာရတ်ဝါက ကျောင်းသားများဓာတ်လိုက်သေဆုံးမှုကို စုံစမ်းစစ်ဆေးရန် အမိန့်ပေးခဲ့ပြီး သေဆုံးသူများ၏ မိသားစုဝင်များထံသို့ ရူပီးငါးသိန်းစီ ပံ့ပိုးကူညီရန် ကြေညာခဲ့သည်။

**တာဝန်ရှိသူများကို အရေးယူဖွယ်ရှိ**  
 ပုဂ္ဂလိကပိုင် အဆောက်အအုံတစ်လုံးတွင် အငှားစနစ်ဖြင့် တည်းခိုဆောင်ကိုဖွင့်လှစ်ထားခြင်းဖြစ်ပြီး သေဆုံးသွားသောကျောင်းသားငါးဦးစလုံးမှာ ကော့ပယ်ရှိ အထက်တန်းကျောင်းများ၌ ပညာသင်ကြားနေသူများဖြစ်သည်။ အမျိုးသားအလံလွှင့်ထူရန် တည်းခိုဆောင် ပထမထပ်၌ အလံတိုင်ကိုထောင်မတ်ထားခြင်းဖြစ်သည်။ အမှုကိုမှတ်တမ်းတင်ခဲ့ကြောင်း၊ အဆောက်အအုံပိုင်ရှင်၊ တည်းခိုဆောင် ကြီးကြပ်ကွပ်ကဲသူနှင့် ဒေသန္တရ လှုပ်ရှားစစ်မီးပေးရေးကုမ္ပဏီမှ တာဝန်ရှိသူများကို အရေးယူဖွယ်ရှိကြောင်း ရဲတပ်ဖွဲ့က ဆိုသည်။

ကော့ပယ်မြို့တွင် ကျောင်းသားငါးဦး ဓာတ်လိုက်သေဆုံးမှုနှင့်ပတ်သက်၍ စုံစမ်းစစ်ဆေးရန် အမိန့်ပေးခဲ့ကြောင်း၊ သေဆုံးသူများ၏ ကျန်ရစ်သူမိသားစုများသို့ လျော်ကြေးငွေအဖြစ် ရူပီးငါးသိန်းစီပေးရန် ခရိုင်အုပ်ချုပ်ရေးမှူးသို့ အမိန့်ပေးခဲ့ကြောင်း ပြည်နယ်ဝန်ကြီးချုပ် ဘီအက်စ်ယီဒီယူရာရတ်ဝါက သတင်းထောက်များသို့ ပြောကြားသည်။

**ကိုးကား-ပီတီအိုင် ဘာသာပြန်-ကျော်ထိုက်စိုး**

# ယီမင်ဟူသီအုပ်စုနှင့် ဥရောပသံတမန်များ တီဟီရန်မြို့၌ တွေ့ဆုံဆွေးနွေး

**တီဟီရန်၊ ဩဂုတ် ၁၈**  
 ယီမင်နိုင်ငံအခြေစိုက် ဟူသီလူပုဂ္ဂိုလ်များအဖွဲ့နှင့် ဥရောပနိုင်ငံများမှ သံတမန်များသည် အီရန်နိုင်ငံ၏မြို့တော် တီဟီရန်မြို့၌ မကြာသေးမီက တွေ့ဆုံခဲ့ကြကြောင်း သိရသည်။

အဆိုပါ အစည်းအဝေးသို့ ယီမင်အခြေစိုက် ဟူသီလူပုဂ္ဂိုလ်များအဖွဲ့နှင့် အီရန်နိုင်ငံမှ ကိုယ်စားလှယ်များနှင့် အီရန်နိုင်ငံဆိုင်ရာ ဗြိတိန်၊ ပြင်သစ်၊ ဂျာမနီနှင့် အီတလီ သံအမတ်ကြီးတို့ တက်ရောက်ခဲ့ကြသည်။

အစည်းအဝေး တက်ရောက်သည့် ကိုယ်စားလှယ်များသည် တွေ့ဆုံဆွေးနွေးစဉ် ဆက်လက်ဖြစ်ပွားနေသော ယီမင်ပဋိပက္ခနှင့် ပတ်သက်၍ အဓိကထားဆွေးနွေးခဲ့ပြီး ယီမင်ပဋိပက္ခအခြေအနေသည် နိုင်ငံရေးအရ

ချဉ်းကပ်ခြင်းမှသာ ကိုင်တွယ်ဖြေရှင်းသင့်သည်ဟု အလေးအနက် ပြောဆိုခဲ့ကြသည်။ ထို့အပြင် ကိုယ်စားလှယ်များသည် လူသားချင်းစာနာမှုဆိုင်ရာ အကူအညီအား ယီမင်နိုင်ငံသို့ ချက်ချင်းဖြန့်ဝေပေးနိုင်ရေးနှင့် ၂၀၁၈ ခုနှစ်က ဆွီဒင်နိုင်ငံ စတော့ဟုမ်းမြို့၌ ဟူသီလူပုဂ္ဂိုလ်များအဖွဲ့နှင့် မန်ဆောဟာဒီ အစိုးရအကြား သဘောတူညီမှုကို အပြည့်အဝ အကောင်အထည် ဖော်နိုင်ရေးအတွက် တိုက်တွန်းခဲ့ကြကြောင်း သိရသည်။

အီရန်နိုင်ငံအား ကျောထောက်နောက်ခံ ပြုသည့် ယီမင်အခြေစိုက် ဟူသီအုပ်စုနှင့် မန်ဆောဟာဒီအစိုးရအား ထောက်ခံအားပေးသည့် ဆော်ဒီအာရေဗျ ဦးဆောင်သော အာရပ်ညွန့်ပေါင်းတပ်ဖွဲ့တို့အကြား ပဋိပက္ခ

သည် ၂၀၁၅ ခုနှစ်က စတင်ဖြစ်ပွားခဲ့ပြီး ယခုအခါ လေးနှစ်ကျော်သွားပြီဖြစ်သည်။ ဆော်ဒီအာရေဗျ ဦးဆောင်သော အာရပ်ညွန့်ပေါင်းတပ်ဖွဲ့သည် ယီမင်နိုင်ငံကို ပြိုကွဲအောင် လျှို့ဝှက်ကြံစည်လုပ်ဆောင် လျက်ရှိသည်ဟု အီရန်နိုင်ငံက စွပ်စွဲခဲ့သည်။ ထို့အတူ အီရန်ထိပ်တန်းခေါင်းဆောင် အယာတိုလာအလီခါမေနီက ဆော်ဒီအာရေဗျနှင့် ယူအေအီး (အာရပ်စော်ဘွားများ ပြည်ထောင်စု) တို့သည် ယီမင်နိုင်ငံကို အစိတ်စိတ်အမြွှာမြွှာကွဲအောင် ကြိုးပမ်း လုပ်ဆောင်လျက်ရှိကြောင်း မကြာသေးမီက ပြောကြားလိုက်သည်။

**ကိုးကား - ဆင်ဟွာ ဘာသာပြန် - ဂျေတီ**





### လွိုင်လင်မြို့နယ်၌ အိုက်စ် ၅၀၀ ကီလို သိမ်းဆည်းရမိ

နေပြည်တော် ဩဂုတ် ၁၈

လွိုင်လင်မြို့နယ် ဟိုတင်ကျေးရွာအနီး၌ ဩဂုတ် ၁၆ ရက် နံနက် ၁၁ နာရီတွင် လွိုင်လင်ဘက်မှ တောင်ကြီးဘက်သို့ တာချီလိတ်မြို့ ပါလျှံရပ်ကွက်နေ စိုင်းအောင်နိုင်ထွန်း (၄၅)နှစ် မောင်းနှင်ပြီး တာချီလိတ်မြို့ ရန်နိုင်(၁) ကျေးရွာနေ နော်ဂျာ(၃၇)နှစ်လိုက်ပါလာသည့် 1N/ ---- Isuzu ယာဉ်အား ရဲတပ်ဖွဲ့များက ရပ်တန့်

ရှာဖွေစစ်ဆေးရာ ယာဉ်နောက်ခန်း ကြမ်းခင်းအံ့ဂုတ်အတွင်း မှ ပလတ်စတစ်အိတ်ဖြင့် ထုပ်ထားသည့် အိုက်စ် ၅၀၀ ကီလို(၁ ကီလိုလျှင် ကျပ်သိန်း ၂၅၀ နှုန်းဖြင့် တန်ဖိုးငွေကျပ် သိန်း ၁၂၅၂၅၀)အား သိမ်းဆည်းရမိခဲ့သည်။ ကွင်းဆက် ပြစ်မှုကျူးလွန်သူများ ဖမ်းဆီးရမိရေး ဆောင်ရွက်လျက် ရှိပြီး ပြစ်မှုကျူးလွန်သူများကို ဥပဒေနှင့်အညီ အမှုဖွင့် အရေးယူထားကြောင်း သိရသည်။ ရဲပြန်ကြား

### ကသာမြို့နယ် မိုးတားဘိနယ်ကြိုးဝိုင်းတွင် တရားမဝင်သစ်များ သိမ်းဆည်းရမိ

ကသာ ဩဂုတ် ၁၈

ကသာမြို့နယ် မိုးတားဘိနယ်ကြိုးဝိုင်း၌ တရားမဝင် ကညင်သစ်လုံးများကို ဩဂုတ် ၁၇ ရက်မွန်းလွဲ ၂ နာရီခွဲခန့်က သိမ်းဆည်းရမိခဲ့ကြောင်း မြို့နယ် သစ်တော ဦးစီးဌာနမှ သိရသည်။

ကသာမြို့နယ် မိုးတားဘိနယ်ကြိုးဝိုင်း (၃၁)အမှတ်နေရာ ကားလမ်းဘေး တွင် သစ်တစ်လုံး သုံးတန်ခန့်ရှိသော ကညင်သစ် လေးလုံး(၁၆ ဒသမ ၅၄၄၀

တန်)၊ ကညင်သစ်လေးလုံး (၁၃ ဒသမ ၉၆၈၀ တန်)၊ ခလောက်သစ် ငါးလုံး (၇ ဒသမ ၇၆၂၀ တန်) စုစုပေါင်း (၁၃ လုံး ၃၈ ဒသမ ၂၇၄၀ တန်)အား ကသာ ခရိုင် သစ်တောဦးစီးဌာန လက်ထောက်ညွှန်ကြားရေးမှူး ဦးမြင့်နိုင်ဦးအဖွဲ့၊ မြို့နယ်သစ်တောအဖွဲ့နှင့် သစ်တောလုံခြုံရေးတပ်ဖွဲ့တို့က သိမ်းဆည်းရမိခဲ့ ကြောင်း သိရသည်။

ဌေးအိုး(ကသာ)



ရန်ကုန်တိုင်းဒေသကြီး ရွှေပြည်သာမြို့နယ် ရဲတပ်ဖွဲ့မှူး၊ ရဲမှူးစိုးမိုးလွင် ဦးဆောင်၍ မှုခင်းအသိပညာပေးဟောပြောပွဲကို ဩဂုတ် ၁၇ ရက်က ရွှေပြည်သာမြို့နယ် အမှတ်(၃)ရပ်ကွက် အမှတ်(၄)လမ်းမကြီးဘေးရှိ PLUR Fashion အထည်ချုပ်စက်ရုံ၌ ပြုလုပ်ရာ လူသတ်မှု၊ မုဒိမ်းမှုများဖြစ်ပွားရသည့် အကြောင်းရင်းများနှင့်ပတ်သက်၍ စက်ရုံအလုပ်သမားများအား တာဝန် ရှိသူများက ဟောပြောစဉ်။ နေမျိုးထွန်း(ရွှေပြည်သာ)

### မိုးမောက်မြို့နယ်တွင် ငွေကျပ် သိန်း ၂၂၀၀ တန်ဖိုးရှိ ဘိန်းဖြူများ သိမ်းဆည်းရမိ

နေပြည်တော် ဩဂုတ် ၁၈

မူးယစ်တပ်ဖွဲ့(၁)ဗန်းမော်မှ တပ်ဖွဲ့ ဝင်များပါဝင်သော ပူးပေါင်းအဖွဲ့သည် ဩဂုတ် ၁၇ ရက် မွန်းလွဲ ၂ နာရီခွဲခန့်က မိုးမောက်မြို့နယ် ကျောက်စခန်း ပူးပေါင်း စစ်ဆေးရေးရိတ်တွင် တင်မောင်စိုး(ခ)အရှည်ကြီး မောင်းနှင် လာသည့် Parado ယာဉ်နှင့် သန့်ဇင်အောင် မောင်းနှင်ပြီး မဘောက်ဆိုင် လိုက်ပါလာသည့် X-TRAIL မော်တော်ယာဉ် နှစ်စီးတို့ကို ရှာဖွေရာ Parado ယာဉ်မှ ငွေကျပ်သိန်း ၂၂၀၀ တန်ဖိုးရှိ ဘိန်းဖြူ ၂ ဒသမ ၂ ကီလို၊ မြန်မာ ငွေကျပ် ၁၂ ဒသမ ၅ သိန်းနှင့်လက်ကိုင် ဖုန်း လေးလုံးတို့ကို သိမ်းဆည်းရမိ ခဲ့သည်။ ကွင်းဆက်အရ ပူးပေါင်းအဖွဲ့ သည် လွယ်ဂျယ်မြို့၊ ရင်ရင်ဟိုတယ် အခန်းအမှတ်(၂၀၇)သို့ ဝင်ရောက်



မဘောက်ဆိုင်၊ သန့်ဇင်အောင်၊ တင်မောင်စိုး(ခ)အရှည်ကြီး၊ တူးနန်း၊ လဂျာတို့ကို သိမ်းဆည်းရမိသည့် ဘိန်းဖြူများနှင့်အတူ တွေ့ရစဉ်။

ရှာဖွေရာ တူးနန်းနှင့် လဂျာတို့ကို သိမ်းဆည်းရမိခဲ့သဖြင့် ၎င်းတို့ကို အရ အရေးယူထားကြောင်း သိရ သည်။ မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများဆိုင်ရာ ဥပဒေ

ကိုရဲ

### မလွန်-မင်းလှကားလမ်း သက္ကယ်ကျင်းကျေးရွာသွားလမ်းဆုံ၌ မီးရထားနှင့် မော်တော်ယာဉ်တစ်စီး တိုက်မိ

မင်းလှ ဩဂုတ် ၁၈

မကွေးတိုင်းဒေသကြီး သရက်မြို့နယ်မှ မင်းဘူး မြို့နယ်သို့ မောင်းနှင်လာသည့် မီးရထားနှင့် မော်တော်ယာဉ်တစ်စီးတို့ ယနေ့ နံနက် ၉ နာရီ မိနစ် ၄၀ ခန့်က မလွန်-မင်းလှကားလမ်းရှိ မိုင်တိုင်(၃/၇)တွင် တိုက်မိဖြစ်ပွားကြောင်း သိရ သည်။

ဦးညွန့်ဝင်း မောင်းနှင်လာသည့် ရထားအမှတ် RBE ၂၅၉၃(အဆန်)သည် သရက်-မင်းလှရထား လမ်းအတိုင်း မောင်းနှင်လာစဉ် မလွန်-မင်းလှကား လမ်း မိုင်တိုင်(၃/၇)နှင့် ရထားလမ်းမိုင်တိုင် (၃၂၄/၁၉)နှင့် (၃၂၄/၂၀)အကြားအရောက်၌ မင်းလှမြို့နယ်မှ ဦးမျိုးမင်းငြိမ်း မောင်းနှင်ပြီး ခုနစ်ဦးလိုက်ပါလာသည့် စူပါကစတန် ယာဉ်တို့ သက္ကယ်ကျင်းကျေးရွာသွားလမ်းဆုံ၌

ရထားလမ်းဖြတ်ကူးစဉ် တိုက်မိခြင်းဖြစ်ကြောင်း သိရသည်။ ထိုသို့ ရထားနှင့် မော်တော်ယာဉ်တိုက်မိ ကြောင့် မော်တော်ယာဉ်၏ ရှေ့ဘက်ခြမ်း ပျက်စီး ပြီး မီးရထားစက်ခေါင်းပိုင်းယာဘက်ဘေးတွင် ထိခိုက်ပွန်းပဲ့ကာ မော်တော်ယာဉ်ပေါ်ပါလာသူ များနှင့် ရထားပေါ်ပါ ခရီးသည်များ ထိခိုက်ဒဏ်ရာ ရရှိခြင်း မရှိကြောင်း သိရသည်။ အဆိုပါ ဖြစ်စဉ်နှင့်ပတ်သက်၍ အမှုဖွင့် အရေးယူနိုင်ရေး ဆောင်ရွက်လျက်ရှိကြောင်း သိရ သည်။

မြို့နယ်(ပြန်/ဆက်)

**သံလွင်မြစ်ရေ အခြေအနေ**

နေပြည်တော် ဩဂုတ် ၁၈

ယနေ့ မွန်းလွဲ ၂ နာရီခွဲခန့် တိုင်းထွာ ချက်အရ သံလွင်မြစ်ရေသည် ဘားအံ မြို့တွင် ယင်းမြို့၏ စိုးရိမ်ရေမှတ်အောက် ပေဝက်ခန့်တွင် ရောက်ရှိနေသည်။ အဆိုပါ မြစ်ရေသည် နောက်နှစ်ရက် အတွင်း ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။ မိုး/ဇလ

**ကျိုက်ထို၌ လူတစ်ဦး ဓာတ်လိုက်သေဆုံး**

ကျိုက်ထို ဩဂုတ် ၁၈

မွန်ပြည်နယ် ကျိုက်ထိုမြို့နယ်တွင် ဩဂုတ် ၁၈ ရက်က လူတစ်ဦး ဓာတ်လိုက်သေဆုံးကြောင်း သတင်းအရ ကျိုက်ထိုမြို့မှရဲစခန်းမှ ခေတ္တစခန်းမှူး ဒုရဲအုပ်ရတနာနန်းနှင့် တပ်ဖွဲ့ဝင်များက သွားရောက်စစ်ဆေးခဲ့သည်။ ယင်းသို့စစ်ဆေးရာတွင် ဩဂုတ် ၁၈ ရက် ညနေ ၅ နာရီခန့်က သေဆုံးသူ မြင့်မြတ်အောင် ကဲ့ကော် ရပ်ကွက် ရွှေစင်လမ်းနေသူမှာ မြောက်ပိုင်းရပ်ကွက် ဗိုလ်ချုပ်လမ်းရှိ ဦးတင်အေး၏ဆောက်လက်စနေအိမ်၌ ဆေးသုတ်နေစဉ် အခန်းမှောင်နေ၍ လျှပ်စစ်မီးထွန်းထားသော ပိုင်ယာကြိုးအား သွားကိုင်မိရာမှ ဓာတ်လိုက် သေဆုံးခြင်းဖြစ်ကြောင်း၊ ဆေးအတူသုတ်နေသူ အောင်သူဟိန်း၏ ပြောပြချက်အရ သိရသည်။ ဖြစ်စဉ်နှင့်ပတ်သက်၍ ဓမ္မတာအတိုင်း သေဆုံးခြင်း ဟုတ်၊ မဟုတ်သိရှိနိုင်ရန် ကျိုက်ထိုမြို့မှရဲစခန်းက သေမှုသေခင်းဖွင့်၍ စစ်ဆေးလျက်ရှိကြောင်း သိရသည်။

ဝင်းမောင်(ကျိုက်ထို)

| ၁၉- ၈- ၂၀၁၉ (တနင်္လာနေ့) |   |
|--------------------------|---|
| <b>နံနက်ပိုင်း</b>       | ၁၇:၅၅ ငလျင်ဘေးဒဏ်ရင်ဆိုင် တုံ့ပြန်နိုင်ဖို့ ကြိုတင် ပြင်ဆင်ကာကွယ်ကြပ်မိ (ရုပ်သံဇာတ်လမ်း)  |
| ၆:၀၀                     | တောင်တန်းသာသနာပြု ဆရာတော်ကြီး၏ ပရိတ်တရားတော်  |
| ၇:၃၅                     | ရေကြီးဖြစ်ပေါ်နေချိန်တွင် လိုက်နာရန်အချက်များ   |
| ၉:၃၀                     | ရတနာအလား ကမ္ဘာ့ ယဉ်ကျေးမှုအမွေအနှစ်များ " Hallstatt"(Austria)   |
| ၉:၄၅                     | "Myanmar Sat-2 လွှတ်တင်လို ဆက်သွယ် ရေးစနစ်ကောင်းမွန်ဖို့ "  |
| ၁၀:၃၅                    | စိုက်ပျိုးရေးရာအခြေရာ "အောင်မြင်တဲ့ စပျစ် စိုက်ပျိုးရေး"  |
| ၁၁:၃၅                    | မြန်မာ့ရုပ်မြင်သံကြား လူငယ်အစီအစဉ်  |
| ၁၂:၃၅                    | နိုင်ငံခြားဇာတ်လမ်းတွဲ "အိမ်ကြီးရှင်သခင်မ" (အပိုင်း-၉)  |
| ၁၅:၀၀                    | နိုင်ငံခြားဇာတ်လမ်းတွဲ "အေးအတူ ပူအမျှ" (အပိုင်း- ၁၉)  |
| <b>ညပိုင်း</b>           | ၂၀:၃၀ မူးယစ်ဇာတ်လမ်းကောင် (ကာတွန်း)   |
| ၁၆:၂၅                    | ကားမောင်းလျှင် ထိုင်ခုံခါးပတ်ပတ်ရန်   |
| ၁၆:၃၀                    | အဝေးသင်တက္ကသိုလ် ပညာရေး ရုပ်မြင်သံကြား သင်ခန်းစာ -ဒုတိယနှစ် (ဒဿနိကဗေဒအထူးပြု (ဒဿနိကဗေဒ)   |
| ၁၇:၀၅                    | This Week's Special Interest  |
| ၁၇:၂၀                    | ကျန်းမာရေးအတွက် တိုင်းရင်းဆေးပညာ အစီအစဉ် " ဥတုနှင့်အညီ လိုက်နာ နေထိုင်စားသောက်ပါ"   |
|                          | ၁၈:၃၀ ဥပဒေရေးရာအခြေဖြာ "နုလုံးသားသက်သေ" (အပိုင်း-၁) (မောင်စာဂါ၊ ဦးဇော်မင်းထွန်း၊ မဝင်းသော်သော်လှိုင်၊ မခိုင်သန္တာမျိုး) (ဒါရိုက်တာ- ဝေဠု(ဝသန်))     |
|                          | ၁၉:၂၀ နိုင်ငံခြားဇာတ်လမ်းတွဲ "ခန်းဆောင်နီအိမ်မက်" (၂) (ပေါင်ယု၊ ထိုက်ယုနှင့်ပေါင်ချိုင်းတို့ မင်္ဂလာဂုဏ်ရည် ခန်းမဆောင်တွင် ပထမ ဆုံးတွေ့ဆုံခြင်း)(၁) |
|                          | ၂၀:၀၀ ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ  |
|                          | ၂၀:၃၀ မူးယစ်ဇာတ်လမ်းကောင် (ကာတွန်း)   |
|                          | ၂၀:၃၅ "လူကုန်ကူးခံရသူများအား ပြန်လည်လက်ခံရေး၊ ပြန်လည်ဝင်ဆံ့ပေါင်းစည်း ရေးနှင့်ပြန်လည်ထူထောင် ရေး"   |
|                          | "မြန်မာမျိုးဆက်သစ် အစီအစဉ်"   |
|                          | "အဖြူရောင်ရေခွက် ကလေးရီဒိုင်ယာရီ" (မင်းသူ၊ ထူးခန့်ကျော်၊ ခင်ဖြူဖြူသန်း၊ သီရိဖြူစင်) (ဒါရိုက်တာ- စေတနာမောင်)   |
|                          | -အစီအစဉ်ပြီး၏။  |



ဆူးငှက်

စွယ်စုံရအနုပညာရှင်ကြီးတွဲတေးသိန်းတန်က မြန်မာပြည်မှာလှည်းနဲ့လှေ ရှိနေသရွေ့ သူ့သီချင်းတွေလည်း ရှိနေဦးမယ်လို့ပြောတာမှတ်မိပါတယ်။ ဟုတ်ပါတယ်။ မြန်မာပြည်ရဲ့လှည်းရေ ခုနစ်ဆယ်ရာခိုင်နှုန်းကျော်ဟာ ကျေးလက်နေပြည်သူတွေဖြစ်ပါတယ်။ ကျေးလက်နေပြည်သူလူထုကြားမှာ သူ့သီချင်းတွေ ရှိနေဦးမှာပါ။

အသက်အရွယ်လေးရလာတော့

ကျွန်တော် တစ်မျိုးပြန်စဉ်းစားပါသေးတယ်။ ကျေးလက်မှ မြို့ပြမှ မဟုတ်ပါဘူး။ မြန်မာလူမျိုးရဲ့ ပင်ကိုစရိုက်သဘာဝအရ ဗီဇဓိတ်အခြေခံဆိုတာရှိပါတယ်။ ဒီဓိတ်ဟာ ငယ်ရွယ်စဉ်ကလေးဘဝမှာလည်း ရိုးရိုးသားသားပေါ်လွင်ပါတယ်။ အရွယ်လေးရလာတော့ ဒီဗီဇဓိတ်ကို ပတ်ဝန်းကျင်တွေက ဖုံးလွှမ်းပေးလိုက်တော့ ဟန်ဆောင်ရတာတွေများလာပါတယ်။ ဒါပေမယ့် တည်ငြိမ်ရင်ကျက်တဲ့အသက်အရွယ်ရောက်လာတော့ ဟန်ဆောင်မှုတွေအောက်ကပင်ကိုဗီဇဓိတ်ကို ရဲရဲတင်းတင်း ပြန်ပြီးဖော်ထုတ်လာကြပါတယ်။

ဆိုပါတော့...။ အရွယ်လေးရလာချိန် ပတ်ဝန်းကျင်အနေအထားအရ ခေတ်ပေါ်ဆိုတာတွေ နောက်ကောက်ကောက်ပါအောင် မမောနိုင်မပန်းနိုင် လိုက်ကြတာပါ။ အခုဒီဟာပေမယ့် ဟိုဟာပေါ်လာတော့ ဟိုဟာနောက်လိုက်ကြရ...။ ဒါပေမယ့် အသက် ၄၀ ကျော်အရွယ် တည်ငြိမ်လာချိန် အိမ်က ကာရာအိုကေစက် ရှေ့မှိုက်ကိုင်ပြီးတွဲတေးသိန်းတန်ဟိုလိုက်ရမှ အသာပြေတာမျိုးပါ။ ဒီဗီဇဓိတ်ကတော့ တောမှ မြို့မှမဟုတ်တော့ပါဘူး။ အသက်အရွယ်လေးရလာတော့ မြန်မာသံ၊ ခြောက်ပေါက်၊ ခုနစ်ပေါက်တွေကို ပိုပြီးနားဝင်ချိုလာ၊ ပိုပြီးခံတွင်းတွေလာတာပါ။

ပြောချင်တာ လှည်းအကြောင်း

ဪ... လှည်းနဲ့လှေအကြောင်းကနေ ဆန်စဉ်ရာ ကျည်ပွေ့လိုက်ပြီးဗီဇဓိတ်ဘက်ရောက်သွားတာ ခွင့်လွှတ်ပါ။ ပြောချင်တာ ‘လှည်း’ အကြောင်း...။ ဟုတ်ပါတယ်။ မန္တလေးက ဧရာဝတီမြစ်ကမ်းဘေးဆိုပေမယ့် တစ်လျှောက်လုံးကျွမ်းဝင်ခဲ့တာက လှည်းတွေပါ။ လှည်းဆိုတာ ကျေးလက်မှာ သယ်ယူပို့ဆောင်ရေးအတွက်သာမက မိသားစုအဆောင်အယောင်အနေနဲ့လည်း အသုံးဝင်ပါတယ်။ အိမ်နဲ့ယာခင်း ကုန်စည်သယ်ပို့အပြင် တစ်ရွာနဲ့တစ်ရွာအကူးအသန်းမှာလည်း လှည်းနဲ့ပါ။ အဆောင်အယောင်ဆိုတာက ရွာဦးကျောင်းဆရာတော် သာရေးနားသွားလာတော့ ပန်းပုရုပ်လုံးလှည်းဦးကင်း၊ ရွှေပိန်းချလှည်းအိမ်၊ လှည်းယဉ်ကြောနဲ့လှေပေ ကြောပေဆိုတဲ့ နွားတစ်ရင်းနဲ့ပါ။ သာမန်ရွာသူရွာသားကတော့ ကုန်တင်လှည်းကြမ်းပေါ်စုပြုတက်ပြီး ပျော်ပျော်ပါးပါးသွားလာကြတာပါ။

မန္တလေးမှာလှည်းတွေကို

မြန်မာပြည်မှာက လှည်းကိုကျေးလက်မှာသာ သုံးကြတာမဟုတ်ပါဘူး။ မြို့ပြမှာလည်း သုံးကြပါသေးတယ်။ တစ်ချိန်က ဒုတိယမြို့တော်ဖြစ်ခဲ့တဲ့ မန္တလေးမှာ လှည်းတွေကို လွန်ခဲ့တဲ့ ဆယ်စုနှစ်သုံးစုမတိုင်မီက



တွင်တွင်ကျယ်ကျယ် သုံးစွဲခဲ့ပါတယ်။ ကုန်လွန်ခဲ့တဲ့ နှစ်ပေါင်းသုံးဆယ်ဝန်းကျင် ကျွန်တော်တို့ ငယ်ငယ်ကဆိုရင်ပဲ မန္တလေးရဲ့ ကုန်စည်ပို့ဆောင်ရေးတွေမှာလည်း အဓိကအသုံးပြုတဲ့ယာဉ်ပါ။ အနောက်မြစ်ဆိပ်က ကုန်တွေ ဈေးချိုလို့၊ မြို့ထဲဈေးတွေလိုကို ပိုပေးတာလည်းတွေ့ပါ။ တစ်ခါအနောက်ကျွန်းတွေထဲက ဟင်းသီးဟင်းရွက်တွေ၊ သီးနှံတွေကို မနက်မိုးမလင်းမီကတည်းက မြို့ထဲဆီလှည်းတွေနဲ့ တအိအိပို့ပေးတာ နေ့စဉ်ပါ။ ပဲစိမ်းစားဥလှည်းကြီးတွေများ တစ်သီကြီး ဖြတ်သွားရင် ကျွန်တော်တို့ ကလေးတွေက လှည်းအောက်က ခိုပြီးနို့ကြဲကြတယ်။ သဘောကောင်းတဲ့ လှည်းသမားကတော့ လှည်းပေါ်ကပဲ စိမ်းစားဥတစ်တွဲ နှစ်တွဲပစ်ချပေးခဲ့တာပေါ့။

ဧရာမလှည်းဝိုင်းကြီး

မန္တလေးရဲ့ စီးပွားရေးအသွင်းနှလုံးဖြစ်ခဲ့တဲ့ ဈေးချိုတော်ကြီးရဲ့ အနောက်ဘက်ရွှေတချောင်းဘေး (ယခုဈေးချိုပလာဇာ အနောက်ဘက်နေရာ) ဟာ ဧရာမလှည်းဝိုင်းကြီး ရှိခဲ့တဲ့နေရာပါ။ ၈၆ လမ်း၊ ၂၆ လမ်းနဲ့ ၂၇ လမ်းကြားမန်ကျည်းပင်တွေအောက်ပေါ့။ ဒီလှည်းဝိုင်းကြီးက ဈေးချိုအရုံက ဆန်နဲ့ ကောက်ပဲသီးနှံတွေ၊ ဘီရုံထဲက ကုန်စိမ်းတွေ၊ ဒီရုံထဲက လက်ဖက်ခြောက်နဲ့ ကုန်ခြောက်တွေ၊ အက်ဖ်ရုံထဲက အထည်အလိပ်တွေ၊ ဂျီရုံထဲကကုန်စုံခြောက်တွေ၊ ဂျေရုံထဲက ငါးပိ၊ ငါးခြောက်

လှည်း... နေရာမှာ

တွေ၊ ကေရုံထဲက ဆေးရိုးဆေးရွက်နဲ့ ပရဆေးတွေ၊ အယ်လ်ရုံထဲက ပိုးခင်ထုပ်၊ ချည်ခင်ထုပ်တွေစတဲ့... စတဲ့... ကုန်ပစ္စည်းတွေကို ဈေးသည်တွေကဝယ်ပြီး သင်္ဘောဆိပ်၊ ကားဂိတ်၊ ဘူတာရုံ၊ မြို့ထဲကပွဲရုံတွေဆီ ပို့ပေးသယ်ယူပေးကြတဲ့ လှည်းတွေရပ်နားကြတာပါ။ ပွဲစားတွေကုန်သည်တွေကလည်း အဲဒီလှည်းဝိုင်းနားမှာ စုဝေးကြသတဲ့။ အဲဒီပွဲစားဝိုင်းကနေ ဒီကနေ အထိတည်ရှိနေတဲ့ ပွဲစားကုန်သည် စက်ပိုင်များမဟာ ကထိန်တော်အသင်းကြီး စတင်မွေးဖွားခဲ့တာပါ။

နောက်ထပ် လှည်းဝိုင်းတစ်ခုကတော့ မန္တလေးဘူတာကြီး ကုန်ရုံလှည်းဝိုင်းပါ။ ဘူတာကြီးကုန်ရုံဟာ အခုမှ မြို့ဟောင်းဘူတာကို ရောက်သွားပေမယ့် အရင်ကဘူတာကြီးရဲ့မြောက်ဖျားမှာပါ။ အခု ၂၆ ဘီလမ်းမျက်နှာပြု ၇၈ လမ်းနဲ့ ၇၉ လမ်းကြားလူထုဘလောက်တို့၊ စိန်နဲ့မြေယာတို့ရဲ့ နောက်ကျောဘက်ဘူတာဝင်းက ကုန်ရုံပါ။ အဲဒီတော့ ကုန်ရုံလှည်းဝိုင်းက ဘူတာဝင်ပေါက် ၇၉ လမ်းအရှေ့ခြမ်း၊ ၂၆ ဘီလမ်းက ၂၇ လမ်းအထိပါ။

မှာရှိခဲ့တော့ ‘လှည်းတန်း’ ဆိုတဲ့ရပ်ကွက်တွေ၊ လမ်းတွေ ရှိခဲ့တယ်။ တရုတ်တန်းလှည်းတန်း၊ ချမ်းသာကြီး လှည်းတန်း၊ ရွာဟိုင်းဈေးလှည်းတန်း... စသည်ဖြင့်ပေါ့။ နောက်... လှည်းနဲ့ပတ်သက်ပြီး မန္တလေးမှာ အမှတ်တရရှိပါသေးတယ်။ မလွန်ဈေးဆန်လှူအသင်းကြီးက ဆွမ်းဆန်အိတ်တွေသိမ်းတဲ့အခါ အသင်းတံဆိပ် ဆိုင်းဘုတ်တွေကိုပေါင်းမိုးလုပ်ပြီး ဗုံတောင်ပလုပ်တုတ်၊ နဲ့၊ လင်းကွင်း၊ မောင်းကြီး၊ သံပတ္တလားတွေနဲ့ ရေကင်းတီးပြီးဆန်အိတ်သိမ်းတာကိုလည်း ကျွန်တော်တို့ကလေးတစ်သိုက်မှာ မလွန်ဆန်လှူအသင်းလှည်းနောက်အပြေးလိုက်ပြီး တကောက်ကောက် ပါသွားတော့တာပါ။

ရတနာဂူပွဲတော်ကိုလှည်းတွေနဲ့

နောက်... လှည်းနဲ့ပတ်သက်တဲ့ အမှတ်တရပွဲတစ်ပွဲလည်းရှိခဲ့ပါသေးတယ်။ အဲဒါက ရတနာဂူပွဲတော်ပါ။ နှစ်စဉ်ဝါခေါင်လပြည့်ကျော် ၈ ရက်နေ့ကနေ ဝါခေါင်လကွယ်နေ့အထိ ကျင်းပတဲ့ ရတနာဂူပွဲတော်မှာ နောက်ဆုံးရက်ဖြစ်တဲ့ ဝါခေါင်လကွယ်နေ့ရောက်ရင် မန္တလေးတစ်မြို့လုံးက ရတနာဂူပွဲတော်ကို လှည်းတွေနဲ့ပဲသွားကြတာပါ။ မနက်စောစောကတည်းက အသံချစ်စက်တွေ၊ တီးဝိုင်းတွေနဲ့ ရွှေခြေကျင်းကိုယ်စီနဲ့ မန္တလေးသူလေးတွေ လှည်းပေါ်ခြေတွဲလောင်းချထိုင်ပြီး တသိတတန်းကြီးသွားကြတဲ့ မြင်ကွင်းဟာ အံ့ဘနန်းပါပဲ။ ရွှေမန်းသူလေးတွေပဲတဲ့ လှည်းနောက်က ကာလသားတွေက ခြေကျင်းလိုက်ပြီး ယဉ်ယဉ်ကျေးကျေးစကြ၊ ပြောင်ကြတာပါ။ ဒီလှည်းတွေဟာ တောင်သမန်မည်စည်ပင်ရိပ်မှာနားပြီး ဝိုင်းဖွဲ့စားကြသောက်ကြ၊ ပွဲတော်မှာလည်ကြပတ်ကြပြီး ညနေစောင်း နေဝင်မှ မန္တလေးကို လှည်းတန်းကြီးနဲ့ ပြန်ကြပါတယ်။

ရိုးရာယဉ်ကျေးမှုတွေနေရာမှာ

တစ်ခါ သီတင်းကျွတ်လမှာတော့ မန္တလေးတောင်ခြေက ကုသိုလ်တော်၊ စန္ဒာမုနိ၊ ကျောက်တော်ကြီးဘုရားပွဲတော်ကို အနီးအပါးရွာတွေကလှည်းတွေနဲ့ လာရောက်ကြပါတယ်။ အလားတူ မြို့လယ်ကောင်ရှင်ဥပုတ်ဝင်းကလည်း ရှင်ဥပုတ်ပူဇော်ပွဲကျင်းပပြီး မြစ်ဆိပ်က ရှင်ဥပုတ်ရေမျှောတော့ လှည်းတွေနဲ့ ခင်းကျင်းပို့ဆောင်ကြတာလည်း ဒီနေ့အထိမဖြစ်မနေကျင်းပကြဆဲပါ။

မန္တလေးမှာ ကုန်စည်ပို့ဆောင်ရေးအတွက် သုံးစွဲခဲ့တဲ့ နွားလှည်းတွေအစား ပြည်ကြီးဖြစ် ထော်လာဂျီတွေ၊ သုံးဘီးကုန်တင်ဆိုင်ကယ်တွေက အစားထိုးနေရာယူသွားပါပြီ။ ရုပ်ဝတ္ထုအနေနဲ့ နွားနစ်ကောင်တပ်လှည်းနေရာ စက်ပစ္စည်းတွေကနေရာယူတာ သဘာဝကျပေမယ့် လှည်းနဲ့ပတ်သက်တဲ့ ရိုးရာယဉ်ကျေးမှုတွေ နေရာမှာတော့ ‘ပြည်ကြီးဖြစ်’တွေ နေရာယူမသွားဖို့တော့ လိုတာပေါ့ဗျာ။



# ယာဉ်အန္တရာယ်ကင်းရှင်းရေးနှင့်မော်တော်ယာဉ်စီမံခန့်ခွဲမှုဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

## ယမန်နေမူအဆက်

- (င) ယာယီမှတ်ပုံတင်ခြင်း ဆိုသည်မှာ မော်တော်ယာဉ်ကို ကနဦးမှတ်ပုံတင်ခြင်းမပြုမီ မှတ်ပုံတင်အရာရှိထံတွင် သတ်မှတ်ချက်များနှင့်အညီ မှတ်ပုံတင်ခြင်း သို့မဟုတ် ပြည်ပနိုင်ငံများတွင် မှတ်ပုံတင်ထားသော မော်တော်ယာဉ်များကို ပြည်ထောင်စုအစိုးရအဖွဲ့၏ ခွင့်ပြုချက်အရ မြန်မာနိုင်ငံအတွင်း နေရက်၊ အချိန်နှင့် နေရာ ကန့်သတ်ချက်များဖြင့် ခေတ္တဝင်ရောက်နိုင်ရေးနှင့် ခေတ္တဖြတ်သန်းသွားလာနိုင်ရေးတို့အတွက် သက်ဆိုင်ရာ မှတ်ပုံတင်အရာရှိထံတွင် သတ်မှတ်ချက်များနှင့်အညီ မှတ်ပုံတင်ခြင်းတို့ကို ဆိုသည်။
- (ဈ) နှစ်လဲသက်တမ်းတိုးမှတ်ပုံတင်ခြင်း ဆိုသည်မှာ မှတ်ပုံတင်ထားသော မော်တော်ယာဉ်ကို သက်ဆိုင်ရာ မှတ်ပုံတင်အရာရှိထံတွင် သတ်မှတ်ချက်များနှင့်အညီ သက်တမ်းတိုး ဆောင်ရွက်ခြင်းကို ဆိုသည်။
- (ည) မှတ်ပုံတင်အရာရှိ ဆိုသည်မှာ မော်တော်ယာဉ်ကို မှတ်ပုံတင်ရန် ဦးစီးဌာနက တာဝန်ပေးအပ်ထားသော ဦးစီးဌာန မှတ်ပုံတင်အရာရှိနှင့် ဒေသဆိုင်ရာ မှတ်ပုံတင်အရာရှိတို့ကို ဆိုသည်။
- (ဋ) ဦးစီးဌာနမှတ်ပုံတင်အရာရှိ ဆိုသည်မှာ ဦးစီးဌာန၏ အရာရှိတစ်ဦးအား မှတ်ပုံတင်အရာရှိအဖြစ် ဦးစီးဌာနက ခန့်အပ်တာဝန်ပေးသောသူကို ဆိုသည်။
- (ဌ) ဒေသဆိုင်ရာမှတ်ပုံတင်အရာရှိ ဆိုသည်မှာ တိုင်းဒေသကြီး သို့မဟုတ် ပြည်နယ်၊ ပြည်ထောင်စုနယ်မြေ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ ဒေသ၊ ခရိုင်နှင့်မြို့နယ် ကုန်းလမ်းပို့ဆောင်ရေးဦးစီးဌာန၊ ရုံးများရှိ အရာရှိတစ်ဦးအား ဒေသဆိုင်ရာ မှတ်ပုံတင်အရာရှိအဖြစ် ဦးစီးဌာနက ခန့်အပ်တာဝန်ပေးထားသောသူကို ဆိုသည်။
- (ဍ) လိုင်စင်ထုတ်ပေးသူအရာရှိ ဆိုသည်မှာ ယာဉ်မောင်းလိုင်စင်နှင့် ယာဉ်အကူလိုင်စင် ထုတ်ပေးရန် ဦးစီးဌာနက တာဝန်ပေးအပ်ထားသော အရာရှိကို ဆိုသည်။
- (ဎ) မော်တော်ယာဉ်မှတ်ပုံတင်စာအုပ် (Registration Logbook of a Motor Vehicle) ဆိုသည်မှာ မော်တော်ယာဉ်မှတ်ပုံတင်ထားသူကို ထုတ်ပေးသည့် မှတ်ပုံတင်ထားသော မော်တော်ယာဉ်ဆိုင်ရာ အချက်အလက်များပါဝင်သည့် မှတ်တမ်းစာအုပ်ကို ဆိုသည်။
- (ဏ) မော်တော်ယာဉ်မှတ်ပုံတင် သက်သေခံလက်မှတ် (Registration Certificate of a Motor Vehicle) ဆိုသည်မှာ မော်တော်ယာဉ်ကို မှတ်ပုံတင်ထားရှိကြောင်း၊ အများပြည်သူဆိုင်ရာနေရာနှင့် အခြားသွားလာခွင့်ပြုနိုင်သောနေရာများတွင် မောင်းနှင်နိုင်ကြောင်း အသိအမှတ်ပြုထုတ်ပေးသော အထောက်အထား သက်သေခံလက်မှတ်ကို ဆိုသည်။
- (တ) မော်တော်ယာဉ်စစ်ဆေးချက်သက်သေခံလက်မှတ် (Vehicle Inspection Certificate\_ VIC) ဆိုသည်မှာ ဦးစီးဌာန သို့မဟုတ် ဦးစီးဌာန၏ ခွင့်ပြုချက်ဖြင့် မော်တော်ယာဉ် စစ်ဆေးခြင်း ပုဂ္ဂလိကလုပ်ငန်းအဖွဲ့ကထုတ်ပေးသော မော်တော်ယာဉ် ကြံ့ခိုင်မှုရှိကြောင်း အထောက်အထား သက်သေခံလက်မှတ်ကို ဆိုသည်။
- (ထ) မော်တော်ယာဉ်မှတ်ပုံတင်နံပါတ်ပြား (Registration Number Plate of a Motor Vehicle) ဆိုသည်မှာ မော်တော်ယာဉ်၏ မှတ်ပုံတင်အမှတ်ကို ဖော်ပြလျက် မော်တော်ယာဉ်၏ အရှေ့နှင့် အနောက်တွင် တပ်ဆင်အသုံးပြုရန်လည်းကောင်း၊ မော်တော်ဆိုင်ကယ်၏ မှတ်ပုံတင်အမှတ်ကို ဖော်ပြလျက် မော်တော်ဆိုင်ကယ်၏ အနောက်တွင် တပ်ဆင်အသုံးပြုရန်လည်းကောင်း ဦးစီးဌာနက ထုတ်ပေးထားသော နံပါတ်ပြားကို ဆိုသည်။
- (ဒ) မော်တော်ယာဉ်မှတ်ပုံတင်ထားသူ ဆိုသည်မှာ မော်တော်ယာဉ်မှတ်ပုံတင်မှတ်တမ်းတွင် မှတ်ပုံတင်ထားသူအဖြစ် အမည်ဖော်ပြထားသူကို ဆိုသည်။
- (ဓ) မော်တော်ယာဉ်ပိုင်ရှင် ဆိုသည်မှာ မော်တော်ယာဉ်ကို ဥပဒေနှင့်အညီ တစ်နည်းနည်းဖြင့် ပိုင်ဆိုင်သူကို ဆိုသည်။ ယင်းစကားရပ်တွင် မော်တော်ယာဉ်မှတ်ပုံတင်ထားသူ သို့မဟုတ် ဥပဒေနှင့်အညီ မော်တော်ယာဉ်ကို လက်ရှိရရှိထားသူလည်း ပါဝင်သည်။
- (န) မော်တော်ယာဉ်အတွက် တာဝန်ရှိသူ ဆိုသည်မှာ မော်တော်ယာဉ်

- ပိုင်ရှင် သို့မဟုတ် မော်တော်ယာဉ်နှင့်စပ်လျဉ်း၍ ကြီးကြပ်တာဝန်ယူဆောင်ရွက်သူ သို့မဟုတ် မော်တော်ယာဉ် မောင်းနှင်သူကို ဆိုသည်။
- (ပ) မော်တော်ယာဉ်စစ်ဆေးခြင်း ပုဂ္ဂလိကလုပ်ငန်း ဆိုသည်မှာ ဦးစီးဌာန၏ ခွင့်ပြုချက်ဖြင့် မော်တော်ယာဉ်စစ်ဆေးခြင်းလုပ်ငန်းကို သတ်မှတ်ချက်များနှင့်အညီ လုပ်ကိုင်ခွင့်ရရှိသောပုဂ္ဂိုလ် သို့မဟုတ် အဖွဲ့အစည်းက ဆောင်ရွက်သည့်လုပ်ငန်းကို ဆိုသည်။
- (ဇ) မော်တော်ယာဉ်စစ်ဆေးခြင်းဆိုင်ရာ နည်းပညာကျွမ်းကျင်သူအဖွဲ့ (Third Party) ဆိုသည်မှာ မော်တော်ယာဉ်စစ်ဆေးခြင်း ပုဂ္ဂလိကလုပ်ငန်းလုပ်ကိုင်သူ (Operator) များ၏ မော်တော်ယာဉ်စစ်ဆေးသည့် စက်ကိရိယာ (Vehicle Inspection Equipment) များ အရည်အသွေးပြည့်မီမှုရှိ မရှိ စစ်ဆေးခြင်း နည်းစနစ်များ မှန်ကန်မှုနှင့် တိကျမှု ရှိ မရှိ စစ်ဆေးခြင်းဆိုင်ရာ လုပ်ထုံးလုပ်နည်းနှင့် လုပ်ငန်းစဉ်များ မှန်ကန်မှု ရှိ မရှိတို့အတွက် စစ်ဆေးခြင်း၊ စောင့်ကြည့်လေ့လာခြင်းနှင့် လုပ်ငန်းစွမ်းဆောင်ရည် အကဲဖြတ်မှုတို့ကို ဆောင်ရွက်မည့် ဦးစီးဌာနက သတ်မှတ်တာဝန်ပေးအပ်သော အဖွဲ့အစည်းကို ဆိုသည်။
- (ဃ) ယာဉ်မောင်းလိုင်စင် ဆိုသည်မှာ လိုင်စင်ထုတ်ပေးသူအရာရှိက သီးခြားဖော်ပြထားသူအား မော်တော်ယာဉ်ကိုဖြစ်စေ၊ သီးခြားဖော်ပြထားသည့် အတန်းအစား သို့မဟုတ် အမျိုးအစားတစ်ခုခုတွင် ပါဝင်သော မော်တော်ယာဉ်ကိုဖြစ်စေ မောင်းနှင်ခွင့်ပြုကြောင်း ဤဥပဒေအရ ထုတ်ပေးသည့် စာတမ်းအမှတ်အသားကို ဆိုသည်။
- (ဘ) ယာဉ်အကူလိုင်စင် ဆိုသည်မှာ ခရီးသည်တင်မော်တော်ယာဉ်တွင် ဖြစ်စေ၊ ကုန်တင်မော်တော်ယာဉ်တွင်ဖြစ်စေ မော်တော်ယာဉ်မောင်းသူနှင့်ခရီးသည်များကို ကူညီဆောင်ရွက်ခွင့်ပြုကြောင်း ဤဥပဒေအရ ထုတ်ပေးသည့် စာတမ်းအမှတ်အသားကို ဆိုသည်။
- (မ) လုပ်ငန်းလိုင်စင် ဆိုသည်မှာ ဤဥပဒေအရ ထုတ်ပေးသည့် မော်တော်ယာဉ်စစ်ဆေးခြင်း ပုဂ္ဂလိကလုပ်ငန်း သို့မဟုတ် မော်တော်ယာဉ်မောင်းသင်တန်းကျောင်းလုပ်ငန်း လုပ်ကိုင်ခွင့်ပြုသော စာတမ်းအမှတ်အသားကို ဆိုသည်။
- (ယ) အများပြည်သူဆိုင်ရာနေရာ ဆိုသည်မှာ အများပြည်သူတို့ ဝင်ထွက်သွားလာခွင့်ရှိသောနေရာ၊ လမ်းနယ်၊ လမ်းမကြီး၊ လမ်းသွယ်နှင့် လမ်းကြောင်းတို့ကို ဆိုသည်။
- (ရ) လမ်းညွှန်၊ လမ်းအမှတ်အသားနှင့် အချက်ပြများ ဆိုသည်မှာ မော်တော်ယာဉ်မောင်းသူများ အပါအဝင် လမ်းအသုံးပြုသူများ အန္တရာယ်ကင်းရှင်းစွာ သွားလာနိုင်ရေးအတွက် အချက်ပြအညွှန်၊ အမှတ်အသားနှင့် အချက်ပြကိရိယာများကို ဆိုသည်။
- (လ) ပတ်ဝန်းကျင်ထိန်းသိမ်းရေး ဆိုသည်မှာ မော်တော်ယာဉ်ကြောင့် လေထု၊ ရေထု၊ မြေထု ညစ်ညမ်းခြင်းနှင့် အသံဆူညံခြင်းတို့ လျော့နည်းစေရန် ထိန်းသိမ်းရေးကို ဆိုသည်။
- (ဝ) ရန်ပုံငွေ ဆိုသည်မှာ ဤဥပဒေအရ တည်ထောင်သည့် ယာဉ်အန္တရာယ်ကင်းရှင်းရေးဆိုင်ရာ ရန်ပုံငွေကို ဆိုသည်။
- (သ) ဝန်ကြီးဌာန ဆိုသည်မှာ ပြည်ထောင်စုအစိုးရ ပို့ဆောင်ရေးနှင့် ဆက်သွယ်ရေးဝန်ကြီးဌာနကို ဆိုသည်။
- (ဟ) ဦးစီးဌာန ဆိုသည်မှာ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ကုန်းလမ်းပို့ဆောင်ရေးဦးစီးဌာနကို ဆိုသည်။
- (ဌ) ညွှန်ကြားရေးမှူးချုပ် ဆိုသည်မှာ ကုန်းလမ်းပို့ဆောင်ရေးညွှန်ကြားမှုဦးစီးဌာန၊ ညွှန်ကြားရေးမှူးချုပ်ကို ဆိုသည်။

## အခန်း(၂) ရည်ရွယ်ချက်

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်။
  - (က) မော်တော်ယာဉ်များအား ဥပဒေနှင့်အညီ စစ်ဆေးပြီး မှတ်ပုံတင်စေရန်။
  - (ခ) မော်တော်ယာဉ်အမျိုးအစားအလိုက် မောင်းနှင်မည့်သူများအား သတ်မှတ်ထားသည့်အရည်အချင်းနှင့် ပြည့်မီမှုရှိ မရှိ စစ်ဆေးပြီး ယာဉ်မောင်းလိုင်စင်ထုတ်ပေးရန်။
  - (ဂ) မော်တော်ယာဉ်ကြောင့် ဖြစ်ပေါ်လာသော လေထု၊ ရေထု၊ မြေထု ညစ်ညမ်းခြင်းနှင့် အသံဆူညံခြင်းတို့ လျော့နည်းစေရေး ဆောင်ရွက်ရန်။

- (ဃ) မော်တော်ယာဉ်ကြောင့် မတော်တဆဖြစ်ပွားမှုများ လျော့နည်းကျဆင်းလာစေရေးအတွက် စနစ်တကျ စီမံခန့်ခွဲရန်။
  - (င) ယာဉ်အန္တရာယ်ကင်းရှင်းစွာ သွားလာနိုင်ရေးအတွက် သတ်မှတ်ချက်များနှင့်အညီ စစ်ဆေးခြင်းနှင့် ကြီးကြပ်ခြင်းပြုနိုင်ရန်။
  - (စ) ယာဉ်ကြောပိတ်ဆို့မှု လျော့နည်းကျဆင်းလာစေရန်နှင့် ယာဉ်အန္တရာယ်ကင်းရှင်းရေးဆောင်ရွက်ရာတွင် အဆင့်မြင့်နည်းပညာသုံး ပို့ဆောင်ရေးစနစ်ကို ထိရောက်စွာအသုံးပြုရန်။
  - (ဆ) ယာဉ်မတော်တဆ ထိခိုက်မှုအန္တရာယ်ကြောင့် ပြည်သူတို့၏ အသက်နှင့်လူမှုစီးပွားဆုံးရှုံးမှုများနှင့် ထိခိုက်ဒဏ်ရာရမှုများ လျော့နည်းလာစေရန်နှင့် လမ်းအသုံးပြုသူများ သွားလာမှု လွယ်ကူချောမွေ့စေရန်။
- အခန်း(၃)**  
**ဝန်ကြီးဌာန၏လုပ်ပိုင်ခွင့်နှင့် လုပ်ငန်းတာဝန်များ**
- ၄။ ဝန်ကြီးဌာနသည် အောက်ပါကိစ္စရပ်များကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ဆောင်ရွက်ရမည်။
    - (က) ပြည်တွင်း၌အသုံးပြုသည့် မော်တော်ယာဉ်များ သွားလာခွင့်ရှိသည့် နေရာဒေသတို့ကို သတ်မှတ်ခြင်းနှင့် ကန့်သတ်ခြင်း။
    - (ခ) နိုင်ငံအချင်းချင်း သို့မဟုတ် နိုင်ငံခြားကျော် ခရီးသည်နှင့် ကုန်စည်ပို့ဆောင်သွားလာခြင်းနှင့် သက်ဆိုင်သော ကုန်းလမ်းဖြင့် သယ်ယူပို့ဆောင်ခြင်းဆိုင်ရာ လိုက်နာရမည့်အချက်များ သတ်မှတ်ခြင်း။
  - ၅။ ဝန်ကြီးဌာနသည် -
    - (က) မော်တော်ယာဉ်မတော်တဆ ထိခိုက်မှုအန္တရာယ်များ၊ မော်တော်ယာဉ်ကြောင့်ဖြစ်ပေါ်သော သဘာဝပတ်ဝန်းကျင် ထိခိုက်မှုများနှင့် မော်တော်ယာဉ်ကြောကျပ်တည်းမှုများ လျော့နည်းကျဆင်းလာစေရေးနှင့် မော်တော်ယာဉ်အန္တရာယ်ကင်းရှင်းရေးတို့အတွက် လေ့လာသုံးသပ်ခြင်း၊ လမ်းညွှန်ချက်များချမှတ်ခြင်းနှင့် အကောင်အထည်ဖော်ဆောင်ရွက်ရမည့် လုပ်ငန်းအစီအစဉ်များ ချမှတ်ခြင်းတို့ကို ဆောင်ရွက်ပေးရမည်။
    - (ခ) ယာဉ်အန္တရာယ်ကင်းရှင်းရေးနှင့်စပ်လျဉ်း၍ ပြည်ထောင်စုအစိုးရအဖွဲ့ သို့မဟုတ် နိုင်ငံတော်သမ္မတရုံးက ဖွဲ့စည်းပေးထားသော အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ သို့လို့အပ်သောမူဝါဒများ၊ စည်းကမ်းချက်များနှင့် လမ်းညွှန်ချက်များ ချမှတ်နိုင်ရေး အကြံပြုခြင်းများ ဆောင်ရွက်ရမည်။
    - (ဂ) ယာဉ်အန္တရာယ် ကင်းရှင်းရေးအတွက် ထိရောက်အောင်မြင်စွာ အကောင်အထည်ဖော် ဆောင်ရွက်နိုင်ရန် ရန်ပုံငွေတစ်ရပ်ကို ထူထောင်ရမည်။ ထူထောင်ထားသော ရန်ပုံငွေနှင့်စပ်လျဉ်း၍ ပြည်ထောင်စုအစိုးရအဖွဲ့ သို့မဟုတ် နိုင်ငံတော်သမ္မတရုံးက ဖွဲ့စည်းပေးထားသော အမျိုးသားယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ၏ ဦးဆောင်မှုကို ခံယူလျက် ယာဉ်အန္တရာယ်ကင်းရှင်းရေးလုပ်ငန်းများနှင့် ယာဉ်ကြောကျပ်တည်းမှု လျော့နည်းစေရေးလုပ်ငန်းများအတွက် သုံးစွဲခြင်းနှင့် စီမံခန့်ခွဲခြင်းကို ကြီးကြပ်ခြင်းပြုလုပ်ရမည်။
    - (ဃ) ယာဉ်အန္တရာယ်ကင်းရှင်းရေးလုပ်ငန်းများနှင့် ယာဉ်ကြောကျပ်တည်းမှု လျော့နည်းစေရေး လုပ်ငန်းများအတွက် ရန်ပုံငွေသုံးစွဲခြင်းနှင့် ကြီးကြပ်ခြင်းတို့အား လိုအပ်ပါက ဦးစီးဌာနသို့ လွှဲပြောင်းဆောင်ရွက်စေနိုင်သည်။
  - ၆။ ဝန်ကြီးဌာနသည် မော်တော်ယာဉ်မှတ်ပုံတင်ခြင်းဆိုင်ရာ အခကြေးငွေနှင့် ဒဏ်ကြေးငွေများ၊ ယာဉ်မောင်းလိုင်စင်၊ ယာဉ်အကူလိုင်စင်နှင့် ယာဉ်မောင်းနှင်ခွင့်လက်မှတ် ထုတ်ပေးခြင်းဆိုင်ရာ အခကြေးငွေနှင့် ဒဏ်ကြေးငွေများ၊ လုပ်ငန်းလိုင်စင်ဆိုင်ရာ အခကြေးငွေနှင့် ဒဏ်ကြေးငွေများ၊ မော်တော်ယာဉ်စစ်ဆေးခြင်း ပုဂ္ဂလိကလုပ်ငန်းလုပ်ကိုင်သူက ကောက်ခံရရှိသော သတ်မှတ်ယာဉ် စစ်ဆေးခမူ ဦးစီးဌာနသို့ ပေးသွင်းစေရမည့် အခကြေးငွေများနှင့် ဒဏ်ကြေးငွေများ၊ ဤဥပဒေနှင့် နည်းဥပဒေများနှင့်အညီ သတ်မှတ်ကောက်ခံမည့် မော်တော်ယာဉ်စီမံခန့်ခွဲခြင်းဆိုင်ရာ အခကြေးငွေများနှင့် ဒဏ်ကြေးငွေများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် အမိန့်ကြော်ငြာစာ ထုတ်ပြန်၍ သတ်မှတ်ခြင်း၊ လိုအပ်သလို ပြင်ဆင်ခြင်း ပြုနိုင်သည်။
  - ၇။ ဝန်ကြီးဌာနသည် -
    - (က) အမိန့်ကြော်ငြာစာထုတ်ပြန်၍ အများပြည်သူအကျိုးငှာ မည်သည့် မော်တော်ယာဉ်ကိုမဆို မှတ်ပုံတင်ရာတွင် မှတ်ပုံတင်ခ၊ ယာဉ်မှတ်ပုံတင်ခြင်းဆိုင်ရာနှင့် ယာဉ်မောင်းလိုင်စင်ဆိုင်ရာ အခြားအခကြေးငွေတို့ ပေးဆောင်ခြင်းမှ ကင်းလွတ်ခွင့်ပြုနိုင်သည်။
    - (ခ) မော်တော်ယာဉ် အသုံးပြုနိုင်မည့်သက်တမ်းကို သတ်မှတ်ပေးရမည်။

(ဆက်လက်ဖော်ပြပါမည်)



### ကောက်စိုက်စက်များဖြင့် မိုးစပါးစိုက်ပျိုးခြင်းသရုပ်ပြပွဲ စစ်ကိုင်းတိုင်းဒေသကြီး ဝန်ကြီးချုပ် ကြည့်ရှုအားပေး

ရွှေဘို ဩဂုတ် ၁၈

စစ်ကိုင်းတိုင်းဒေသကြီး ဝန်ကြီးချုပ် ဒေါက်တာမြင့်နိုင်သည် တိုင်းဒေသကြီးဝန်ကြီးများ၊ ဌာနဆိုင်ရာ တာဝန်ရှိသူများနှင့်အတူ ဩဂုတ် ၁၇ ရက် နံနက် ၈ နာရီက ရွှေဘိုမြို့နယ် လိပ်ချင်းကျေးရွာ တောင်သူများ၏ လယ်မြေတွင် ပြုလုပ်သော စိုက်ပျိုးရေးဝင်ငွေတိုးတက်ရေးစီမံကိန်း JICA(AIIP) အစီအစဉ်ဖြင့် တောင်သူပညာပေးကောက်စိုက်စက်များဖြင့် မိုးစပါးစိုက်ပျိုးခြင်းသရုပ်ပြပွဲသို့ တက်ရောက်ခဲ့သည်။

ရှေးဦးစွာ တောင်သူပညာပေး ကောက်စိုက်စက်များဖြင့် မိုးစပါးစိုက်ပျိုးပွဲတွင် တိုင်းဒေသကြီး ဝန်ကြီးချုပ်က “တောင်သူများအနေဖြင့် ရာသီဥတု ပြောင်းလဲလာခြင်း၊ စိုက်ပျိုးရေးလုပ်ငန်းများတွင် လုပ်ကိုင်သည့် လုပ်သားများရှားပါးလာခြင်းတို့ကြောင့် ရာသီအလိုက်သီးနှံများ စိုက်ပျိုးရန် အခက်အခဲများနှင့် ကြုံတွေ့နေကြသောကြောင့် အခက်အခဲများကို ကျော်လွှားနိုင်ရေး လယ်ယာသုံးစက်ကိရိယာများ အသုံးပြု၍ စိုက်ပျိုးမည်ဆိုပါက စရိတ်သက်သာပြီး သီးနှံများ အချိန်မီစိုက်ပျိုးလာနိုင်မည်ဖြစ်ကြောင်း၊ စိုက်ပျိုးနည်းစနစ်များတွင် ကောင်းမွန်သော လယ်ယာသုံးစက်ကိရိယာများကို အသုံးပြုဆောင်ရွက်ကြစေလိုကြောင်း” အမှာစကားပြောကြားသည်။

ဆက်လက်၍ ကောက်စိုက်စက်ဖြင့် မိုးစပါးစိုက်ပျိုးခြင်း သရုပ်ပြပွဲဆောင်ရွက်ရခြင်း၏ ရည်ရွယ်ချက်များကို စိုက်ပျိုးရေးဦးစီးဌာန စိုက်ပျိုးပညာပေးရေးဌာနခွဲ (ရှေးချုပ်) နေပြည်တော် ညွှန်ကြားရေးမှူး ဦးခင်မောင်ညွန့်ကလည်းကောင်း၊ မိုးစပါးစိုက်ပျိုးသရုပ်ပြပွဲ ဆောင်ရွက်ရခြင်းနှင့်ပတ်သက်၍ JICA အကြံပေး Mr.ARAKI နှင့် ရွှေဘိုခရိုင် စက်မှုလယ်ယာဦးစီးမှူးတို့ကလည်းကောင်း၊ Kubato, Minoru, Yarmar, စသည့်ကောက်စိုက်စက်ကုမ္ပဏီများမှ တာဝန်ရှိသူများကလည်းကောင်း ရှင်းလင်းပြောကြားခဲ့သည်။ အဆိုပါကုမ္ပဏီများ၏ ကောက်စိုက်စက်များဖြင့် လိပ်ချင်းကျေးရွာ ဧက ၅၇၅ ဧကစိုက်ကွင်းတွင် တောင်သူပညာပေးမိုးစပါးလက်တွေ့သရုပ်ပြစိုက်ပျိုးမှုတို့ကို တိုင်းဒေသကြီးဝန်ကြီးချုပ်နှင့်အဖွဲ့၊ လိပ်ချင်းကျေးရွာနှင့် အခြားကျေးရွာများမှ စိတ်ပါဝင်စားသော တောင်သူများတက်ရောက် ကြည့်ရှုအားပေးခဲ့သည်။

အဆိုပါ သရုပ်ပြပွဲသည် တောင်သူများအနေဖြင့် လယ်တစ်ဧကကို ကောက်စိုက်အလုပ်သမား ငှားရမ်းလျှင် ကုန်ကျမည်ငွေနှင့် ကောက်စိုက်စက်ဖြင့်စိုက်မည်ဆိုပါက ကုန်ကျစရိတ် သက်သာသည့်အပြင် အချိန်ကုန်သက်သာပြီး စပါးများကို အချိန်မီစိုက်ပျိုးနိုင်သည့်အတွက် ယခုကဲ့သို့ တောင်သူပညာပေး သရုပ်ပြစိုက်ပျိုးခြင်းဖြစ်ကြောင်း သိရသည်။ **ထွန်းကိုကို(ယင်းမာပင်)**



### ကချင်ပြည်နယ်ဝန်ကြီးချုပ် ဆင်ဘိုဒေသခံပြည်သူများနှင့် တွေ့ဆုံ

ဆင်ဘို ဩဂုတ် ၁၈

ကချင်ပြည်နယ်ဝန်ကြီးချုပ် ဒေါက်တာခင်အောင်သည် ပြည်နယ်လွှတ်တော်ဥက္ကဋ္ဌ ဦးထွန်းတင်၊ ပြည်နယ်ဝန်ကြီးများ၊ ဌာနဆိုင်ရာတာဝန်ရှိသူများနှင့်အတူ မြစ်ကြီးနားခရိုင် ဆင်ဘိုမြို့ဒေသခံပြည်သူများနှင့် ဩဂုတ် ၁၇ ရက် နံနက်ပိုင်းက တွေ့ဆုံခဲ့သည်။

ပြည်နယ်ဝန်ကြီးချုပ်နှင့်အဖွဲ့သည် အောင်မင်္ဂလာရပ်ကွက်ရှိ ဒဂုံဏာရာမကျောင်းတိုက်၌ ကျောင်းထိုင်ဆရာတော်အား အလှူငွေကျပ် ၁၀ သိန်း၊ လှူဖွယ်ပစ္စည်းများနှင့် ဆန်ငါးအိတ်တို့ကို လှူဒါန်းခဲ့ကြသည်။

ယင်းနောက် ပြည်နယ်ဝန်ကြီးချုပ်က မိမိတို့ အစိုးရအဖွဲ့အနေဖြင့် ပြည်နယ်၏ လိုအပ်ချက်၊ ပြည်သူများကို အကျိုးပြုမည့် ဖွံ့ဖြိုးတိုးတက်ရေးလုပ်ငန်းများကို ပြည်ထောင်စုဘဏ္ဍာ၊ ပြည်နယ်ဘဏ္ဍာရန်ပုံငွေရရှိမှုအပေါ်မူတည်ပြီး ပြည်နယ်၊ ခရိုင်၊ မြို့နယ်၊ မြို့အဆင့်အလိုက် စီမံချက်များ ရေးဆွဲဆောင်ရွက်ခဲ့ပါကြောင်း၊ ဒေသခံပြည်သူတွေ ဘာတွေလိုအပ်သလဲ၊ ဘာတွေ ဖြည့်ဆည်းပေးရမလဲ၊ ချက်ချင်းဆောင်ရွက်ပေးနိုင်သည်ကို ချက်ချင်းဆောင်ရွက်ပေးနိုင်ရေးနှင့် ဆောင်ရွက်ပေးနိုင်ခြင်းမရှိသေးသည့် လုပ်ငန်းများကို ဘတ်ဂျက်နှစ်အလိုက် စီမံကိန်းရေးဆွဲ၍ ဖြည့်ဆည်းဆောင်ရွက်ပေးဖို့ ဆင်ဘိုကျေးရွာကို လာရောက်ရခြင်းဖြစ်ကြောင်း ပြောကြားသည်။

ထို့နောက် ဒေသခံများက ကမ်းထိန်းနံရံတည်ဆောက်ပေးရေး၊ လယ်ယာမြေများဖော်ထုတ်ပေးနိုင်ရေး၊ မြို့နယ်

အဆင့် သတ်မှတ်ပေးရေး၊ မူးယစ်ဆေးသုံးစွဲမှုကိစ္စရပ်များ၊ ကုန်ထုတ်လမ်းများ ဖောက်လုပ်ပေးရေး၊ ဒေသအတွက် အဓိကလိုအပ်သည့် ခရိုင်ချင်းဆက်လမ်းများ ဖောက်လုပ်ပေးရေးစသည်တို့ကို တင်ပြဆွေးနွေးကြရာ ပြည်နယ်ဝန်ကြီးချုပ်ကဌာနဆိုင်ရာများနှင့် ပေါင်းစပ်ညှိနှိုင်း ဖြေရှင်းဆောင်ရွက်ပေးခဲ့သည်။

ထို့နောက် ပြည်နယ်ဝန်ကြီးချုပ်သည် မြို့တော်ခန်းမဆောက်လုပ်မည့်မြေနေရာအား ကြည့်ရှုစစ်ဆေးပြီး ညှိနှိုင်းဆွေးနွေးပေးခဲ့ကာ ကချင်နှစ်ခြင်းခရစ်ယာန်ဘုရားကျောင်း၌ နှစ်ခြင်းအသင်းတော်သိက္ခာတော်ရ ဆရာတော်များ၊ ကက်သလစ်အသင်းတော်ဘုန်းတော်ကြီးများအသင်းသား ကျောင်းသူများနှင့် တွေ့ဆုံကာ အသင်းတော်နှစ်ခုအတွက် ဆန်အိတ်ငါးအိတ်နှင့် ငွေကျပ် ၁၀ သိန်းစီကို ထောက်ပံ့လှူဒါန်းခဲ့ကြသည်။

ထိုမှတစ်ဆင့် ဆင်ဘိုမြို့၌ ခုတင်ဆံ့ပြည်သူ့ဆေးရုံ၌ လွှတ်တော်ကိုယ်စားလှယ်များ၏ အခမဲ့ ဆေးဝါးကုသရေးအစီအစဉ်ဖြင့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်နေမှုနှင့် လူနာများအား တွေ့ဆုံအားပေးစကားပြောကြားကာ ထောက်ပံ့ငွေများပေးအပ်ခဲ့ကြပြီး ဆေးရုံအတွက် ထောက်ပံ့ငွေကျပ် ၁၀ သိန်း၊ ဧရာဦးရပ်ကွက်ရှိ ဇေယျသုခကျောင်းတိုက်၌ ကျောင်းထိုင်ဆရာတော်အား လှူဖွယ်ပစ္စည်းများ၊ ဆန်ငါးအိတ်နှင့် အလှူငွေကျပ် ၁၀ သိန်းတို့ကို ပေးအပ်လှူဒါန်းခဲ့ကြသည်။

ပြည်နယ် (ပြန်/ဆက်)



### မကွေးတိုင်းဒေသကြီးဝန်ကြီးချုပ် ငါးမျိုးစိုက်ထည့်ပွဲတက်ရောက်

ပွင့်ဖြူ ဩဂုတ် ၁၈

မကွေးတိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ငါးလုပ်ငန်းဦးစီးဌာနက ကြီးမှူးကျင်းပသည့် ပွင့်ဖြူမြို့နယ် ကြီးအုံကြီးဝတံအတွင်း ငါးမျိုးစိုက်ထည့်ပွဲကို ဩဂုတ် ၁၇ ရက် နံနက် ၉ နာရီက ကျင်းပသည်။

အဆိုပါ ငါးမျိုးစိုက်ထည့်ပွဲသို့ မကွေးတိုင်းဒေသကြီး ဝန်ကြီးချုပ် ဒေါက်တာအောင်မိုးညို၊ တိုင်းဒေသကြီးစိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးဝင်းမောင်ဌေး၊ တိုင်းဒေသကြီးလွှတ်တော်ဥက္ကဋ္ဌ ဦးတာ၊ ဒုတိယလွှတ်တော်ဥက္ကဋ္ဌ ဦးဇော်မျိုးဝင်းနှင့် လွှတ်တော်ကိုယ်စားလှယ်များ၊ တိုင်းဒေသကြီး ငါးလုပ်ငန်းဦးစီးမှူး၊ ဒေါက်တာဒေါ်ယုဦးနှင့် ဌာနဆိုင်ရာတာဝန်ရှိသူများ တက်ရောက်ခဲ့ကြပြီး ကြီးအုံကြီးဝတံအတွင်း ငါးမြစ်ချင်းမျိုးစိုက်ကောင်ရေ ၂၀၀၀၀၀၊ ငါးခုံးမျိုးမျိုးစိုက်ကောင်ရေ ၁၅၀၀၀၀ စုစုပေါင်း ငါးမျိုးစိုက်ကောင်ရေ ၃၅၀၀၀၀ အား စိုက်ထည့်ပေးခဲ့ကြောင်း သိရသည်။

မကွေးတိုင်းဒေသကြီး ငါးလုပ်ငန်းဦးစီးဌာနအနေဖြင့် ပြည်သူများ ငါးစားသုံးရာတွင် ငါးသယ်ဇာတ ဖူလုံစေရန်၊ ရေရှည်ငါးလုပ်ငန်း

ဖွံ့ဖြိုးတိုးတက်စေရန်၊ ဆင်းရဲနွမ်းပါးမှုပျောက်စေရန်နှင့် ငါးထုတ်လုပ်မှုတိုးတက်မြှင့်တင်ပေးပြီး ဒေသခံကျေးလက်နေ ပြည်သူများနှင့် ရေလုပ်သားများ မိသားစုဝင်ငွေတိုး လုပ်ငန်းများ လုပ်ကိုင်နိုင်ရန် စသည့် ရည်ရွယ်ချက်များ

ဖြင့် တိုင်းဒေသကြီးအတွင်းရှိ မြစ်ချောင်းများ၊ ဆည်ကန်များ၊ စပါးစိုက်လယ်မြေများနှင့် ပွင့်ဖြူမြို့နယ် ကြီးအုံကြီးဝတံအတွင်း ငါးမျိုးစိုက်ထည့်ခြင်းများကို နှစ်စဉ်ပြုလုပ်ပေးလျက်ရှိသည်။ **ရဲဝင်းနိုင် (ညောင်ဦး)**



### ရှမ်းပြည်နယ်ဝန်ကြီးချုပ် မှုခင်းစီမံခန့်ခွဲမှုအစီအစဉ်အပေါ် ပြန်လည်သုံးသပ်ခြင်းနှင့် လုပ်ငန်းညှိနှိုင်းဆွေးနွေးပွဲတက်ရောက်

တောင်ကြီး ဩဂုတ် ၁၈

ရှမ်းပြည်နယ် (တောင်ပိုင်း) တောင်ကြီးမြို့ ရှမ်းပြည်နယ်တရားလွှတ်တော်က ကြီးမှူးကျင်းပသည့် နိုင်ငံတစ်ဝန်း မှုခင်းစီမံခန့်ခွဲမှုအစီအစဉ် အကောင်အထည်ဖော် ဆောင်ရွက်နိုင်မှုအပေါ် ပြန်လည်သုံးသပ်ခြင်းနှင့် လုပ်ငန်းညှိနှိုင်းဆွေးနွေးပွဲကို ဩဂုတ် ၁၇ ရက် နံနက် ၈ နာရီက ရှမ်းပြည်နယ်အစိုးရအဖွဲ့ရုံး အစည်းအဝေးခန်းမ (၁) ၌ ကျင်းပခဲ့သည်။

အခမ်းအနားသို့ ရှမ်းပြည်နယ်ဝန်ကြီးချုပ် ဒေါက်တာလင်းထွဋ်၊ ရှမ်းပြည်နယ် လွှတ်တော်ဥက္ကဋ္ဌ ဦးစိုင်းလုံးဆိုင်၊ ရှမ်းပြည်နယ် တရားလွှတ်တော်တရားသူကြီးချုပ် ဦးကြွယ်ကြွယ်၊ ပြည်နယ်လုံခြုံရေးနှင့် နယ်စပ်ရေးရာဝန်ကြီး ဝင်းမိုးကျော်၊ ပြည်နယ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်၊ ပြည်နယ် လျှပ်စစ်၊ စွမ်းအင်နှင့်စက်မှုဝန်ကြီး ဦးစိုင်းရှန်တစ်လုံ၊ ဗမာတိုင်းရင်းသားလူမျိုးရေးရာ ဝန်ကြီး ဒေါက်တာအောင်သန်းမောင်၊ ရှမ်းပြည်နယ်ဥပဒေချုပ် ဦးတင်ဦး၊ ပြည်နယ်စာရင်းစစ်ချုပ် ဒေါ်နန်းဝိုဟိန်း၊ အတွင်းရေးမှူး ဦးစိုးစိုးဇော်၊ ရှမ်းပြည်နယ်လွှတ်တော်ကိုယ်စားလှယ်များ၊ ဌာနဆိုင်ရာတာဝန်ရှိသူများ၊ ရှမ်းပြည်နယ်တရားလွှတ်တော်တရားရေးမှူး တာဝန်ရှိအရာရှိများ၊ သတင်းမီဒီယာများနှင့် ဖိတ်ကြားထားသူများ တက်ရောက်ခဲ့ကြသည်။

အဆိုပါအခမ်းအနားတွင် ရှမ်းပြည်နယ် ဝန်ကြီးချုပ် ဒေါက်တာလင်းထွဋ်နှင့် ရှမ်းပြည်နယ် တရားလွှတ်တော်တရားသူကြီးချုပ် ဦးကြွယ်ကြွယ်တို့က နှုတ်ခွန်းဆက်စကားအသီးသီးပြောကြားခဲ့ကြပြီး ရှမ်းပြည်နယ်တရားလွှတ်တော်၊ ပြည်နယ်တရားရေးဦးစီးမှူး၊ ဦးမြင့်စိုးနှင့် ခရိုင်တရားသူကြီး ဒေါ်ခင်စိမ်းဝင်းတို့က နိုင်ငံတစ်ဝန်း မှုခင်းစီမံခန့်ခွဲမှုအစီအစဉ် အကောင်အထည်ဖော် ဆောင်ရွက်နိုင်မှုအပေါ် ရှင်းလင်းတင်ပြခဲ့ကြပြီး တက်ရောက်လာသူများက သိလိုသည့်အချက်များကို မေးမြန်းရာ တာဝန်ရှိသူများက ပြန်လည်ဖြေကြားခဲ့ကြကြောင်း သိရသည်။ **စိုင်းသန်းကျော် (တောင်ကြီး)**

# ဟံသာဝတီဦးဝင်းတင်ဖောင်ဒေးရှင်းက ကြီးမှူးဖွင့်လှစ်ထားသည့် စေတနာဆေးကုခန်းအသုံးစရိတ်အတွက် အလှူငွေလှူဒါန်း

**ရန်ကုန် ဩဂုတ် ၁၈**  
အားမာန်ရုပ်ရှင်ထုတ်လုပ်ရေးမှ စီစဉ်ထုတ်လုပ်သည့် ဒါရိုက်တာစတီလ် (ဒွေးမေတ္တာ) ပုံဖော်ရိုက်ကူးတင်ဆက်ထားသော လက်ရှိ ရုံတင်ပြသအောင်မြင်နေသည့် နိုင်ငံကြီးသား ရုပ်ရှင်ဇာတ်ကားကြီးမှာ အောင်မြင်မှုရရှိ လျက်ရှိရာ အဆိုပါရုပ်ရှင်ဇာတ်ကားတွင် သတင်းစာဆရာကြီး ဟံသာဝတီဦးဝင်းတင်၏ ဆောင်ပုဒ်အားအသုံးပြုခဲ့သောကြောင့် ကျေးဇူးပြုသည့်အနေဖြင့် အားမာန်ရုပ်ရှင် ထုတ်လုပ်ရေးမိသားစုမှ ရုံတင်ပြသသည့် ဩဂုတ် ၁၈ ရက် ပထမပွဲစဉ်မှရရှိခဲ့သော အမြတ်ငွေကျပ်သိန်း ၁၀၀ ကို ဟံသာဝတီဦးဝင်းတင် ဖောင်ဒေးရှင်းက ကြီးမှူးဖွင့်လှစ်ထားသည့် ရန်ကုန်မြို့လမ်း ၅၀ (အလယ်ဘလောက်) တွင် ဖွင့်လှစ်ထားသော စေတနာဆေးကုခန်း အသုံးစရိတ်အတွက် ဩဂုတ် ၁၇ ရက် မွန်းတည့် ၁၂ နာရီက အဆိုပါစေတနာဆေးကု

ခန်း၌ ပေးအပ်လှူဒါန်းခဲ့ကြောင်း သိရသည်။  
“ဟိုတုန်းကတော့ ရန်ပုံငွေက လုံလုံ လောက်လောက်ရှိနေတော့ ဆေးခန်းငှားရမ်းခ အတွက် မပူရသလို ဆေးကုသစရိတ်အတွက် ပါ မပူရတော့ ကျန်းမာရေးစောင့်ရှောက်မှု တွေကို အများကြီးဆောင်ရွက်ပေးနိုင်ခဲ့ပါတယ်။ နောက်ပိုင်း ရန်ပုံငွေက ခက်ခဲပြတ် တောက်သွားတဲ့အပေါ်မှာ ဆေးဝါးလုံ လောက်စွာမဖြည့်ဆည်းပေးနိုင်ခဲ့ပါဘူး။ အခုလို အလှူရှင်က လာရောက်လှူဒါန်းတော့ ဆေးခန်းငှားခစရိတ်အပါအဝင် ဆေးဝါးစရိတ်များအတွက်ပါ လုံလောက်စေတော့မှာဖြစ်ပါတယ်။ ဒီရုပ်ရှင်ဇာတ်ကားဟာ ကျွန်တော်တို့ ရဲ့သတင်းစာဆရာကြီး ဟံသာဝတီဦးဝင်းတင် ရဲ့ ဆောင်ပုဒ်လေးတစ်ခုဖြစ်တဲ့ လူဆိုတာ အမှန်တရားဘက်ကရပ်ရပ်၊ အမှန်တရားကို ထောက်ခံရုံနဲ့ မပြီးသေးဘူး။ အမှားကိုလည်း ဖော်ထုတ်ရမယ်။ အမှားလုပ်နေတဲ့သူတွေကို

လည်း ဆွဲထုတ်ပြရမယ်ဆိုတဲ့ ဆောင်ပုဒ်ကို ဂုဏ်ပြုထားတဲ့ ဇာတ်ကားမို့ ဝမ်းသာဂုဏ်ယူ ပါတယ်။ အလှူရှင်ကိုလည်း အထူးကျေးဇူး တင်ပါတယ်” ဟု ဟံသာဝတီဦးဝင်းတင် ဖောင်ဒေးရှင်းမှ အတွင်းရေးမှူး ဦးကျော် အောင်က ပီတိစကားဆိုသည်။  
အဆိုပါ ဟံသာဝတီဦးဝင်းတင်ဖောင်ဒေးရှင်းကို ၂၀၁၂ ခုနှစ်မှစတင်၍ ဆရာကြီးရှိစဉ် ကာလက စတင်တည်ထောင်ခဲ့ခြင်းဖြစ်ပြီး စေတနာဆေးကုခန်းကို ၂၀၁၄ ခုနှစ် အောက်တိုဘာတွင်ဖွင့်လှစ်ခဲ့ကာ ဆေးခန်းအား တနင်္ဂနွေရုံးပိတ်ရက်မှအပ တစ်ပတ်လျှင် ခြောက်ရက် ဖွင့်လှစ်ထားကြောင်း၊ တစ်လလျှင် ကျန်းမာရေးစောင့်ရှောက်မှုခံယူကြ သော လူနာစုစုပေါင်း ၂၀၀ ကျော်အတွက် ကျန်းမာရေးစောင့်ရှောက်မှုများဆောင်ရွက် ပေးလျက်ရှိကြောင်း၊ အသည်းဆီးချို၊ သွေးချို နှင့် သွေးတိုး၊ နှလုံးရောဂါဝေဒနာရှင်များအား



အဓိက ကျန်းမာရေးစောင့်ရှောက်မှုများ ပြည်သူ့ဆေးရုံကြီးသို့ လွှဲပြောင်းပေးလျက် ဆောင်ရွက်ပေးလျက်ရှိကြောင်းနှင့် ခွဲစိတ် ရှိကြောင်း သိရသည်။  
စိုးမြင့်အောင်

## ကသာမြို့၌ စည်ပင်သာယာရေးစကားပွဲဆွေးနွေးပွဲကျင်းပ

**ကသာ ဩဂုတ် ၁၈**  
စစ်ကိုင်းတိုင်းဒေသကြီး ကသာမြို့၌ တိုင်းဒေသ ကြီးစွင့်ပြုချက်အရ မန္တလေးမြို့နယ်အခြေစိုက် ယုံကြည်ရာ အသိပညာပြန့်ပွားရေးအသင်းတို့ ပူးပေါင်း၍ စည်ပင်သာယာရေးစကားပွဲကို ဩဂုတ် ၁၇ ရက်မွန်းလွဲ ၁ နာရီက ကသာမြို့တော် ခန်းမ၌ ကျင်းပခဲ့သည်။

ရှေးဦးစွာ ယုံကြည်ရာ အသိပညာပြန့်ပွားရေး အသင်းမှ ဦးရဲထက်သူ၊ ဦးပြည့်စုံအောင် ဦးတင် ထွန်းအောင်တို့က အခမဲ့စာကြည့်တိုက်၊ နိုင်ငံရေး အသိပညာပေးသင်တန်းများ၊ လူငယ်စွမ်းဆောင် ရည်မြင့် သင်တန်းများ၊ လူထုအသိပညာပေး ဟောပြောပွဲများ၊ နိုင်ငံရေးစကားဆွေးနွေးပွဲများ၊ ပညာရပ်ဆိုင်ရာဆွေးနွေးပွဲများ၊ မူဝါဒပိုင်းဆိုင်ရာ

အလုပ်ရုံဆွေးနွေးပွဲများ၊ မူဝါဒဆိုင်ရာ လူမှု သုတေသနများ၊ မျှော်မှန်းချက်၊ လူမှုသုတေသန များ၊ မျှော်မှန်းချက်တူ ရည်ရွယ်ချက်တူသော အခြားအဖွဲ့အစည်းများ (သို့) လူပုဂ္ဂိုလ်များနှင့် ပူးပေါင်းဆောင်ရွက်ခြင်းများ၊ ယခုလို စကားပွဲ ဆွေးနွေးပွဲများဖြစ်ခြင်းအောင် စီမံဆောင်ရွက်ပါက မြို့နယ်ကျေးရွာများမှ တင်ပြဆွေးနွေးမှုအပေါ် လုပ်ဆောင်လာနိုင်ကြောင်း ပြောကြားပေးခဲ့ ကြသည်။

အဆိုပါအခမ်းအနားကို ကသာမြို့နယ်ရှိ ပါတီ ဝင်များအဖွဲ့များ၊ လူမှုအဖွဲ့အစည်းများ၊ ရပ်ကွက် အုပ်ချုပ်ရေးမှူးများ၊ ဌာနဆိုင်ရာများ၊ သတင်း မီဒီယာများ၊ စီမံရေးရာအဖွဲ့များ၊ စည်ပင်သာ ယာရေးကော်မတီအဖွဲ့ဝင်များ တက်ရောက်ကြ ပြီး စရာဝတီမြစ်ကမ်းဘေးတစ်လျှောက် အမှိုက် ကင်းစင်ရေး၊ မြို့တွင်းလမ်းအချို့ကျဉ်းမြောင်းမှု ချဲ့ပေးရေး၊ ရေနုတ်မြောင်းအနံ့အသက်ကင်းစင် ရေးနှင့် ရေစီးရေလာကောင်းမွန်ရေး၊ ရေပေးဝေ ရေးလုပ်ငန်းများ တင်ပြဆွေးနွေးခဲ့ရာ ကသာ မြို့နယ် စည်ပင်သာယာရေးကော်မတီမှ ဥက္ကဋ္ဌ ဦးလှဝေနှင့် ဦးသန်းဇော်က အတတ်နိုင်ဆုံး ဆောင်ရွက်ပေးသွားမည်ဖြစ်ကြောင်း ရှင်းလင်း ပြောကြားခဲ့သည်။

## ကျေးလက်ဒေသ ဖွံ့ဖြိုးတိုးတက်ရေး ပြည်သူ့စကားပွဲကျင်းပ

**ရမည်းသင်း ဩဂုတ် ၁၈**

မန္တလေးတိုင်းဒေသကြီး ရမည်းသင်းခရိုင် ပြန်ကြားရေးနှင့် ပြည်သူ့ဆက်ဆံရေးဦးစီး ဌာနက ဦးဆောင်၍ ကျေးလက်ဒေသဖွံ့ဖြိုးတိုးတက်ရေး ပြည်သူ့စကားပွဲကို ဩဂုတ် ၁၆ ရက် နံနက် ၉ နာရီက ရမည်းသင်းမြို့နယ် ထီးလှိုင်အခြေစိုက်ပညာအထက် တန်းကျောင်း၌ ပြုလုပ်သည်။  
ရှေးဦးစွာ အမှတ်(၁) တိုင်းဒေသကြီးလွှတ်တော်ကိုယ်စားလှယ် ဦးဇော်ဝင်းက ပြည်သူ့စကားပွဲကျင်းပပြီး ရပ်ရွာဖွံ့ဖြိုးရေးလုပ်ငန်းများ ပူးပေါင်းပါဝင်ဆောင် ရွက်တတ်စေရေးနှင့် ပြည်သူ့အကျိုးပြုလုပ်ငန်းများ ပူးပေါင်းပါဝင် ဆွေးနွေးတတ်သည့် အလေ့အကျင့်ကောင်းရရှိရေး ရှင်းလင်းပြောကြားပြီး ရမည်းသင်းခရိုင် ပြန်ကြားရေး နှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး၊ ဒေါ်သိမ့်သိမ့်မျိုးက ပြည်သူ့စကားပွဲ ကျင်းပရခြင်းရည်ရွယ်ချက်ကို ရှင်းလင်းပြောကြားသည်။  
ထို့နောက် ရမည်းသင်းမြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာမြင့်မြင့် မော်က ပြည်သူ့စကားပွဲ၏ ကျန်းမာရေးစောင့်ရှောက်မှု၊ တုပ်ကွေးရောဂါလက္ခဏာနှင့် သွေးလွန်တုပ်ကွေးအန္တရာယ်များကိုလည်းကောင်း၊ ဒုတိယခရိုင်ပညာရေးမှူး ဦးသိန်းစိုး က လူစွမ်းအားအရင်းအမြစ် ဖွံ့ဖြိုးတိုးတက်ရေး ကျောင်းသား ကျောင်းသူများ၏ စွမ်းရည်ပြည့်ဝကာ အရည်အချင်းရှိသည့်ပညာရေးစနစ်ကို အကောင်အထည်ဖော် ဆောင်ရွက်သည့် KG + 12 ပညာရေးစနစ်ပြောင်းလဲမှုနှင့် ကျောင်းနေအရွယ် ကလေးများ ကျောင်းထားရှိရေး မိဘ၊ ဆရာ လက်တွဲညီညီ ပူးပေါင်းဆောင်ရွက်ရေး ကိုလည်းကောင်း၊ ခရိုင်စက်မှုလယ်ယာဦးစီးမှူး ဦးဇော်မင်းနိုင်က လက်မှုလယ်ယာမှ စက်မှုလယ်ယာစနစ်သို့ ကူးပြောင်းနိုင်ရေးကိုလည်းကောင်း၊ ခရိုင်မူးယစ်ဆေးဝါး ဆန်ကျင်ရေးအသင်းဥက္ကဋ္ဌ ဦးဇော်မင်းစိုးက မူးယစ်ဆေးဝါးအန္တရာယ်နှင့် ပြစ်မှုပြစ်ဒဏ် များကိုလည်းကောင်း အသီးသီးဆွေးနွေးကြပြီး တက်ရောက်လာသူများက ပညာရေး၊ ကျန်းမာရေး၊ စိုက်ပျိုးရေးနှင့် မူးယစ်ဆေးဝါးဥပဒေ အစရှိသည်တို့ကို မေးမြန်း ဆွေးနွေးကြရာ ဦးဆောင်ဆွေးနွေးသူများက ပြန်လည်ရှင်းလင်းဆွေးနွေးခဲ့ကြောင်း သိရသည်။

ဇော်ဝင်းအောင်(ရမည်းသင်း)

## မလှိုင်မြို့နယ် နှောကန်ကျေးရွာတွင် ပြည်သူ့စကားပွဲဆွေးနွေးပွဲ ကျင်းပ

**မလှိုင် ဩဂုတ် ၁၈**  
မန္တလေးတိုင်းဒေသကြီး မလှိုင်မြို့နယ် ပြန်ကြား ရေးနှင့် ပြည်သူ့ဆက်ဆံရေးဦးစီးဌာနက ကြီးမှူး၍ ကျေးလက်ဒေသဖွံ့ဖြိုးရေးခေါင်းစဉ် ဖြင့် ပြည်သူ့စကားပွဲဆွေးနွေးပွဲကို ဩဂုတ် ၁၇ ရက် နံနက် ၉ နာရီက နှောကန်ကျေးရွာ ကသာ ဘုန်းတော်ကြီးကျောင်းဓမ္မာရုံ၌ ကျင်းပ ခဲ့သည်။  
ရှေးဦးစွာ မြို့နယ် ပြန်ကြားရေးနှင့် ပြည်သူ့ ဆက်ဆံရေးဦးစီးမှူး ဒေါ်ဆွေဆွေမြင့်က ပြည်သူ့ စကားပွဲဆွေးနွေးပွဲများ ကျင်းပရခြင်းရည်ရွယ် ချက်ကို ရှင်းလင်းပြောကြားသည်။ ထို့နောက် မလှိုင်မြို့နယ် ပြည်သူ့လွှတ်တော်ကိုယ်စားလှယ် ဦးလှထွန်းအောင်၊ တိုင်းဒေသကြီး လွှတ်တော် ကိုယ်စားလှယ် ဦးချစ်မင်းသိန်း၊ မြို့နယ်အုပ်ချုပ် ရေးမှူး ဦးကျော်စိုး၊ မြို့နယ် စိုက်ပျိုးရေးဦးစီးမှူး ဦးစန်းယု၊ ဓမ္မမြူရေးနှင့် ကုသရေးဦးစီးဌာန

ဒုတိယမြို့နယ်ဦးစီးမှူး ဒေါက်တာဝင်းမိုးအောင် နှင့် နှောကန်ကျေးရွာမှ တောင်သူလယ်သမား ကိုယ်စားလှယ်ဦးအောင်မြင့်သန်းတို့က ကျေးလက် ဒေသဖွံ့ဖြိုးရေးစကားပွဲကို ဆွေးနွေးခဲ့ကြ သည်။  
ဒေသခံပြည်သူများက နှောကန်ကျေးရွာ သနပ်ပင်ချောင်း ရေမြောင်းများ တူးဖော်ပေး ရေးနှင့် တောင်သူများ၏အင်အားဖြင့် မစွမ်း ဆောင်နိုင်သော မြို့ကုန်းကန် ရေစီးရေလာ ကောင်းမွန်ရေးနှင့် မြို့ကုန်းကန် လယ်ကြား မြောင်းများ ပြုပြင်ပေးရန်၊ ညောင်အုပ်ကန် အထက်ဘက်ရှိညောင်ပင်ရွာကန် ရေလွှဲမြင်ပေး ရန်၊ ချင်းလျားကျေးရွာ ဗလုပ်ဆည် ကန်ပေါင် မြင့်တင်ပေးပြီး ပျက်စီးနေသောရေပြန် ပြုပြင် ပေးရန်၊ နှောကန်ကျေးရွာနှင့် ဘောက်ခွေးတော ကျေးရွာဆက်သွယ်သည့်လမ်း ရေကျော်တစ်ခု တည်ဆောက်ပေးရန်၊ လယ်ယာမြေပုံစံ (၇)

နှင့်ပတ်သက်သည့် ကိစ္စရပ်များ၊ စိုက်ပျိုးရေး ရရှိရေးအတွက် စက်ရေတွင်းများတူးဖော်ပေး ရေး၊ ကျေးလက်လမ်းများကောင်းမွန်ရေး၊ တီရစ္ဆာန်များအတွက် ကာကွယ်ဆေးထိုးနှံပေး ရေး၊ လျှပ်စစ်မီးရရှိရေး စသည့် ကျေးလက်ဒေသ ဖွံ့ဖြိုးရေးနှင့်ပတ်သက်သည့် အကြောင်းအရာ များကို ဆွေးနွေးခဲ့ကြသည်။  
ဒေသခံပြည်သူများ၏ ဆွေးနွေးမေးမြန်းမှု များအပေါ် လွှတ်တော်ကိုယ်စားလှယ်များနှင့် ဌာနဆိုင်ရာတာဝန်ရှိသူများက သက်ဆိုင်ရာ ကဏ္ဍအလိုက် ပေါင်းစပ်ညှိနှိုင်း ဖြေရှင်းဆောင် ရွက်ပေးခဲ့သည်။  
အဆိုပါစကားပွဲဆွေးနွေးပွဲသို့ နှောကန်၊ ညောင်အုပ်၊ ချင်းလျား၊ ဘောက်ခွေးတော ကျေးရွာအုပ်စုများမှ ဒေသခံပြည်သူ ၁၅၀ ကျော် တက်ရောက်ခဲ့ကြောင်း သိရသည်။

အောင်ဌေး(မလှိုင်)



ရန်ကုန်မြို့ စမ်းချောင်းမြို့နယ် မုန့်လုပ်ဆောင်ကုန်း(မြောက်) ရပ်ကွက် မာန်အောင်ဓမ္မာရုံ၌ ဩဂုတ် ၁၅ ရက် ညပိုင်းက စမ်းချောင်းမြို့မှ ရဲစခန်းမှူး ဒု-ရဲမှူးဝင်းနိုင်ဦးဆောင်၍ သက်ငယ်မုဒိမ်းမှုကျဆင်းရေး၊ မူးယစ်ဆေးဝါး သုံးစွဲမှုမရှိစေရေး၊ မူးယစ်ဆေးဝါးများ၏ဆိုးကျိုးများနှင့် ခိုးမှုများမဖြစ်ပွား စေရေး ဟောပြောစဉ်။  
အောင်ဌေး

### သာကေတမြို့နယ်တွင် ဇေယျာပညာစာကြည့်တိုက်ဖွင့်ပွဲကျင်းပ

ရန်ကုန် ဩဂုတ် ၁၈

ရန်ကုန်တိုင်းဒေသကြီး အရှေ့ပိုင်းခရိုင် သာကေတမြို့နယ် အမှတ်(၆) အနောက် ရပ်ကွက် ဇေယျာပညာစာကြည့် တိုက်ဖွင့်ပွဲအခမ်းအနားကို ဩဂုတ် ၁၇ ရက် နံနက် ၆ နာရီက ကျင်းပခဲ့သည်။

ယင်းစာကြည့်တိုက်ကို တိုင်းဒေသကြီး လူမှုရေးဝန်ကြီး ဦးနိုင်လင်း၊ သာကေတ မြို့နယ် တိုင်းဒေသကြီး(၂) လွှတ်တော် ကိုယ်စားလှယ် ဒေါ်သက်ထားနွယ်ဝင်း၊ မြို့နယ် အထွေထွေအုပ်ချုပ်ရေးဦးစီးဌာန မြို့နယ် အုပ်ချုပ်ရေးမှူး ဦးစိုးလင်းထိုက်၊ Chin Corp Myanmar Co., Ltd (CEO) ဦးမြတ်ကောင်း၊ စာကြည့်တိုက်ကော်မတီနာယက၊ အလှူရှင် တိုင်းရင်းဆေးပညာရှင် ဆရာကြီး ဦးရန်အောင်၊ ဇေယျာပညာ စာကြည့်တိုက်ဥက္ကဋ္ဌ ဦးခင်လှိုင်နှင့် မြန်မာနိုင်ငံ တိုင်းရင်းဆေးပညာအဖွဲ့ အတွင်းရေးမှူး ဦးကျော်မြင့်တို့က ဖဲကြိုးဖြတ် ဖွင့်လှစ်ပေးခဲ့ကြသည်။



အခမ်းအနားတွင် ရန်ကုန်တိုင်းဒေသကြီး လူမှုရေးဝန်ကြီးက အဖွင့်အမှာစကားပြော ကြားပြီး ဆရာကြီးဦးရန်အောင်နှင့် ဦးခင်လှိုင် တို့က စာကြည့်တိုက်ဆောက်လုပ်နိုင်မှု အခြေအနေကို ရှင်းလင်းပြောကြားခဲ့ပြီး အလှူရှင်များကိုယ်စား ဆရာကြီးဦးကျော်မြင့် က ကျေးဇူးတင်စကားပြောကြားခဲ့သည်။

အဆိုပါ ဇေယျာပညာစာကြည့်တိုက် (၂၅ ပေ x ၆၀ ပေ) RC နှစ်ထပ်ကို Chin Corp Myanmar Co.,Ltd (CEO) ဦးမြတ်ကောင်းက ငွေကျပ် သိန်း ၄၀၀ မတည်လှူဒါန်းခဲ့ပြီး စာကြည့်တိုက် ကော်မတီဝင်အဖွဲ့နှင့် ပြည်သူများက ငွေကျပ် သိန်း ၂၅၀ ထည့်ဝင်လှူဒါန်းမှုဖြင့် ဆောက်လုပ် ခဲ့ခြင်းဖြစ်သည်။ ကိုကြီးစိုး၊ မြတ်တိန်း

### ကူညီထောက်ပံ့ရေးအဖွဲ့ ရေဘေးသင့်ပြည်သူများအား ထောက်ပံ့ ရွှေ့သောင်း ဩဂုတ် ၁၈

ရောဂါတိုင်းဒေသကြီး ပုသိမ်မြို့နယ် ရွှေ့သောင်းမြို့နယ် ကူညီထောက်ပံ့ရေးအဖွဲ့သည် မွန်ပြည်နယ် ရေဘေးသင့်ပြည်သူများအား ဩဂုတ် ၁၆ ရက် ညနေပိုင်းက သွားရောက် ထောက်ပံ့ခဲ့ကြသည်။

အဆိုပါရေဘေးကူညီရေးအဖွဲ့တွင် ရွှေ့သောင်းမြို့နယ်အုပ်ချုပ်ရေးမှူး ဦးဆိုင်နေော်၊ ရပ်ကွက်အုပ်ချုပ်ရေးမှူးများ၊ ပရဟိတအဖွဲ့များပါဝင်ကြပြီး ရွှေ့သောင်း၊ ချောင်းသာ၊ ပုသိမ် စသည့်ဒေသတို့မှ ပြည်သူများ၊ စီးပွားရေးလုပ်ငန်းရှင်များ၊ ဌာနဆိုင်ရာများမှ ပါဝင်လှူဒါန်းငွေကျပ် ၈၄၅၉၀၀၀ အား လှူဒါန်းခဲ့ကြောင်း သိရသည်။

ကိုကိုမောင် (ပြန်/ဆက်)

### စလင်းမြို့၌ တိုင်းရင်းဆေးဖြင့် ကွင်းဆင်းကုသ ပညာပေး

စလင်း ဩဂုတ် ၁၈

မကွေးတိုင်းဒေသကြီး စလင်းမြို့နယ် ဝက်သိုက်ကျေးရွာ၌ မင်းဘူးခရိုင် တိုင်းရင်းဆေးမှူးနှင့် စလင်းတိုင်းရင်းဆေးခန်းမှ ဆေးမှူးပါဝင်သောအဖွဲ့က ဩဂုတ် ၁၆ ရက်တွင် ကျန်းမာရေး အသိပညာဟောပြောခြင်းနှင့် ဆေးကုသပေးခြင်းများ ဆောင်ရွက်ပေးခဲ့သည်။

အဆိုပါဟောပြောပွဲတွင် မင်းဘူးခရိုင် တိုင်းရင်းဆေးမှူး ဒေါ်စုလှိုင်မင်း၊ စလင်းတိုင်းရင်း ဆေးခန်းမှ ဆေးမှူး ဒေါ်နီလာအေး၊ မင်းဘူးခရိုင် စားသုံးသူရေးရာဦးစီးဌာနမှ ဦးစိုးမျိုးတို့က ကျန်းမာရေးအသိပညာပေးဟောပြောခဲ့ရာ ပြည်သူ ၁၅၀ တက်ရောက်ခဲ့ကြောင်း သိရ သည်။ စစ်ကြည်(စလင်း)

### အာဖရိကဝက်အပြင်းဖျားရောဂါ ပညာပေးဟောပြော

မြင်းခြံ ဩဂုတ် ၁၈

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မြင်းခြံမြို့နယ် မွေးမြူ ရေးနှင့်ကုသရေးဦးစီးဌာနက ကြီးမှူးကျင်းပသည့် အာဖရိကဝက်အပြင်း ဖျားရောဂါကာကွယ်ထိန်းချုပ်ရေး ပညာပေးဟောပြောပွဲကို ဩဂုတ် ၁၇ ရက် မွန်းလွဲ ၂ နာရီက မြင်းခြံမြို့နယ် အထွေထွေအုပ်ချုပ်ရေးဦးစီးဌာန အစည်း အဝေးခန်းမ၌ ကျင်းပခဲ့သည်။

အခမ်းအနားတွင် မြင်းခြံမြို့နယ် မွေးမြူရေးနှင့် ကုသရေးဦးစီးဌာန လက်ထောက်ညွှန်ကြားရေးမှူး ဒေါက်တာခင်ဝင်းက ရောဂါ၏နောက်ခံသမိုင်း၊ ရောဂါဖြစ်စေသည့်ပိုး၊ ရောဂါဖြစ်သော တိရစ္ဆာန်၊ ရောဂါကူးစက်ပျံ့နှံ့ခြင်း၊ ရောဂါလက္ခဏာများ၊ ကြိုတင်ကာကွယ်ခြင်းနှင့် ကူးစက်ရောဂါကာကွယ် ထိန်းချုပ်ခြင်း စသည်တို့ကို ရှင်းလင်းပြောကြားသည်။

အဆိုပါဟောပြောပွဲသို့ မြင်းခြံမြို့နယ်အတွင်းရှိ စားသောက်ဆိုင်ပိုင်ရှင် များ၊ ဝက်မွေးမြူရေးလုပ်ငန်းရှင်များ၊ ဝက်သားထွက်ပစ္စည်းရောင်းချသူများနှင့် မွေးမြူရေးနှင့် ကုသရေးဦးစီးဌာနမှ ဝန်ထမ်းများတက်ရောက်ကြသည်။

“အာဖရိကဝက်အပြင်းဖျားရောဂါက ၁၉၀၇ ခုနှစ်မှာ အာဖရိကတိုက်၊ ကင်ညာနိုင်ငံမှာ စတင်ဖြစ်ပွားခဲ့ပြီး အဲဒီကနေတစ်ဆင့် ဥရောပတိုက်နဲ့ အမေရိကတိုက်တို့ကို ဆက်လက်ပျံ့နှံ့ခဲ့ပါတယ်။ ၂၀၁၈ ခုနှစ် ဩဂုတ်လ ပထမ ပတ်ကစပြီး အိမ်နီးချင်း တရုတ်နိုင်ငံမှာ ပျံ့နှံ့ခဲ့ပါတယ်။ အိမ်မွေးဝက်တွေနဲ့ တောဝက်တွေမှာ အဖြစ်များပြီး အသက်အရွယ်မရွေး ဖြစ်ပွားနိုင်ပါတယ်။ ဒီရောဂါပိုးနဲ့ထိတွေ့တဲ့ ဆေးထိုးအပ်၊ အသုံးအဆောင်ပစ္စည်းတွေကတစ်ဆင့် ကူးစက်ပျံ့နှံ့နိုင်ပါတယ်” ဟု မြင်းခြံမြို့နယ် မွေးမြူရေးနှင့် ကုသရေးဦးစီးဌာန လက်ထောက်ညွှန်ကြားရေးမှူး ဒေါက်တာခင်ဝင်းက ပြောကြားသည်။

ဇော်မင်း(မြင်းခြံ)

### မန္တလေးမြို့ ကျောက်မျက်ရတနာဈေးတွင် တရုတ်နိုင်ငံကုန်သည်များ မြန်မာ့ကျောက်စိမ်းများ ဝယ်ယူ



မန္တလေး ဩဂုတ် ၁၈

မန္တလေးမြို့ ၇၈ လမ်းနှင့် ၃၄ လမ်းရှိ Mandalay Yatana Mall နိုင်ငံတကာအဆင့်မီ ကျောက်မျက် ရတနာဈေးတွင် ညနေ ၄ နာရီမှစ၍ Alibaba နှင့် ချိတ်ဆက်ကာ တရုတ်ကျောက်မျက်ကုမ္ပဏီများ နှင့် ကုန်သည်များက မြန်မာ့ကျောက်စိမ်းများကို ဝယ်ယူကြခဲ့ကြောင်း သိရသည်။

“ကုန်သည်ကြီးတွေ ဒီမှာတိုက်ရိုက်လာဝယ်

ခြင်းဖြင့် ကျောက်မျက်ရတနာအချောထည် ဈေးကွက် ဖွံ့ဖြိုးတိုးတက်ဖို့အတွက် ညဈေးကို ထပ်ပြီးတိုးချဲ့တာပါ။ ပင်မကျောက်ပိုင်းကြီးဖြစ်တဲ့ မဟာအောင်မြေကျောက်ပိုင်းကိုလည်း မထိခိုက် အောင်ညနေပိုင်းက စီစဉ်ခဲ့တာပါ” ဟု ကျောက်မျက် ရတနာဈေးအတွင်းရေးမှူး ဦးသိန်းဝင်းက ပြောသည်။

Alibaba မှ ကျောက်ကုန်သည်များ လာရောက် ဝယ်ယူနိုင်ရန်၊ နိုင်ငံတော်အတွက် အခွန်များ

ပိုမိုရရှိစေရန် ပြည်တွင်းကျောက်မျက်ဈေးကွက် ဖွံ့ဖြိုးတိုးတက်စေရန်နှင့် ခရီးသွားကဏ္ဍမြှင့်တင် ရေးတွင် အထောက်အပံ့ဖြစ်စေရန် ပြည်တွင်း ဈေးကွက်ဖော်ဆောင်ခြင်းဖြစ်ကြောင်း သိရသည်။

“ဒုတိယအကြိမ် လာဝယ်တာပါ။ မြန်မာက ထွက်တဲ့ ကျောက်တွေကို အများကြီးကြိုက်တယ်။ ကျောက်စိမ်းအက်ဖြတ်ရာမှာ မြန်မာနိုင်ငံသား လောက် မရင်းနှီးခဲ့ဖူးဘူး။ သူတို့က ကျောက်စိမ်း စစ်မှန်တာကို ဆုံးဖြတ်တတ်တယ်။ ဒီမှာလာဝယ်ရင်း ပညာတွေရခဲ့တယ်။ ကျောက်စိမ်းနဲ့ပတ်သက်တဲ့ လက်ကောက်၊ ပန်းပုလက်ဝတ်ရတနာ အစုံပဲ” ဟု တရုတ်နိုင်ငံ Paktrade Co, Ltd မှ CEO ဖြစ်သူ Mr. Liu Yang က ပြောသည်။

အဆိုပါ ကျောက်မျက်ရတနာဈေးတွင် တရုတ် ကုန်သည်များ အဓိကဝယ်ယူသည်မှာ ကျောက်စိမ်း ဖြစ်သော်လည်း ပတ္တမြား၊ နီလာများလည်း ဝယ်ယူ ကြပြီး တစ်ရက်လျှင် တရုတ်ကုန်သည် ၃၀၀ ကျော်၊ နိုင်ငံခြားသား ၅၀ ကျော်နှင့် ပြည်တွင်းကုန်သည် များလည်း လာရောက်ကြကြောင်း သိရသည်။

သန်းဇော်မင်း (ပြန်/ဆက်)

### စစ်ကိုင်းတိုင်းဒေသကြီးတရားလွှတ်တော် လုပ်ငန်းညှိနှိုင်းအစည်းအဝေးကျင်းပ

မုံရွာ ဩဂုတ် ၁၈

ပြည်ထောင်စုတရားလွှတ်တော်ချုပ်နှင့် တိုင်းဒေသကြီး၊ ပြည်နယ်တရားလွှတ် တော်တရားသူကြီးချုပ်များ တိုင်းဒေသကြီး၊ ပြည်နယ်တရားရေးဦးစီးမှူးများ၏ (၁၇) ကြိမ်မြောက် လုပ်ငန်းညှိနှိုင်းအစည်းအဝေး အတွေ့အကြုံထပ်ဆင့် ရှင်းလင်းခြင်းအခမ်းအနားနှင့် တိုင်းဒေသကြီးတရားလွှတ်တော်၏ လုပ်ငန်း ညှိနှိုင်းအစည်းအဝေးကို ဩဂုတ် ၁၇ ရက် နံနက် ၉ နာရီတွင် တိုင်းဒေသကြီး တရားလွှတ်တော်အစည်းအဝေးခန်းမ၌ ပြုလုပ်သည်။

အခမ်းအနားသို့ တိုင်းဒေသကြီးတရားသူကြီးချုပ် ဦးမျိုးမောင်၊ တရား လွှတ်တော်တရားသူကြီး ဒေါ်ချယ်ရီကြည်၊ ဦးဖြိုးဖြိုး၊ တိုင်းဒေသကြီးတရားရေး ဦးစီးမှူး၊ ခရိုင်တရားသူကြီးများ၊ မြို့နယ်တရားသူကြီးများနှင့် တရားရေးအရာရှိ စုစုပေါင်း ၁၀၅ ဦး တက်ရောက်ခဲ့ကြသည်။

ရှေးဦးစွာ တိုင်းဒေသကြီး တရားလွှတ်တော်တရားသူကြီးချုပ် ဦးမျိုးမောင်က ပြည်ထောင်စုတရားသူကြီးချုပ်၏ လမ်းညွှန်မှာကြားချက်နှင့် အစည်းအဝေးတွင် ဆွေးနွေးမှာကြားခဲ့သည့်အချက်များကို ရှင်းလင်းပြော ကြားပြီး တိုင်းဒေသကြီးတရားရေးဦးစီးမှူး (တာဝန်) ဒုတိယညွှန်ကြားရေးမှူး ဒေါ်မြတ်သီတာအောင်က စီမံခန့်ခွဲရေးဆိုင်ရာမှာကြားချက်များကို ရှင်းလင်း ပြောကြားသည်။ ထို့နောက် တိုင်းဒေသကြီးအတွင်းရှိ ခရိုင်နှင့် မြို့နယ်တရား သူကြီးများက တရားစီရင်ရေး၊ စီမံခန့်ခွဲရေးကိစ္စရပ်များနှင့်စပ်လျဉ်း၍ တင်ပြ ကြရာ တရားသူကြီးချုပ် ဦးမျိုးမောင်၊ တရားလွှတ်တော်တရားသူကြီး ဒေါ်ချယ်ရီကြည်၊ ဦးဖြိုးဖြိုးနှင့် တိုင်းဒေသကြီးတရားရေးဦးစီးမှူးတို့က ပြန်လည်ရှင်းလင်းဆွေးနွေးခဲ့ကြကြောင်း သိရသည်။

နိုင်ထွန်း



မွန်ပြည်နယ်၊ မုတ္တမမြို့နှင့်ပတ်ဝန်းကျင်ဒေသတို့မှ မြေမြို့၊ ရေဘေးသင့် ပြည်သူများအား အဝေးရောက် မုတ္တမကျောင်းသား ကျောင်းသူဟောင်းများ လုပ်ငန်းရှင်များ၊ ကုမ္ပဏီများမှ စုပေါင်း၍ အဝတ်အထည်၊ သောက် ရေသန့်၊ ဆန်အပါအဝင် စားသောက်ဖွယ်ရာများနှင့် အလှူငွေကျပ် ၂၂၇ သိန်းကို ဩဂုတ် ၁၇ ရက်က လှူဒါန်းစဉ်။

ဦးကျော်လှ (တောင်ငူ)

### အာဟာရဖွံ့ဖြိုးရေး ရက်သတ္တပတ်လှုပ်ရှားမှုကျင်းပ

ဆော ဩဂုတ် ၁၈

ဂန်ဂေါခရိုင် ဆောမြို့နယ်ကျန်းမာရေးဦးစီးဌာနနှင့် မိခင်နှင့်ကလေး စောင့်ရှောက်ရေးအသင်းတို့ပူးပေါင်း၍ အာဟာရပြည့်ဝစေခြင်းဖြင့် ကျန်းမာ သန်စွမ်း၍ ဉာဏ်ရည်မြင့်မားစေရန် အာဟာရဖွံ့ဖြိုးရေးရက်သတ္တပတ် လှုပ်ရှားမှုအခမ်းအနားကို ဩဂုတ် ၁၆ ရက် နံနက် ၁၀ နာရီက ယောမင်းကြီး

ဦးဘိုးလှိုင်ခန်းမ၌ ကျင်းပခဲ့သည်။ အခမ်းအနားတွင် အသက်မြောက်လမှ တစ်နှစ်အောက် ကလေးငယ်များ အား ဝီတာမင်အေ (အပြာရောင်)၊ တစ်နှစ်မှ ငါးနှစ်အောက်ကလေးငယ် များအား ဝီတာမင်အေ (အနီရောင်)၊ နှစ်နှစ်မှ ငါးနှစ်အောက်ကလေးငယ် များအား သန်ချဆေးတိုက်ကျွေးခြင်း၊ နို့တိုက်မိခင်နှင့် ကိုယ်ဝန်ဆောင်မိခင်များ အား အာဟာရတိုက်ကျွေးခြင်းတို့ကို ဆောင်ရွက်ခဲ့ကြသည်။ စိန်ကျော်

### အိုင်တီပညာရပ်များကို ပိုမိုသိရှိစေရန် Golden TMH Telecom ၌ လာရောက်လေ့လာနိုင်



ရန်ကုန် ဩဂုတ် ၁၈

နည်းပညာကျောင်းများတွင် ပညာသင်ကြားနေသော ကျောင်းသား ကျောင်း

သူများနှင့် နည်းပညာတက္ကသိုလ်များတွင် ပညာသင်ကြားနေကြသော ကျောင်းသား ကျောင်းသူများအနေဖြင့် Golden TMH Telecom ဒေတာစင်တာ၌ မည်သူမဆိုလာရောက်လေ့လာနိုင်ကြောင်း သိရသည်။

“နည်းပညာကျောင်းသားများအနေနဲ့ စင်ကာပူ၊ ထိုင်းနှင့် ပြည်ပနိုင်ငံများ အထိ သွားရောက်လေ့လာစရာမလိုတော့ဘဲ မြန်မာပြည်တွင်းမှာပင်ထားတဲ့ Golden TMH Telecom မှာ အခမဲ့လေ့လာနိုင်ပြီး လုပ်ငန်းခွင်မှာ အထောက်အကူဖြစ်စေရန် ဆောင်ရွက်ပေးထားခြင်းဖြစ်ပါတယ်” ဟု Golden TMH Telecom မှ CSO.Mr.Derek Hellmos က ပြောသည်။

Golden TMH Telecom ဒေတာစင်တာအနေဖြင့် GSM ဖုန်းများအား eTopup ဖြင့် ငွေဖြည့်နိုင်ခြင်း၊ Bill များပေးဆောင်ခြင်း၊ အာမခံ(ခရီးသွား) များရောင်းချခြင်းများကို လုပ်ဆောင်ပေးနေသည့်အပြင် GTMH တွင် Tier-3 အဆင့်ရှိ Data အချက်အလက်များအား Cloud နည်းပညာဖြင့် သိမ်းဆည်းထားနိုင်ကြောင်း သိရသည်။

### မော်လမြိုင်ကျွန်းတွင် မြေပြင်လှူဦးရေစာရင်းကောက်ယူ

မော်လမြိုင်ကျွန်း ဩဂုတ် ၁၈

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် မဲဆန္ဒပေးကြမည့် မော်လမြိုင်ကျွန်းမြို့နယ်မှ ပြည်သူများ၏ မဲဆန္ဒနယ်စာရင်း တိကျမှန်ကန်စွာရရှိစေရေးအတွက် မြေပြင်လှူဦးရေစာရင်းကောက်ယူခြင်းကို ဇွန်လဆန်းမှစတင်ပြီး ဩဂုတ် ၃၁ ရက် နောက်ဆုံးထားကာ ကောက်ယူလျက် ရှိရာ ဩဂုတ် ၁၇ ရက် နံနက် ၉ နာရီက စာရင်းကောက်ယူရေးအဖွဲ့များက မော်လမြိုင်ကျွန်းမြို့အမှတ် (၉) ရပ်ကွက်တွင် ကောက်ယူခဲ့ကြသည်။

ယင်းရွေးကောက်ပွဲတွင် မဲဆန္ဒပေးကြမည့် ၁၈ နှစ်ပြည့် မဲဆန္ဒရှင်ပြည်သူများ၏ မဲစာရင်းပြုစုခြင်းလုပ်ငန်းကို သတ်မှတ်လျာထားသည့်အချိန်အတွင်း အပြီးသတ်ပြုစုထားရန် ပြင်ဆင်ဆောင်ရွက်လျက်ရှိသည်။

အဆိုပါရွေးကောက်ပွဲတွင် မော်လမြိုင်ကျွန်းမြို့နယ် ရပ်ကွက် ၁၃ ရပ်ကွက်နှင့် ကျေးရွာအုပ်စု ၁၀၈ အုပ်စုတို့မှ မဲဆန္ဒရှင်ပြည်သူများ ဆန္ဒပေးကြမည့် ဖြစ်သည်။

မော်ကျွန်း (မြင့်အောင်)

### ဝက်အပြင်းဖျားရောဂါအကြောင်း ဟောပြော

ဂန့်ဂေါ ဩဂုတ် ၁၈

ဂန့်ဂေါမြို့နယ် မွေးမြူရေးနှင့် ကုသရေးဦးစီးဌာန က ကြီးမား၍ ဝက်အပြင်းဖျားရောဂါအကြောင်း အသိပညာပေးဟောပြောပွဲကို ဩဂုတ် ၁၆ ရက် မွန်းလွဲပိုင်းက ဓမ္မလယ်ကျေးရွာ အုပ်ချုပ်ရေးမှူးရုံး၌ ပြုလုပ်သည်။

ဟောပြောပွဲတွင် ဂန့်ဂေါခရိုင် မွေးမြူရေးနှင့် ကုသရေးဦးစီးဌာနမှူး ဒေါက်တာ အောင်ဌေးလွင်က အာဖရိကဝက်အပြင်းဖျားရောဂါအကြောင်း

မြို့နယ်မွေးမြူရေးနှင့် ကုသရေးဦးစီးဌာနမှူး ဒေါက်တာသန်းဝင်းက ရောဂါကူးစက်ပျံ့နှံ့ပုံတို့ကို ရှင်းလင်းဆွေးနွေးကြသည်။

ဟောပြောပွဲသို့ ဝက်မွေးတောင်သူများ တက်ရောက်ကြပြီး ကျေးရွာနေ အိမ်ထောင်စု ၂၃၇ စုက ဝက်ကောင်ရေ ၄၅၀ ကို မွေးမြူထားရာ မြို့နယ်မွေးမြူရေးနှင့် ကုသရေးဦးစီးဌာနက ဝက်ဝမ်းကျရောဂါကာကွယ်ဆေး ထိုးနှံပေးခဲ့ကြောင်း သိရသည်။

ကျော်သန်းဆွေ

### ကျေးသောင်းတွင် ငှက်ဖျားနှင့် တီဘီရောဂါထိန်းချုပ်ရေး အသိပေးညှိနှိုင်းဆွေးနွေး

ကျေးသောင်း ဩဂုတ် ၁၈

ကျေးသောင်းမြို့နယ်အတွင်း ARC (American Refugee Committee) အဖွဲ့က ဆောင်ရွက်လျက်ရှိသည့် ငှက်ဖျားနှင့်တီဘီရောဂါထိန်းချုပ်ရေးလုပ်ငန်းဆောင်ရွက်မှု အခြေအနေများ အသိပေးညှိနှိုင်းဆွေးနွေးပွဲကို ဩဂုတ် ၁၇ ရက် နံနက်ပိုင်းက ကျေးသောင်းခရိုင် ပြည်သူ့ဆေးရုံကြီး အစည်းအဝေးခန်းမ၌ပြုလုပ်ရာ တနင်္သာရီတိုင်းဒေသကြီး ကျန်းမာရေးဦးစီးဌာန တိုင်းဒေသကြီးဦးစီးမှူး ဒေါက်တာထွန်းမင်းနှင့် ခရိုင်ကျန်းမာရေးဦးစီးမှူး ဒေါက်တာခင်ဇော်တို့က အမှာစကားပြောကြားပြီး

ARC မှ စီမံချက်မန်နေဂျာ ဒေါက်တာသက်မျိုးထွန်းက ဒေသတွင်းပြည်သူများနှင့် ရွှေ့ပြောင်းအလုပ်သမားများအတွင်း ARC မှ ဆောင်ရွက်လျက်ရှိသည့် ကျန်းမာရေး ပြုစုစောင့်ရှောက်မှုလုပ်ငန်းများနှင့်စပ်လျဉ်း၍ ရှင်းလင်းပြောကြားသည်။

ယင်းနောက် ARC စီမံချက် တီဘီရောဂါ တာဝန်ခံ ဒေါက်တာအေးသူတိန်းနှင့် ငှက်ဖျားရောဂါတာဝန်ခံ ဒေါက်တာရဲသီဟတို့က တိုင်းဒေသကြီးအတွင်းနှင့် ကျေးသောင်းခရိုင်အတွင်း တီဘီရောဂါနှင့်



ငှက်ဖျားရောဂါ ထိန်းချုပ်တိုက်ဖျက်ရေး လုပ်ငန်းများဆောင်ရွက်နေမှုအခြေအနေများကို ဆွေးနွေးပြောကြားကြသည်။

အဆိုပါ ARC (American Refugee Committee) အဖွဲ့သည် အမေရိကန် အခြေစိုက် INGO အဖွဲ့အစည်းတစ်ခုဖြစ်ပြီး ၂၀၁၄ ခုနှစ်ခန့်က မြန်မာနိုင်ငံအတွင်းသို့ စတင်ဝင်ရောက်ကာ ကျန်းမာရေးဝန်ကြီးဌာန၏လမ်းညွှန်မှုဖြင့် မိတ်ဖက်အဖွဲ့စည်းများနှင့်ပူးပေါင်း၍ ငှက်ဖျားရောဂါ

နှင့် တီဘီရောဂါများအား ရှာဖွေဖော်ထုတ် စစ်တမ်းကောက်ယူ ကုသထိန်းချုပ်မှုများ အသိပညာပေးလုပ်ငန်းများ ဆောင်ရွက်ပေးလျက်ရှိပြီး ဆင်ခြေထောက်ရောဂါ၊ ခုခံအားကျဆင်းမှုကူးစက်ရောဂါ၊ အနာကြီးရောဂါနှင့် သွေးလွန်တုပ်ကွေးရောဂါများအပါအဝင် ရောဂါခြောက်မျိုးအထိ ကုသထိန်းချုပ်ဆောင်ရွက်ပေးလျက် ရှိကြောင်း သိရသည်။

ကျော်စိုး (ကျေးသောင်း)



(၅၅) နှစ်မြောက် မြန်မာနိုင်ငံရဲတပ်ဖွဲ့နေ့ကို ဂုဏ်ပြုကြိုဆိုသောအားဖြင့် အမှတ်(၂)ယာဉ်ထိန်းရဲတပ်ဖွဲ့ခွဲမှ အရာရှိများနှင့် အခြားအဆင့်တပ်ဖွဲ့ဝင်အား ၆၂ ဦးတို့ ဩဂုတ် ၁၅ ရက် နံနက်ပိုင်းက ရန်ကုန်ပြည်သူ့ဆေးရုံကြီး အမျိုးသားသွေးလှူဌာနတွင် သွေးလှူဒါန်းစဉ်ကို ရိုက်ကူး

### စီးပွားရေးစိုက်ခင်းနှင့် ရေဝေရေလဲစိုက်ခင်းများ ပျိုးထောင်စိုက်ပျိုးလျက်ရှိ



မုံရွာ ဩဂုတ် ၁၈

စစ်ကိုင်းတိုင်းဒေသကြီးအတွင်း စီးပွားရေးစိုက်ခင်းဧက ၂၆၀၀ နှင့် ရေဝေရေလဲဧက ၂၀၀ ကို ပြုစုပျိုးထောင်စိုက်ပျိုးနေကြောင်း စစ်ကိုင်းတိုင်းဒေသကြီး သစ်တောဦးစီးဌာန ညွှန်ကြားရေးမှူး ဦးသန်းစိုးထံမှ သိရသည်။

“သစ်တောစိုက်ခင်းနှစ်မျိုးရှိပြီး စီးပွားရေးစိုက်ခင်းမှာ ကျွန်း၊ ပျဉ်းကတိုး၊ ပိတောက်စတာတွေ စိုက်တယ်။ စိုက်ခင်းတွေကို ပြုစုထိန်းသိမ်းခြင်း၊ သက်ကြီးပင်တွေကို ပင်ညစ်နုတ်ခြင်း၊ ကြိုးဝိုင်းနယ်နိမိတ်ပြင်ဆင်ခြင်း၊ ကြိုးဝိုင်းအသစ်ဖွဲ့စည်းခြင်း စသည့်

လုပ်ငန်းတွေ လုပ်ဆောင်ရပါတယ်” ဟု ဦးသန်းစိုးက ပြောသည်။

“တောတွေ တောင်တွေမှာ သဘာဝအတိုင်း ဓမ္မတာမျိုးဆက်တာကို အထောက်အကူပြုတဲ့လုပ်ငန်းတွေ လုပ်နေပါတယ်။ သဘာဝအလျောက်ပေါက်နေတဲ့ အဖိုးတန် အချိုအပင်တွေက ချုံနွယ်တွေပိတ်နေသလို အပင်အုပ်စိုက်ခင်းအဖြစ် အမှိုက်တွေရှိရင် ရှင်းပေးရတာတွေလုပ်ရတယ်။ အပင်ငယ်သေးတယ်ဆိုရင် အနေအထားကောင်းအောင် ပြန်ပြင်ပေးတာတွေရှိတယ်။ အပင်တွေ မီးမလောင်အောင်လည်း အမှိုက်သရိုက်တွေ ရှင်းပေးရတယ်” ဟု ၎င်းက ဆက်လက်ပြောကြားသည်။

ရေဝေရေလဲစိုက်ခင်းကို ချင်းတွင်းမြစ်အနောက်ဘက်ခြမ်း မြောက်ယမားဆည်နှင့် ရွှေဘိုသမုဒ္ဒရာဆိပ်ဆည်တို့တွင် တည်ထောင်ထားပြီး ပျက်နေသည့် ဧရိယာများတွင် မဲလီ၊ မန်ဂျန်ရှား စသည့်အပင်များကို ပြန်လည်စိုက်ပျိုးပေးနေကြောင်း သိရသည်။

မျိုးဝင်းထွန်း(မုံရွာ)

### မသန်စွမ်းသူများအား စိုက်ပျိုးရေး၊ မွေးမြူရေးပစ္စည်းများ ပေးအပ်

ရေတာရှည် ဩဂုတ် ၁၈

ပဲခူးတိုင်းဒေသကြီး ရေတာရှည်မြို့နယ် Brac Myanmar အသေးစားငွေရေးကြေးရေး ကုမ္ပဏီလီမိတက်မှ မသန်စွမ်းသူ ၂၂ ဦးအတွက် ငွေကျပ် ၆၈၉၀၀၀ တန်ဖိုးရှိ စိုက်ပျိုးရေး၊ မွေးမြူရေးဆိုင်ရာပစ္စည်းများ ထောက်ပံ့ပေးအပ်ပွဲကို ဩဂုတ် ၁၆ ရက် နံနက် ၁၀ နာရီက ရေတာရှည်မြို့ အမှတ် (၄) ရပ်ကွက်ရှိ Brac Myanmar ရုံး၌ ကျင်းပသည်။

Brac Myanmar ကုမ္ပဏီလီမိတက်မှ

Country Management အဖွဲ့ဝင် ဦးအောင်ကိုကိုက မသန်စွမ်းသူများအတွက် ထောက်ပံ့ပေးအပ်ရခြင်းနှင့်ပတ်သက်၍ ရှင်းလင်းပြောကြားပြီး စီမံကိန်းညှိနှိုင်းရေးမှူး ဒေါ်နှင်းစုဝေက မြန်မာ့အသင်းအဖွဲ့အစည်းအထည်ဖော်မှုများကို ရှင်းလင်းပြောကြားသည်။

ထို့နောက် မသန်စွမ်းသူ အမျိုးသား ၁၆ ဦးအမျိုးသမီး ခြောက်ဦးတို့အား စိုက်ပျိုးရေးဆိုင်ရာပစ္စည်းများဖြစ်သည့် ရေတင်စက်၊ လှေ၊ မြေဩဇာ ၃၅ အိတ်၊ မြက်ရိတ်စက်တစ်ခု၊



ဆေးဖျန်းပုံးတစ်ခု၊ ပေ ၁၀၀ အရှည်ရှိသည့် ရေတင်ပိုက်ခုနစ်ခွေကို လည်းကောင်း၊ မွေးမြူရေးဆိုင်ရာပစ္စည်းများဖြစ်သည့် နွားနှစ်ကောင်၊ ကျွဲတစ်ကောင်၊ ဝက် ၃၄ ကောင်တို့ကိုလည်းကောင်း ပေးအပ်ခဲ့သည်။

ကိုလွင်(ဆွာ)

ရှမ်းပြည်နယ် လားဟူတိုင်းရင်းသားလူမျိုးရေးရာဝန်ကြီး ဒေသခံများနှင့် ဖွံ့ဖြိုးရေးဆွေးနွေး

မိုင်းရှူး၊ ဩဂုတ် ၁၈

ရှမ်းပြည်နယ်(တောင်ပိုင်း) မိုင်းရှူးမြို့၌ ပြည်နယ်လားဟူတိုင်းရင်းသားလူမျိုးရေးရာဝန်ကြီး ဦးယောသပ်နှင့် ဒေသခံလားဟူတိုင်းရင်းသားများနှင့်တွေ့ဆုံပွဲကို ဩဂုတ် ၁၆ ရက် နံနက် ၁၀ နာရီက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

လားဟူတိုင်းရင်းသားလူမျိုးရေးရာဝန်ကြီး ဦးယောသပ်က အမှာစကားပြောကြားပြီး ဒေသခံတိုင်းရင်းသားများ၏ တင်ပြချက်များအပေါ် ပြန်လည်ရှင်းလင်းပြောကြားသည်။

ဆက်လက်၍ ၂၀၁၈-၂၀၁၉ ပညာသင်နှစ် တက္ကသိုလ်ဝင်တန်းအောင်မြင်သော လားဟူတိုင်းရင်းသားများအား ဆုငွေနှင့်ဂုဏ်ပြုလွှာများ ချီးမြှင့်ခဲ့ကြောင်း သိရသည်။

မြို့နယ် (ပြန်/ဆက်)



ပဲခူးတိုင်းဒေသကြီးတွင် ဆိုင်ကယ်ဦးထုပ်များလှူဒါန်း

ပဲခူး၊ ဩဂုတ် ၁၈

ပဲခူးတိုင်းဒေသကြီး ယာဉ်ထိန်းရဲတပ်ဖွဲ့နှင့် Mytel မှ ဆိုင်ကယ်ဦးထုပ်လှူဒါန်းခြင်းနှင့် ယာဉ်စည်းကမ်း၊ လမ်းစည်းကမ်းဆိုင်ရာ အသိပညာပေးခြင်းအခမ်းအနားကို ဩဂုတ် ၁၇ ရက်တွင် ပဲခူးမြို့ မင်းလမ်း၌ ပြုလုပ်သည်။

ယာဉ်ထိန်းရဲတပ်ဖွဲ့ ဒု-ရဲမှူးဝင်းနိုင်စိုးနှင့် ယာဉ်ထိန်းရဲတပ်ဖွဲ့ဝင်များ၊ Mytel ကုမ္ပဏီမှ ဝန်ထမ်းများ၊ ပဲခူးတိုင်းဒေသကြီး ကြပ်မတ်စစ်ဆေးရေးအဖွဲ့ဝင်များ၊ ယာဉ်လုပ်ငန်းများကြီးကြပ်ရေးကော်မတီဝင်များက ဦးထုပ်ဆောင်လာသောသူများအား ဆိုင်ကယ်ဦးထုပ် အလုံး ၅၀၀ တိတိ လှူဒါန်းခဲ့ကြောင်း သိရသည်။

ဌေးနိုင်(ပဲခူး)



လူကုန်ကူးမှုတားဆီးကာကွယ်နှိမ်နင်းရေး အသိပညာပေးပေါင် ဩဂုတ် ၁၈

မွန်ပြည်နယ် ပေါင်မြို့နယ်တွင် လူကုန်ကူးတားဆီးကာကွယ်နှိမ်နင်းရေးနှင့် မှုခင်းကြိုတင်ကာကွယ်ရေး ပညာပေးဟောပြောပွဲ ကျင်းပသည်။

မုတ္တမနယ်မြေရဲစခန်းမှူး ရဲအုပ်ရွှေခိုင်ဦးဆောင်၍ ဩဂုတ် ၁၆ ရက် နံနက် ၉ နာရီက နတ်ကြီးချောင်းအထက ကျောင်းရှေ့ မှုခင်းအသိပညာပေးပြခန်း ယာဉ်ဖြင့် လူကုန်ကူးမှုတားဆီးကာကွယ်နှိမ်နင်းရေးနှင့် မှုခင်းကြိုတင်ကာကွယ်ရေး ပညာပေးဟောပြောခဲ့ကြောင်း သိရသည်။

နန္ဒကျော်စွာ



မိုးကာစနစ်ဖြင့် ရော်ဘာအစေးခြစ်သင်တန်းဆင်း

တာချီလိတ် ဩဂုတ် ၁၈

ရှမ်းပြည်နယ်(အရှေ့ပိုင်း) တာချီလိတ်ခရိုင် စိုက်ပျိုးရေးဦးစီးဌာနရှိ တောင်သူပညာပေးသင်တန်းခန်းမ၌ မဲခေါင်-လှိုင်ချန်း ပူးပေါင်းဆောင်ရွက်ရေး အထူးရန်ပုံငွေစီမံကိန်းက ကြီးမှူးကျင်းပသည့် မိုးကာစနစ်ဖြင့် ရော်ဘာအစေးခြစ်သင်တန်းဆင်းပွဲကို ဩဂုတ် ၁၅ ရက် ညနေ ၄ နာရီက ကျင်းပသည်။

ခရိုင်စိုက်ပျိုးရေးဦးစီးဌာန ခရိုင်ဦးစီးမှူးဦးလှဝင်းက ရော်ဘာများ အစေးခြစ်ရာတွင် နည်းစနစ်မကျမှုကြောင့် ရော်ဘာအထွက်နှုန်းလျော့နည်းပြီး အရည်အသွေးမပြည့်မီခြင်း၊ ဈေးကွက်ထဲတွင် မိမိတို့ဒေသမှထွက်ရှိသည့်

ညောင်ဦးမြို့နယ် လက်ပံခြေပေါ် မြစ်ရေတင်ဖြင့် ဖီးကြမ်းငှက်ပျောစိုက်တောင်သူများ ဝင်ငွေကောင်းရရှိနေ

ညောင်ဦး၊ ဩဂုတ် ၁၈

မန္တလေးတိုင်းဒေသကြီး ညောင်ဦးမြို့နယ် လက်ပံခြေပေါ်အုပ်စု လက်ပံခြေပေါ်မြစ်ရေတင်ဖြင့်စိုက်ပျိုးထားသည့် ဖီးကြမ်းငှက်ပျောစိုက်ပျောစိုက်ရေးအဖွဲ့ဝင်များ ရရှိသောကြောင့် တွက်ခြေကိုက်နေကြောင်း သိရသည်။

“ကျွန်တော်တို့ လက်ပံခြေပေါ်ငှက်ပျောစိုက်တောင်သူတွေကတော့ ဖီးကြမ်းငှက်ပျောပဲ အစိုက်များကြတယ်။ ရခိုင်ငှက်ပျောအနည်းငယ်တော့ စိုက်သေးတယ်။ ရောင်းအားကောင်းတာက ဖီးကြမ်းငှက်ပျောပဲ။ ရောင်းအားကောင်းတော့ ဖီးကြမ်းငှက်ပျောပဲစိုက်တာများတယ်” ဟု လက်ပံခြေပေါ်ကျေးရွာ ဖီးကြမ်းငှက်ပျောစိုက်တောင်သူ ဦးအောင်ဌေးက ပြောပြသည်။

ငှက်ပျောများကို ခြံလုံးပြတ်ဝယ်ယူကာ ကားများ၊ သုံးဘီးမော်တော်ဆိုင်ကယ်များဖြင့် လာရောက်ဝယ်ယူကြကာ တစ်ဖီးဈေးနှုန်း ငွေကျပ် ၈၀၀ ဖြင့် တစ်ခိုင်ချင်း ရေတွက်ရောင်းချကြောင်း ငှက်ပျောစိုက်တောင်သူများက ပြောသည်။

လက်ပံခြေပေါ် ငှက်ပျောစိုက်တောင်သူမြို့များသို့ မြင်းခြံ၊ ပခုက္ကူ၊ ညောင်ဦး၊ ငါးသရောက်၊ ကျောက်ပန်းတောင်းမြို့တို့မှ ငှက်ပျောပွဲစားများက ခြံပြတ်စာချုပ်ချုပ်ဆိုကာ ဝယ်ယူကြောင်း သိရသည်။

ကိုထိန် (ငါးသရောက်)

ကျောင်းအခြေပြု အသိပညာပေးဟောပြောပွဲများကျင်းပ

ကျောက်ပန်းတောင်း၊ ဩဂုတ် ၁၈

မန္တလေးတိုင်းဒေသကြီး ကျောက်ပန်းတောင်းမြို့နယ် နတ်ကန်လည်ကျေးရွာ အ.ထ.က နှင့် ဆုံကုန်းကျေးရွာ အ.ထ.က(ခွဲ)တို့တွင် ဩဂုတ် ၁၆ ရက် နံနက် ၉ နာရီက အသိပညာပေးဟောပြောပွဲ ကျင်းပသည်။

အမှတ်(၉၃) ယာဉ်ထိန်းတပ်ဖွဲ့စိတ်မှ ရဲအုပ်သူနာအောင်က ယာဉ်စည်းကမ်း၊ လမ်းစည်းကမ်းဆိုင်ရာများ၊ စားသုံးသူရေးရာဦးစီးဌာန မြို့နယ်တာဝန်ခံ ဒေါ်မြသန္တာထွန်းက စားသုံးရန်မသင့်သော အစားအသောက်များနှင့် စားသုံးမိပါက ဖြစ်ပွားတတ်သောရောဂါလက္ခဏာများ၊ ကျေးလက်ကျန်းမာရေးဌာနမှ ကျန်းမာရေးမှူး ဦးအောင်မြင့်သူက ရာသီပေါ်တုပ်ကွေးရောဂါနှင့် ပတ်သက်သည့် သိကောင်းစရာများ၊ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ မြို့နယ်ဦးစီးမှူး ဒေါ်မြင့်ကေခိုင်က စာပေဖတ်ရှုလေ့လာရေးနှင့် သဘာဝဘေးအန္တရာယ်ဆိုင်ရာ သိကောင်းစရာများ၊ ရတနာမေတ္တာအဖွဲ့မှ ဒေါ်ခင်သန္တာမျိုးနှင့် ဦးအောင်ဘုန်းမြတ်တို့က ကလေးသူငယ်အခွင့်အရေးဆိုင်ရာများနှင့် ရပိုင်ခွင့်များကို အသိပညာပေးရှင်းလင်းပြီး ကျောင်းမှန်ဈေးတန်းဆိုင်ရာများအား စစ်ဆေးခြင်း၊ ပညာပေးဆွေးနွေးခြင်းများ ဆောင်ရွက်ခဲ့ကြသည်။

ကိုနေ(ကျောက်ပန်းတောင်း)

ဟင်းသီးဟင်းရွက် သစ်သီးဝလံများမှာလည်း နည်းပါးပြီး အခြားဒေသမှ မှာယူစားသုံးနေရသည်ကို တွေ့ရှိရကြောင်း၊ သင်တန်းမှ နည်းပညာများကို ယုံကြည်စွာအသုံးပြုခြင်းဖြင့် အထွက်နှုန်းတိုးပြီး အောင်မြင်သည့် တောင်သူများဖြစ်လာကြလိမ့်မည်ဟု ယုံကြည်ပါကြောင်း ပြောကြားသည်။

စိုက်ပျိုးရေးဦးစီးဌာန နှစ်ရှည်သီးနှံဌာနခွဲမှ ဦးစီးအရာရှိ ဦးစိုးမင်းက သင်တန်းမှရရှိသည့်နည်းစနစ်များအား လက်တွေ့အကျိုးရှိစွာ အသုံးပြုရေးရှင်းလင်းပြောကြားသည်။

ခရိုင်အတွင်းရှိ တာချီလိတ်၊ တာလေ၊ မိုင်းဖြတ်၊ မိုင်းယောင်းနှင့် မိုင်းယုမြို့တို့မှ ရော်ဘာစိုက်တောင်သူ ၄၀ တက်ရောက်ခဲ့ကြောင်း သိရသည်။

ဝေယံလင်း (ပြန်/ဆက်)

ကောက်ကွက်မြေပုံများ Update ပြုလုပ်

မကွေး၊ ဩဂုတ် ၁၈

လူဦးရေနှင့် လူမှုစီးပွားအခြေအနေပြောင်းလဲမှုများအား သိရှိနိုင်ရန် ကြားဖြတ်သန်းခေါင်စာရင်းကို ၂၀၁၉ ခုနှစ် နိုဝင်ဘာလတွင် ကောက်ယူသွားမည်ဖြစ်ပြီး အောင်မြင်စွာကောက်ယူနိုင်ရေးအတွက် ကောက်ကွက်မြေပုံများ Update ပြုလုပ်နေကြောင်း ပြည်သူ့အင်အားဦးစီးဌာန တာဝန်ရှိသူတစ်ဦးထံမှ သိရသည်။

“မြေပုံ Update လုပ်ငန်းက ပြည်နယ်နဲ့တိုင်းရစ်စွာ ဆောင်ရွက်ပြီးပါပြီ။ ရှမ်းပြည်နယ်မှာ လက်ရှိဆောင်ရွက်နေတယ်။ ပဲခူးတိုင်းဒေသကြီး၊ စစ်ကိုင်းတိုင်းဒေသကြီးနဲ့ မကွေးတိုင်းဒေသကြီးမှာ သင်တန်းပို့ချတယ်။ လ-ဝ-က ဝန်ထမ်းတွေက မြေပုံ Update ကို ဆောင်ရွက်ကြပါမယ်။ အိမ်တစ်အိမ်မှာ လူဘယ်နှယောက်လဲ။ ဒီအိမ်က ရှိသေးလား။ ဒီကောက်ကွက်က ရှိသေးလား။ ပြုပြင်သွားပြီလား။ မြေပြင်လက်ရှိအခြေအနေကို Update လုပ်ကြပါမယ်” ဟု ပြည်သူ့အင်အားဦးစီးဌာန (ရုံးချုပ်) လက်ထောက်ညွှန်ကြားရေးမှူး ဒေါ်သီတာက ရှင်းပြသည်။

မြေပုံ Update လုပ်ငန်း စနစ်တကျလုပ်ဆောင်နိုင်ရန် သင်တန်းကို လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ မကွေးတိုင်းဒေသကြီးဦးစီးမှူး ရုံးတွင် ဩဂုတ် ၁၃ ရက်က ပြုလုပ်ခဲ့ပြီး သင်တန်းသား (လ-ဝ-ကဝန်ထမ်း) ၆၈ ဦးနှင့် သင်တန်းဆရာလေးဦးတို့က မကွေးမြို့ပေါ်ရပ်ကွက်သုံးခု၊ ကျေးရွာအုပ်စု ခြောက်အုပ်စုတို့ရှိ နမူနာကောက်ကွက် ၂၁ ကွက်တွင် လက်တွေ့ကောက်ယူခြင်းကို ဩဂုတ် ၁၄ ရက်နှင့် ၁၅ ရက်များတွင် ဆက်လက်လုပ်ဆောင်ခဲ့ကြောင်း မကွေးမြို့နယ်ဦးစီးမှူး ဦးကျော်ကျော်လွင်ထံမှ သိရသည်။

မြန်မာနိုင်ငံတွင် ၂၀၁၄ ခုနှစ် သန်းခေါင်စာရင်းကောက်ယူစဉ်က ကောက်ကွက်ပေါင်း ၈၀၀၀ ကျော် စာရင်းကောက်ယူခဲ့ပြီး ကြားဖြတ်ညွှန်ကောက်ကွက်နမူနာ ၄၀၀၀ ကျော်ကို ရွေးချယ်သတ်မှတ်၍ ကောက်ယူမည်ဖြစ်ကြောင်း၊ ယင်းတို့ထဲတွင် မကွေးတိုင်းဒေသကြီးမှ ကောက်ကွက် ၃၄၃ ကွက် သတ်မှတ်၍ စာရင်းကောက်ယူသွားမည်ဖြစ်ကြောင်း ပြည်သူ့အင်အားဦးစီးဌာန (ရုံးချုပ်) လက်ထောက်ညွှန်ကြားရေးမှူး ဒေါ်သီတာထံမှ သိရသည်။

ဇေယျတု(မကွေး)

ချစ်ကြည်ရေးအထိမ်းအမှတ်ဝတ္ထုတိုပေါင်းချုပ်စာအုပ်တွင် မီးအိမ်ရှင် ဒေါက်တာနိုက်တင်ဂေး၏ ဝတ္ထုတိုရွေးချယ်ခံရ

ရန်ကုန်၊ ဩဂုတ် ၁၈

ထိုင်းနိုင်ငံယဉ်ကျေးမှုဝန်ကြီးဌာနနှင့် ထိုင်းနိုင်ငံစာရေးဆရာအသင်းတို့၏ အစီအစဉ်ဖြင့် အာဆီယံ ၁၀ နိုင်ငံချစ်ကြည်ရေးအထိမ်းအမှတ် ဂုဏ်ပြုဝတ္ထုတိုပေါင်းချုပ်စာအုပ်တစ်အုပ် ထုတ်ဝေသွားမည်ဖြစ်သည်။

အာဆီယံအဖွဲ့ဝင်နိုင်ငံတစ်နိုင်ငံစီမှ စာရေးဆရာတစ်ဦးတည်း၏ ဝတ္ထုတိုတစ်ပုဒ်စီကို ရွေးချယ်ခဲ့ခြင်းဖြစ်ကြောင်း သိရသည်။

ဝတ္ထုတိုစာအုပ်အတွက် မြန်မာနိုင်ငံကိုယ်စားပြုအဖြစ် ဆရာဝန်စာရေးဆရာမ မီးအိမ်ရှင် ဒေါက်တာနိုက်တင်ဂေးရေးသားသော ဝတ္ထုများအနက်မှ “အဘမဲ့ လူနစ်ယောက်နှင့်ဆောင်းတစ်ည” (The Old Man, Two Refugees and the Winter Night) ကို ရွေးချယ်ခဲ့ခြင်းဖြစ်သည်။

တင်ဝင်းလေး (ကြည့်မြင်တိုင်)



ရန်ကုန်အရှေ့ပိုင်းခရိုင် မင်္ဂလာတောင်ညွန့်မြို့နယ် ပုသိမ်ညွန့်ရပ်ကွက်အုပ်ချုပ်ရေးမှူးရုံးခန်း၌ ဩဂုတ် ၁၄ ရက် ည ၈ နာရီတွင် မင်္ဂလာတောင်ညွန့်မြို့နယ် မြို့မရဲစခန်းမှူး ဒု-ရဲမှူးမြထွန်းကျော်က အရွယ်မရောက်သေးသည့် ကလေးသူငယ်များ စစ်မှုထမ်းခြင်းမှ ကာကွယ်စောင့်ရှောက်ရေး အမျိုးသမီးငယ်များ မုဒိမ်းပြုကျင့်မှုမခံရစေရေး၊ လူကုန်ကူးမှုတားဆီးကာကွယ်ရေးအသိပညာပေးဟောပြောစဉ်။

စိုးမိုးကျော်

အားကစား

အာဆီယံ အမျိုးသမီးပြိုင်ပွဲတွင် မြန်မာနှင့် ဝီယက်နမ်အသင်း ဆီမီးဖိုင်နယ် တက်ရောက်

ဗန်ကောက် ဩဂုတ် ၁၈  
၂၀၁၉ အာဆီယံ အမျိုးသမီးပြိုင်ပွဲ အုပ်စု (ခ) ဒုတိယနေ့ကို ယနေ့ညနေပိုင်းက ထိုင်းနိုင်ငံ၌ ဆက်လက်ကျင်းပရာ မြန်မာနှင့် ဝီယက်နမ်အသင်းတို့ ရိုးပြတ်နိုင်ပွဲရယူပြီး ဆီမီးဖိုင်နယ် တက်ရောက်သွားသည်။

မြန်မာ - ၁၀ ဂိုး  
ကမ္ဘောဒီးယား - တစ်ဂိုး

မြန်မာအသင်းသည် ကမ္ဘောဒီးယားကို ရိုးပြတ်အနိုင်ယူပြီး နှစ်ပွဲဆက်အနိုင်ရလဒ်နှင့် အတူ ဆီမီးဖိုင်နယ် တက်ရောက်ခဲ့သည်။ မြန်မာအသင်းသည် ယခုပွဲတွင် အရန်ကစားသမားများကို ဦးစားပေးပွဲထုတ်ခဲ့သောကြောင့် ပုံစံကောင်းရရန် ရုန်းကန်ခဲ့ရပြီး မျှော်မှန်းထားသည့် ရိုးရလဒ်ရယူနိုင်ခြင်းမရှိခဲ့ပေ။

မြန်မာအမျိုးသမီးအသင်းနည်းပြချုပ် ဦးဝင်းသုဇိန်သည် ပွဲထွက်လူစာရင်းတွင် အရန်ကစားသမားများကို ဦးစားပေးအသုံးပြုခဲ့ပြီး အမာခံကစားသမားများဖြစ်သည့် ခင်မာလာထွန်း၊ ရီရီဦး၊ ဝင်းသီရီထွန်းတို့ကို ပါဝင်ခဲ့သည်။ မြန်မာအသင်းသည် ပွဲစ

ကတည်းက ဖိကစားနိုင်သော်လည်း ကမ္ဘောဒီးယားအသင်း၏ ခံစစ်ဦးစားပေးကစားသည် ကစားဟန်ကြောင့် ပထမပိုင်းတွင် ရိုးရရန် ရုန်းကန်ခဲ့ရပြီး မိနစ် ၃၀ မှ ရိုးစရာခဲ့သည်။ မြန်မာအသင်းအတွက် အဖွင့်ဂိုးကို မေသူကျော်က သွင်းယူခဲ့ပြီး တစ်မိနစ်အကြာတွင် ခင်မာလာထွန်းက ဒုတိယဂိုးထပ်သွင်းခဲ့သည်။ ယင်းနောက်ပိုင်းတွင် မြန်မာအသင်းက စားပုံပိုကောင်းလာပြီး ပထမပိုင်းပြီးခါနီးတွင် ရီရီဦးက တတိယဂိုးသွင်းယူခဲ့သည်။ ဒုတိယပိုင်းတွင် မြန်မာအသင်းက ကစားသမားများ အပြောင်းအလဲပြုလုပ်ကာ တိုက်စစ်မြှင့်ခဲ့သော်လည်း မိနစ် ၆၀ မှ ရိုးထပ်ရခဲ့ပြီး ဝင်းသီရီထွန်းက သွင်းယူခဲ့သည်။

ယင်းနောက်ပိုင်းတွင် မြန်မာအသင်းဂိုးများ ဆက်တိုက်ရခဲ့ပြီး ၆၄ မိနစ်တွင် ခင်မာလာထွန်းက ၇၃၊ ၈၉၊ ၉၀+၂ မိနစ်တွင် ရီရီဦး၊ ၇၉ မိနစ်တွင် သင်းသင်းယု၊ မိနစ် ၉၀ တွင် ဝင်းသီရီထွန်းတို့က ထပ်မံသွင်းယူခဲ့သည်။ ၇၅ မိနစ်တွင် မြန်မာအသင်း ပယ်နယ်တီပေးခဲ့



မြန်မာနှင့် ကမ္ဘောဒီးယားအသင်း ယှဉ်ပြိုင်နေစဉ်။

ရပြီး နီမိုလ်က သွင်းယူခဲ့သောကြောင့် ကမ္ဘောဒီးယားအသင်း တစ်လုံးတည်းသော ချေပဂိုးရခဲ့သည်။

အခြားပွဲတွင် ဝီယက်နမ်အသင်းက အင်ဒိုနီးရှားအသင်းကို ခုနစ်ဂိုးပြတ်အနိုင်ရခဲ့သည်။ ယခုပွဲအပြီးတွင် အုပ်စု (ခ) ၌

ဝီယက်နမ်နှင့် မြန်မာအသင်းက နှစ်ပွဲကစား နှစ်ပွဲနိုင်၊ ခြောက်မှတ်စီရရှိကာ ဆီမီးဖိုင်နယ်သို့ တက်ရောက်သွားသည်။ အုပ်စုနောက်ဆုံးပွဲအဖြစ် မြန်မာနှင့် ဝီယက်နမ်အသင်းသည် ဩဂုတ် ၂၀ ရက်တွင် ယှဉ်ပြိုင်ကစားမည် ဖြစ်သည်။ မြန်မာနှင့် ဝီယက်နမ်အသင်းသည်

သွင်းဂိုး ၁၇ ဂိုးစီ တူညီနေသော်လည်း မြန်မာအသင်းက ပေးဂိုးတစ်ဂိုးရှိခဲ့သောကြောင့် အုပ်စုပထမနေရာရရန် နောက်ဆုံးပွဲတွင် ဝီယက်နမ်အသင်းကို အနိုင်ကစားရမည် ဖြစ်သည်။ သတင်း-ရှင်းထက်ဇော် ဓာတ်ပုံ-MFF

မြန်မာ့အားကစားတိုးတက်မြှင့်တင်ရေးအတွက် အခြေခံပညာကျောင်းများ သို့ အားကစားအသိပညာပေးလုပ်ငန်းများ ဆောင်ရွက်သွားမည်

ရန်ကုန် ဩဂုတ် ၁၈  
ရန်ကုန်တိုင်းဒေသကြီးအတွင်း အားကစားနှင့် ကာယပညာဦးစီးဌာနနှင့် မြန်မာ့လက်ရွေးစင် အားကစားသမားဟောင်းများအသင်းတို့ ပူးပေါင်း၍ မြန်မာ့အားကစားတိုးတက်မြှင့်တင်ရေးနှင့် နိုင်ငံ့ဂုဏ်ဆောင်မည့် မျိုးဆက်သစ် လက်ရွေးစင်အားကစားမောင်မယ်များ ပေါ်ထွက်လာစေရေးအတွက် ရန်ကုန်အခြေခံပညာအထက်တန်းကျောင်းများသို့ ကျောင်းဖွင့်ရာသီတွင် ဆွေးနွေးဟောပြောခြင်း၊ အားကစားနည်းများဖြင့် သရုပ်ဖော်ပြသခြင်း အသိပညာပေးလုပ်ငန်းများ ဆောင်ရွက်သွားမည်ဖြစ်ကြောင်း မရမ်းကုန်းမြို့နယ် အမှတ် (၁) အခြေခံပညာအထက်တန်းကျောင်း စန့်စာခန်းမ၌ ဩဂုတ်လဒုတိယအပတ်တွင် ပြုလုပ်သော အခမ်းအနားမှ သိရသည်။



သဘောတရားများကို ကျောင်းသားလူငယ်များ သိရှိစေရန်နှင့် မြန်မာ့အားကစားတိုးတက်မြှင့်တင်ရေးနှင့် နိုင်ငံ့ဂုဏ်ဆောင်လက်ရွေးစင်အားကစားသမားများ ပေါ်ထွက်လာစေရန် ရည်ရွယ်ချက်ဖြင့် မြန်မာ့လက်ရွေးစင်အားကစားသမားဟောင်းများအသင်း ၂၇၅၅ ဦးနန္ဒကျော်စွာ၊ မြန်မာဘောလုံးသမားလက်ရွေးစင်ဟောင်း ဦးအေးမောင်ကြီး၊

မြန်မာကျွမ်းဘား အားကစားသမားလက်ရွေးစင်ဟောင်း ဒေါ်နီနီအောင်တို့က မိမိနှင့်သက်ဆိုင်သော အားကစားကဏ္ဍများ အလိုက် ပညာပေးဆွေးနွေးဟောပြောခြင်း၊ အားကစားနည်းစနစ်များဖြင့် သရုပ်ဖော်ပြသခြင်းများ ဆောင်ရွက်ခဲ့ကြကြောင်း သိရသည်။ သတင်း-မျိုးမင်းသိန်း(မရမ်းကုန်း) ဓာတ်ပုံ-မျိုးကြီး

လေးနိုင်ငံ ယူ-၁၆ ဖိတ်ခေါ်ပြိုင်ပွဲ တောင်ကိုရီးယားအသင်း ဗိုလ်စွဲ

ရန်ကုန် ဩဂုတ် ၁၈  
လေးနိုင်ငံ ယူ-၁၆ ဖိတ်ခေါ်ပြိုင်ပွဲ အုပ်စုတတိယနေ့ကို ယနေ့ညနေပိုင်းက မန္တလေးမြို့ရှိ မန္တလာသီရိတွင်း၌ ဆက်လက်ကျင်းပရာ တောင်ကိုရီးယားအသင်း ဗိုလ်စွဲခဲ့သည်။

ချန်ပီယံဆုရယူနိုင်ခဲ့  
နောက်ဆုံးနေ့တွင် တောင်ကိုရီးယားအသင်းနှင့် အင်ဒိုနီးရှားအသင်းတို့ တစ်ဂိုးစီသာရကျပြီး မွန်တီနီဂရိုးအသင်းက အိမ်ရှင်မြန်မာအသင်းကို သုံးဂိုး-တစ်ဂိုးဖြင့် အနိုင်ရခဲ့သည်။ ချန်ပီယံဆုအဆုံးအဖြတ်ပွဲတွင် တောင်ကိုရီးယားအသင်းက သရေကစားကာ ဂိုးကွာခြားချက်အသာဖြင့် ချန်ပီယံဆုရယူနိုင်ခဲ့ခြင်းဖြစ်သည်။ အင်ဒိုနီးရှားအသင်းသည် တောင်ကိုရီးယားအသင်းကို ခြေရည်တူကစားနိုင်ခဲ့ပြီး မိနစ် ၈၀ ကျော်တွင် သွင်းယူသည့်ဂိုးဖြင့် ဦးဆောင်နိုင်သော်လည်း ပွဲပြီးခါနီးတွင် ဂိုးပေးလိုက်ရသောကြောင့် သရေကျပြီး ဒုတိယနေရာဖြင့် ကျေနပ်ခဲ့ရခြင်းဖြစ်သည်။ မြန်မာအသင်းသည် ၂၇ မိနစ်တွင် ဝေယံမင်းသူ သွင်းယူသည့် ပယ်နယ်တီဂိုးဖြင့် ဦးဆောင်နိုင်သော်လည်း ဂိုးများပြန်ပေးလိုက်ရသောကြောင့် ရှုံးပွဲကြုံတွေ့ခဲ့ခြင်းဖြစ်သည်။

ပေးအပ်ချီးမြှင့်  
မြန်မာအသင်းနှင့် မွန်တီနီဂရိုးပွဲအပြီးတွင် ဆုချီးမြှင့်ပွဲ ဆက်လက်ကျင်းပရာ ပထမဆုရ တောင်ကိုရီးယားအသင်းကို ချန်ပီယံဆုဖလားနှင့် တစ်ဦးချင်းဆုတံဆိပ်၊ ဒုတိယဆုရ အင်ဒိုနီးရှားအသင်းအား တစ်ဦးချင်းဆုတံဆိပ်တို့ကို မန္တလေးတိုင်းဒေသကြီး နယ်စပ်ရေးရာနှင့် လုံခြုံရေးဝန်ကြီး ဗိုလ်မှူးကြီး ကျော်ကျော်မင်း၊ မြန်မာနိုင်ငံဘောလုံးအဖွဲ့ချုပ် အထွေထွေအတွင်းရေးမှူး ဦးကိုကိုသိန်းနှင့် အား/ကာမှ တာဝန်ရှိပုဂ္ဂိုလ်များက ပေးအပ်ချီးမြှင့်သည်။ ရဲရင့်ရှင်း

တိုက်စစ်မှူး ဆန်းချက်ဇ် အင်တာမီလန်သို့ ပြောင်းရန် ပုဂ္ဂိုလ်ရေးဆိုင်ရာ သဘောတူညီထား

မန်ယူအသင်းမှ ချီလီတိုက်စစ်မှူး အလက်ဇန် ဆန်းချက်ဇ်ဟာ အင်တာမီလန်အသင်းသို့ ပြောင်းရွှေ့ကစားရန် ပုဂ္ဂိုလ်ရေးဆိုင်ရာ သဘောတူညီမှုရရှိထားပြီး မကြာတော့ဘဲ အချိန်အတွင်းမှာ နည်းပြ ကွန်တီရဲ့ အင်တာမီလန်အသင်းသို့ ရောက်ရှိတော့မှာ ဖြစ်တယ်လို့ စကိုင်းအားကစားသတင်းဌာနက သတင်းဖော်ပြထားပါတယ်။  
လက်ရှိမှာ တိုက်စစ်မှူး ဆန်းချက်ဇ်ရဲ့ အေးဂျင့်ဖြစ်သူ ဖီလစ်ဗစ်ချီကလည်း မန်ယူအသင်းနဲ့ ဆွေးနွေးမှုတွေပြုလုပ်ဖို့ ဗြိတိန်ကို သွားရောက်နေပြီလည်းဖြစ်ပါတယ်။ လက်ရှိ ချုပ်ဆိုမယ့် အငှားစာချုပ်အရ အငှားစာချုပ် သက်တမ်းကုန်ဆုံးပါက အမြဲတမ်းခေါ်ယူ နိုင်မယ့်အခွင့်အရေးလည်း အင်တာမီလန်အသင်းအနေနဲ့ ရရှိမှာဖြစ်ပါတယ်။  
တိုက်စစ်မှူး ဆန်းချက်ဇ်အနေနဲ့ အင်တာမီလန်အသင်းကို ရောက်ရှိခဲ့မယ်

ဆိုရင် မန်ယူအသင်းကစားဖော်ဟောင်း တစ်ဦးဖြစ်တဲ့ တိုက်စစ်မှူး လူကာကူနဲ့ ပြန်လည်တွဲဖက်ကစားရတော့မှာ ဖြစ်ပါတယ်။ အင်တာမီလန်အသင်းဟာ တိုက်စစ်မှူး လူကာကူကို အူဒီးနီးစ်အသင်းမှာကတည်းက ခေါ်ယူဖို့ ဆန္ဒရှိနေခဲ့တာ ဖြစ်ပေမယ့် ဘာစီလိုနာအသင်း၊ အာဆင်နယ်အသင်း တို့ကို ပြောင်းရွှေ့ကစားခဲ့ပြီး ယခုမန်ယူအသင်း သို့ ပြောင်းရွှေ့ကစားမှသာ အင်တာမီလန်အသင်းအနေနဲ့ ခေါ်ယူဖို့အခွင့်သာခဲ့တာလို့ လည်း ဆိုပါတယ်။  
ဆန်းချက်ဇ်ဟာ အူဒီးနီးစ်အသင်းနဲ့အတူ ၉၅ ပွဲမှာ သွင်းဂိုး ၂၀၊ ဘာစီလိုနာအသင်းနဲ့ အတူ ၈၈ ပွဲမှာ ၃၉ ဂိုး၊ အာဆင်နယ်အသင်းနဲ့ အတူ ၁၂၂ ပွဲမှာ သွင်းဂိုး ၆၀၊ မန်ယူအသင်းနဲ့ အတူ ၃၂ ပွဲမှာ သွင်းဂိုးသုံးဂိုး သွင်းယူပေးထားတာ ဖြစ်ပါတယ်။

ဆယ်လ်တာဗီဂိုကို ရိုးယဲလ်မက်ဒရစ်အသင်းက အနိုင်ရ ကွင်းလယ်ကစားသမား လူကာမိုဒရစ် အနီကတ်ပြထုတ်ပယ်ခံရ

ဆယ်လ်တာဗီဂိုအသင်းနဲ့ ရိုးယဲလ်မက်ဒရစ်အသင်းတို့ဟာ စပိန်လာလီဂိုပွဲစဉ်အဖြစ် ယှဉ်ပြိုင်ကစားခဲ့ရာမှာ ရိုးယဲလ်မက်ဒရစ်အသင်းက ဆယ်လ်တာဗီဂိုအသင်းကို သုံးဂိုး-တစ်ဂိုးနဲ့ အနိုင်ရရှိခဲ့ပါတယ်။  
အဲဒီပွဲစဉ်မှာ ရိုးယဲလ်မက်ဒရစ်အသင်း

အတွက် သွင်းဂိုးတွေကို ပွဲကစားချိန် ၁၂ မိနစ်မှာ ဘင်ဇီမာ၊ ၆၁ မိနစ်မှာ တိုနီခရူးစ်၊ မိနစ် ၈၀ မှာ ဗက်စ်ကွက်ဇ်တို့က သွင်းယူပေးခဲ့တာ ဖြစ်ပြီး ဆယ်လ်တာဗီဂိုအသင်းအတွက် ချေပဂိုးတစ်ဂိုးကိုတော့ ပွဲကစားချိန်မိနစ် ၉၀ ရောက်မှ လိုဆာဒါက သွင်းယူပေးခဲ့တာ

ဖြစ်ပါတယ်။  
ရိုးယဲလ်မက်ဒရစ်အသင်း အနိုင်ရရှိခဲ့ရာမှာ အဓိကအရေးပါတဲ့ကစားသမားတစ်ဦး တော့ တိုက်စစ်မှူး ဂါရတ်ဘေးလ်ဖြစ်ပြီး ဘင်ဇီမာရဲ့အဖွင့်ဂိုးသွင်းယူနိုင်ရေးအတွက် အဓိကအထောက်အပံ့ဖြစ်ခဲ့တာဖြစ်လို့ ရိုးယဲလ်မက်ဒရစ်အသင်းနဲ့ လမ်းခွဲတော့မှာ မဟုတ်ဘူးဆိုတဲ့သတင်းတွေလည်း ထွက်လာပါတယ်။  
ဆယ်လ်တာဗီဂိုနဲ့ ရိုးယဲလ်မက်ဒရစ်တို့ ပွဲစဉ်မှာ ရိုးယဲလ်မက်ဒရစ်အသင်း အနိုင်ရရှိခဲ့ပေမယ့် ကွင်းလယ်ကစားသမား လူကာမိုဒရစ်ကတော့ ပွဲကစားချိန် ၅၆ မိနစ်မှာ တိုက်ရိုက် အနီကတ်ပြထုတ်ပယ်ခံခဲ့ရတာဖြစ်ပါတယ်။  
ရိုးယဲလ်မက်ဒရစ်အသင်းဟာ စပိန်လာလီဂို ပထမဆုံးရာသီအဖွင့်ပွဲစဉ်မှာ အနိုင်သုံးမှတ်အပြည့်ရယူနိုင်ခဲ့လို့ အမှတ်ပေးဇယားထိပ်မှာ စတင်ဦးဆောင်ခွင့်ရရှိခဲ့ပြီး ဘာစီလိုနာအသင်းကတော့ ဘီဘာအိုအသင်းကို တစ်ဂိုး-ဂိုးမရှိနဲ့ ရှုံးနိမ့်ခဲ့တာ ဖြစ်ပါတယ်။



ဇွေကြယ်









# မန္တလေးတိုင်းဒေသကြီး၊ မဟာအောင်မြေမြို့နယ်၊ စိန်ပန်းရပ်၊ သံဃာအပါး(၃၀၀၀)ခန့် သီတင်းသုံးသော မစိုးရိမ်တိုက်သစ် စာအောင်ဆု ထာဝရငွေပဒေသာပင် ကျပ်သိန်း(၁)သောင်း စီမံကိန်း စတင်အကောင်အထည်ဖော်လျက်ရှိပါသည်

ဆက်သွယ်လှူဒါန်းရန်

- (၁) နာယကဆရာတော်များ ဖုန်း-09-2002625(-4-3) (၄) ဦးသန်းဌေးအောင် (ဂေါပက) ဖုန်း-09-2009790
- (၂) ဦးလှအောင် (ဂေါပက) ဖုန်း-09-2003229 (၅) ဦးကင်းဝန် (ဂေါပက) ဖုန်း-09-3302137
- (၃) ဦးမြဇော် (ဂေါပက) ဖုန်း-09-2007364 (၆) ဦးကျော်ဇေယျ (ဂေါပက) ဖုန်း-09-2003855

အလှူရှင်များ၏ လှူဒါန်းငွေများကို (လစဉ်အလိုက်) သတင်းစာများမှ ဖော်ပြပေးသွားပါမည်။

### ၂၀၁၉ ခုနှစ်၊ ဇူလိုင်(၇)လပိုင်း အလှူခံရရှိငွေ

| စဉ် | အလှူရှင်အမည်   | လှူဒါန်းငွေ | စဉ် | အလှူရှင်အမည်  | လှူဒါန်းငွေ |
|-----|--|-------------|-----|---|-------------|
| ၁   | ဒုတိယပိုလ်ချုပ်ကြီးရဲမြင့်(ငြိမ်း)-ဒေါ်မြတ်ဌေး သားသမီးမြေးမိသားစု၊ မန္တလေး   | 1500000     | ၁၆  | ဦးအေးမောင်-ဒေါ်အေးမုံ၊ ၁/၃၉၁/မြရတနာလမ်း၊ (ခ)ရပ်ကွက်၊ မြောက်ဥက္ကလာ၊ ရန်ကုန်  | 100000      |
| ၂   | ဦးမောင်ကို-သီရိသုဓမ္မသီရိ ဒေါ်ရွှေဥ၊ ထာဝရကုမ္ပဏီလီမိတက်နှင့် ရွှေဥဩရွှေဆိုင်၊ မန္တလေး                                  | 1000000     | ၁၇  | ဒေါ်တိုးတိုးခင် (၄၁)နှစ်ပြည့် မွေးနေ့ကုသိုလ် (ခေတ္တ-ဒုတိယ)  | 100000      |
| ၃   | ဦးလှသာစာရ၊ စွမ်းရည်သစ်စာသင်တိုက်၊ မန်းတောင်ခြေ၊ မန္တလေး  | 1000000     | ၁၈  | ဦးတင်စိုး-ဒေါ်တင်အေးမိသားစု၊ မြို့မရပ်၊ ကျိုက္ခမိမြို့၊ မွန်ပြည်နယ်   | 100000      |
| ၄   | ဦးမိုးကျော်ဝင်း-ဒေါက်တာမိမိနိုင်(သား) မောင်ကောင်းစွမ်းသာ အေးမေတ္တာအဆင့်မြင့်ရောဂါရှာဖွေရေး၊ ချမ်းအေးသာစံ၊ မန္တလေး      | 700000      | ၁၉  | ကွယ်လွန်သူမိဘနှစ်ပါးနှင့် အစ်ကိုလတ်ဖြစ်သူတို့အားရည်စူး၍ ဒေါ်ရီရီသန်း၊ နိုင်ငံတော်သမ္မတရုံး၊ ရုံးအမှတ်(၁၈)၊ နေပြည်တော်           | 100000      |
| ၅   | ဆရာတော် ဦးသုန္ဒရ ဓမ္မပါလကျောင်း ပဓာနနာယက၊ တပ်ကုန်းရွာ၊ မော်လိုက်မြို့နယ်   | 500000      | ၂၀  | ဦးကျော်မြင့်-ဒေါ်ခင်လေးကြည် မြကန်သာလမ်းသွယ်၊ (၁၀)မိုင်၊ အမှတ်-၆၈/B၊ စော်ဘွားကြီးကုန်း၊ အင်းစိန်မြို့နယ်၊ ရန်ကုန်                | 100000      |
| ၆   | ကျေးဇူးရှင်မိဘများအားရည်စူး၍ ဦးလှမြင့်-ဒေါ်တင်နွဲ့-မိသားစု အမှတ်-၄၂/မင်းကျောင်းလမ်း၊ ဒဂုံမြို့နယ်၊ ရန်ကုန်             | 500000      | ၂၁  | ကျေးဇူးရှင်မိဘ ဆရာသမားတို့ကို ရည်စူးဦးထိပ်ထားလျက် (သား)ဦးမင်းရာဇာ(ခ)ဦးတေဇာ၊ ရန်ကုန်   | 100000      |
| ၇   | ကိုမြင့်ဝေ-မဇင်ဇင်အောင် ပြည်မြို့အောင်သံဆိုင်း၊ မုံရွာမြို့၊ ကိုမြင့်ဝေ၏ (၅၇)နှစ်ပြည့်မွေးနေ့အလှူ                      | 500000      | ၂၂  | ဦးမောင်ရွှေ-ဒေါ်သန်းစိန် အမှတ်-၂၁/၆လမ်း၊ (၃)ရပ်ကွက်၊ လှည်းတန်း၊ ကမာရွတ်၊ ရန်ကုန်  | 100000      |
| ၈   | ဦးကဝိသာရ(ထားဝယ်)၊ ဇေယျသုခကျောင်း၊ မိုးမခလမ်း၊ စမ်းချောင်း၊ ရန်ကုန်   | 300000      | ၂၃  | ဦးဘန်းကျော်-ဒေါ်ခင်ရီ (မြေး)မောင်အေးမင်းပိုင်၊ သံပန်း/သံတံခါး/သံထည် အဆောက်အအုံ လုပ်ငန်း၊ မြင်းခြံ                               | 100000      |
| ၉   | ဦးအောင် (ညီမ)ဒေါ်ရွှေပိုင်၊ ဒေါ်ရွှေလှိုင် မောင်နှမတစ်စု၊ ၈၂လမ်း၊ ၁၈*၁၉ကြား၊ မန္တလေး                                   | 300000      | ၂၄  | ကွယ်လွန်သူ နှစ်ဖက်မိဘအဘိုးအဘွားနှင့် ကွယ်လွန်သူ ဦးရွှေရ-ဒေါ်ခင်တို့ကို ရည်စူး၍ မိသားစု ကောင်းမှု၊ ဈေးပိုင်၊ ၁၉ လမ်း၊ ပဲခူးမြို့ | 100000      |
| ၁၀  | ဒေါ်ဆွေဆွေ ကျွဲဆည်ကန်(၃)လမ်း၊ မိုးကုတ်ရိပ်သာ၊ မန္တလေး  | 200000      | ၂၅  | ရဟန်းဒါယကာကြီး ဦးသောင်းတင်အားရည်စူး၍ ရဟန်းဒါယကာမကြီး ဒေါ်ခင်ခင်ကြီး ကျောက်မြောင်း၊ တာမွေ၊ ရန်ကုန်                               | 100000      |
| ၁၁  | ကွယ်လွန်သူမိဘနှစ်ပါးနှင့် အစ်ကို(၅)ယောက်အားရည်စူး၍ ဒေါ်ခင်စန်းကြည်(သူနာပြုဆရာမကြီး)၊ တီဘီရောဂါအထူးကုဆေးရုံကြီး         | 150000      | ၂၆  | ကွယ်လွန်သူ ခင်ပွန်း ဦးအောင်နိုင်ဦးနှင့် မခင်သီတာအောင်တို့အား ရည်စူး၍ ဒေါ်ခင်မာချို မိသားစု၊ ရန်ကုန်                             | 50000       |
| ၁၂  | ဦးဖုန်းတင့် (သမီး)ပိုလ်မျိုးဇော်မင်းထွန်း-ဒေါ်အေးအေးမွန် (မြေး)ဇွဲမာန်ထက် အကွက်(၅၀၇)၊ ခတ္တိယဝင်း၊ ချမ်း/နောက်၊ မန္တလေး | 105000      | ၂၇  | ဦးမြသောင်း-ဒေါ်ဌေးညွန့် သားသမီးမြေးတစ်စု၊ ၇၃ လမ်း၊ ၃၇*၃၈ ကြား၊ မန္တလေး  | 50000       |
| ၁၃  | ကိုမောင်ဝင်း-မဉ္ဇူမာစိုး မိသားစု၊ မန္တလေး  | 100000      | ၂၈  | ဒေါက်တာကျော်ဇေယျ-မနေခြည်ဝင်း (သမီး) မစုရည်ဝင်းမိသားစု   | 30000       |
| ၁၄  | ဦးသောဘန၊ ဣစ္ဆာသယအရိယမဂ္ဂင်စာသင်တိုက်၊ ယာဉ်ပုံရပ်၊ မန္တလေး  | 100000      | ၂၉  | ဦးအောင်မြင့်-ဒေါ်လှလှ (သား)မောင်ဖြိုးဝေကျော် ၅၃၊ မြေညီထပ်၊ လသာ၊ ရန်ကုန် စုစုပေါင်း  | 30000       |
| ၁၅  | မိဘများဖြစ်သော ဦးကျော်ကျော်-ဒေါ်တင်မေတို့အား ရည်စူး၍ တေမိသားစု၊ သရက်မြိုင်လမ်း၊ (၇)ရပ်ကွက်၊ လှိုင်မြို့နယ်၊ ရန်ကုန်    | 100000      |     |   | 8215000     |

## လုပ်ငန်းသုံးရေနံဓာတ်ငွေ့ရည်(ပရိုပိန်း)သုံးစွဲသူများသို့ အသိပေးကြေညာခြင်း

၁။ ရေနံဓာတ်ငွေ့ရည်တွင် ပရိုပိန်း(PROPANE)၊ ဗြူတိန်း(BUTANE)နှင့် (ပရိုပိန်း+ဗြူတိန်း)အရော (Mixed LPG)ဟူ၍ ရှိပါသည်။

၂။ လုပ်ငန်းသုံးရေနံဓာတ်ငွေ့ရည်(PROPANE)သည် အိမ်သုံးရေနံဓာတ်ငွေ့ရည် ဗြူတိန်း(BUTANE)နှင့် Mixed LPG တို့ထက် ဖိအား(PRESSURE)ပိုကောင်းခြင်း၊ အနံ့အသက်မရှိခြင်းစသည့် အားသာချက်များကြောင့် စားသောက်ဆိုင်ကြီးများ၊ မုန့်အမျိုးမျိုး ထုတ်လုပ်သည့်လုပ်ငန်းများ၊ သံဖြတ်သည့်လုပ်ငန်းများ၊ မီးပုံးပုံလွှတ်တင်သည့်လုပ်ငန်းများ၊ ဟိုတယ်လုပ်ငန်းများအစရှိသော လုပ်ငန်းများတွင် အသုံးပြုရန် အထူးသင့်တော်ပါသည်။

၃။ အဆိုပါ လုပ်ငန်းသုံးရေနံဓာတ်ငွေ့ရည် ပရိုပိန်း(PROPANE)ကို လုပ်ငန်းများ၌ အသုံးပြု လိုသူများအား ပြင်ပပေါက်ဈေးထက် သက်သာသည့်ဈေးနှုန်းဖြင့် အသုံးပြုသည့်နေရာ အရောက် (ရန်ကုန်မြို့အတွင်းသာ) ပို့ဆောင်ပေးသောစနစ်ဖြင့် ရောင်းချပေးနေပါကြောင်း အသိပေးအပ်ပါသည်။

မဟာဌေးတောင်  
ရေနံဓာတ်ငွေ့ရည်ဖြန့်ဖြူးရေးလုပ်ငန်း  
ဖုန်း-၀၉-၄၀၀၈၀၀၂၂၁  
၀၉-၄၀၀၈၀၀၂၂၃  
၀၉-၄၀၀၈၀၀၂၂၄



MANAGEMENT SECURITY (MYANMAR) CO., LTD

### လူငယ်လုံခြုံရေးဝန်ထမ်းအမြန်အလိုရှိသည်။

Security Youth Team (လူငယ်လုံခြုံရေးအဖွဲ့) အတွက် ကျား-၅၀ ဦး

- ရန်ကုန်မြို့တွင်းနှင့် ဧရာပြည်သာမြို့နယ်များတွင် တာဝန်ထမ်းဆောင်ရန်
- အသက် (၁၉) နှစ်မှ (၃၅)နှစ် အတွင်း ဖြစ်ရမည်။
- အကျင့်စားမိတ္တူကောင်းမွန်ပြီးပြစ်မှုကင်းရှင်းရမည်။
- အင်္ဂလိပ်စာအသင့်အတင့်ပြောဆိုနိုင်ရမည်။ သံရုံးနိုင်ငံခြားကုမ္ပဏီများတွင်တာဝန်ထမ်းဆောင်သူအဖြစ်အတွက်လစာကောင်းပေးမည်။
- ကျန်းမာသန်စွမ်းရပြီးအရပ် ၅ ပေ၄လက်မနှင့်အထက်ရှိရမည်။
- တေးအပြောအဆိုပြေပြစ်ကောင်းမွန်ပြီးရည်အသင့်အတင့်ရှိရမည်။
- ပညာအရည်အချင်းအနိမ့်ဆုံးအလယ်တန်းရှိရမည်။
- ပညာအရည်အချင်းအလိုက်လစာကောင်းပေးမည်။
- လုပ်ငန်းအတွက် အကြံပေးရန်သူများလည်းလျှောက်ထားနိုင်သည်။
- အရက်သေစာသောက်စားသူများ လုံးဝ(လုံးဝ)လျှောက်ထားရန်မလိုပါ။
- နယ်မှလာသောဝန်ထမ်းများအတွက်အဆောင်အခန်းစီစဉ်ပေးမည်။
- အရည်အချင်းရှိသောဝန်ထမ်းများဖြစ်စေရန်နိုင်ငံတော်အဆင့်မီသောသင်တန်းများ အဖြစ်စာတွေ့ လက်တွေ့ များကိုကုမ္ပဏီမှ(အခမဲ့)သင်ကြားပို့ချပေးမည်။

စိတ်ပါဝင်စားသူများသည် အလုပ်သမားမှတ်ပုံတင်မိတ္တူ၊ CV Form၊ ဓာတ်ပုံ(၂)ပုံ၊ ရုပ်ကွက်အထက်ခံစာ၊ ရိုးစနစ်အထက်ခံစာ၊ မှတ်ပုံတင်မိတ္တူ၊ သန်းခေါင်စာရင်းမိတ္တူ တို့နှင့်အတူလာရောက် လျှောက်ထားနိုင်ပါသည်။ ဆက်သွယ်ရန် လိပ်စာ - အမှတ် (39/A) ဖိုးစိန်လမ်း၊ ဝဟန်းမြို့နယ်၊ ရန်ကုန်မြို့၊ ဖုန်း - 01541758၊ 01540291၊ 01545115၊ 095109884၊ 09443206432၊ 09795431218၊ 09454015458၊ 09-965109884.



**PUN HLAING + SILOAM HOSPITALS**

ကမ္ဘာပေါ်တွင် အသည်းနှင့်ဆက်စပ်ပြီးဖြစ်ပွားသောရောဂါများကြောင့် နှစ်စဉ်လူအများအပြား အသက်ဆုံးရှုံး လျက်ရှိပါသည်။

အသည်းအထူးကုဆရာဝန်ကြီးကိုယ်တိုင် **Fibroscan** စက်ကြီးဖြင့် အသည်းကျန်းမာရေး စစ်ဆေးပေးခြင်း အထူးအစီအစဉ်

သင့်မှာ ကြိုတင်စစ်ဆေးကာကွယ်ရန်အခွင့်အရေးရှိပါသည်။

● ဆရာဝန်ကြီးနှင့် တိုင်ပင်ဆွေးနွေးပေးပါမိပါ။

**55,000 Ks**

ဩဂုတ်လ (၁၇)ရက်နေ့မှ စက်တင်ဘာလ (၁၇)ရက်အထိသာ

ဆက်သွယ်ရန် - ရန်ကုန် (01) 368 4323, 368 4325, 368 4336, (09) 421 042 679

The Only JCI Accredited Hospital in Myanmar

Fibroscan Promotion Only Test

**SGS** **LMA** လွင်မြင့်အောင် မြင်းခွာရွက်ဆေးရည်

စိတ်ဝီဒီယိုလော့ပီးထရန်၊ ဆီးကောင်းစေရန်၊ ခွန်အားထပ်မြှင့်စေရန်၊ မှတ်ဉာဏ်ကောင်းစေရန်၊ အရွယ်တင်ပျံ့စေရန် သောက်သုံးနိုင်ပါသည်။

Certificate TH18/11153 ISO 9001:2015 နှင့် GMP လက်မှတ်ရ Lwin Myint Aung Industrial Co.,Ltd. (၄/၂၀၀၆-၀၈-၀၈-၀၈-၀၈) ၉၉၈၊ အမှတ် ၀၃၀/၄၊ ပါးလေးမြို့နယ်၊ ရန်ကင်းမြို့နယ်၊ ရွှေဘိုလမ်းပေါ်

**မြန်မာနိုင်ငံမှာ**

- အအောင်မြင်ဆုံး
- လူကြိုက်အများဆုံး
- လက်တွေ့အကျဆုံး

**ခေါင်းဆောင်မှုသင်တန်း**

**TRANSFORMATIONAL LEADERSHIP JOURNEY**  
Awaken The Great Leader Within

**CALL NOW : 09 765 222 104, 09 765 222 105, 09 765 222 106**

**NAING WIN AUNG**  
The 1<sup>st</sup> Business & Executive Coach in Myanmar

**BREAKTHROUGH**  
MAKE MYANMAR A BETTER PLACE

သင်္ဃန်းပန်းများ၊ အလုပ်အကိုင်နှင့် ဘဝ၏ ကမ္ဘာအသီးသီးကို တိုးတက်ပြောင်းလဲစေမယ့် ခေါင်းဆောင်မှုသင်တန်း

- နေပြည်တော်**  
သင်္ဃန်းပန်း - တုံလှိုဟိုတယ် (Grand Ballroom)  
အမှတ်- ၉/၁၀၊ ရွှေသီတာရမ်း၊ အမှတ်ကြီး၊ တွင်
- ရန်ကုန်**  
သင်္ဃန်းပန်း - ဝက်ဝံဝင်းဟိုတယ် (Grand Ballroom)  
အမှတ်(၄၅)၊ ပြည်လမ်း၊ ၁၊ ပြည်လမ်း
- မန္တလေး**  
သင်္ဃန်းပန်း - Hotel Marvel  
ဂုဏ်လမ်းနှင့်(၃၀)လမ်းထောင့်၊ မန္တလေး-ဘုမ္မာကြီး၊ အလယ်လမ်း၊ သွေးမီးတန်း

အထူးနှုန်းများ ရှိသည့်အတွက် အမြန်ဆုံးအပ်နှံလိုက်ပါ။

များပြားသော အလုပ်အကိုင် ရာထူးများနှင့် အလုပ်ရာထူး တစ်ခုချင်းစီအတွက် လစာ (Salary), အလုပ်နေရာ (Job Location), လုပ်ကိုင်ရမည့် Job Responsibilities နှင့်လိုအပ်သော အချက်အလက်များကို VAC Website တွင် တိုက်ရိုက် လွယ်ကူ လျင်မြန်စွာ ဝင်ရောက် ကြည့်ရှုနိုင်ပါသည်။

**VAC**  
VALUE ADDED CONSULTANCY

မြန်မာပြည်တွင် အလုပ်အကိုင်ရာ ရှေ့ဆောင်လုပ်ငန်း

**MS Word Format CV Form ကို Email ဖြင့်ပေးပို့၍ အလုပ်များလျှောက်ထားခြင်းဖြင့် သင်မည်သည်နေရာကိုမှ ကိုယ်တိုင်အလုပ်သွားလျှောက်ရန် မလိုအပ်တော့ပါ။**

**အချိန်ကုန် ငွေကုန် လူပင်ပန်း သက်သာစေပါသည်။**

**E-mail: cv@vacjobsearch.com Ph: 01-395921, 01-395922, 09-5102094, 09-73022727**

**www.vacjobsearch.com**

ရန်ကုန်မြို့၊ ကြည့်မြင်တိုင်မြို့နယ်၊ အိုးဘိုရပ်ကွက် ခုံးကြီးလမ်း၊ အမှတ်(၄၆)၊ ဟုခေါ်သော (လွှာစဉ်) (၇၅) ထပ် ခါးစလေကားပါ ကန်ထရိုက်တိုက်၏ (၄၀) တိယထပ်/ (၃၀) တိုက်ခန်းအရောင်းအဝယ်ကို ကန်ကွက်နိပ်စပ်ကြောင်း အများသိစေရန်ကြေညာခြင်း

အထက်ပါအချက်အလက်နှင့် ခေါ်ဆိုသည့် (၁၂/ တမာ (နိုင်) ၀၇၀၄၆၂) က တရားဝင်ပိုင်ရှင်အဖြစ် အရှင်အရှင်အရှင်အရှင် လက်ထောက်ပိုင်ဆိုင်ပါကြောင်းနှင့် လွှဲပြောင်းရောင်းချခြင်းဆိုင်ရာ ဝန်ခံကတ်ပြသရန်အတွက် ကျွန်ုပ်တို့အဖွဲ့ဝင် (၁၂) ထပ်အထပ်အထပ် (၁၄/ သမား (ညီ) ၀၀၀၀၀၅၈) (၂) နှစ်အထက် (၁၄/ သမား (နိုင်) ၀၄၄၇၇၈၈) တို့က အပြီးအပိုင်အသိပေးရန် (စရန်) ပေးဆောင်ပေးရန်ဖြစ်ပါသည်။ အဆိုပါအချက်အလက်နှင့် ပိုင်ဆိုင်ခွင့်ရှိသူဖြင့် ကန်ကွက်လိုအပ်သူများရှိပါက ဤကြေညာချက် (၀၄) ရက်အတွင်း တိုက်ခန်းလိုအပ်သူ စာရွက်စာတမ်းများနှင့် တွဲတွဲ လာရောက်ကုန်ကြည့်နိုင်ပါသည်။ သတ်မှတ်နေ့ရက်တွင်ပင် တိုက်ခန်း အရောင်းအဝယ်ကို ဥပဒေနှင့်အညီအညီအညီ အစီအစဉ်ဆောင်ရွက်မည် ဖြစ်ကြောင်း အများသိစေရန်ကြေညာပါသည်။ ( လွှဲအပ်ပေးပြီးနောက်အရ )

ဦးသန်းစင် ( LL-B )  
အထက်တန်းစွမ်း (စု-၂၇၆၈)  
Ph-09 253995848, 09-798420119

ခေါ်ဆိုသည့် ( LL-B )  
အထက်တန်းစွမ်း (စု-၂၇၇၇)  
Ph-09-4200 73685

အမှတ်(၇၀) ပ-ထပ် အခန်း(D-2)၊ သက်လမ်း ကော့ကုတ်တစ်လမ်း၊ ရန်ကင်းမြို့

| စဉ် | အမည်       | ဖွဲ့စည်းရာ | မြို့နယ်        | မပြောချက် | မပြောချက် | မပြောချက် | လိပ်စာ          | ဖုန်းနံပါတ် |
|-----|------------|------------|-----------------|-----------|-----------|-----------|-----------------|-------------|
| ၀၁  | အောင်အောင် | ၀၂/၀၂/၀၂   | ရန်ကင်းမြို့နယ် | ၀၂        | ၀၂        | ၀၂        | ရန်ကင်းမြို့နယ် | ၀၂          |
| ၀၂  | အောင်အောင် | ၀၂/၀၂/၀၂   | ရန်ကင်းမြို့နယ် | ၀၂        | ၀၂        | ၀၂        | ရန်ကင်းမြို့နယ် | ၀၂          |
| ၀၃  | အောင်အောင် | ၀၂/၀၂/၀၂   | ရန်ကင်းမြို့နယ် | ၀၂        | ၀၂        | ၀၂        | ရန်ကင်းမြို့နယ် | ၀၂          |
| ၀၄  | အောင်အောင် | ၀၂/၀၂/၀၂   | ရန်ကင်းမြို့နယ် | ၀၂        | ၀၂        | ၀၂        | ရန်ကင်းမြို့နယ် | ၀၂          |
| ၀၅  | အောင်အောင် | ၀၂/၀၂/၀၂   | ရန်ကင်းမြို့နယ် | ၀၂        | ၀၂        | ၀၂        | ရန်ကင်းမြို့နယ် | ၀၂          |

**ဖခင်အမည်မှန်**

မော်လမြိုင်မြို့နယ်၊ အမက (ကတိုးရွာသစ်) စတုတ္ထတန်းမှ မောင်ဝင်းကို၏ ဖခင်အမည်မှန်မှာ ဦးစွေသန်း၊ [၁၀/ မလမ (နိုင်) ၂၀၆၅၀၄] ဖြစ်ကြောင်း ဦးစွေသန်း

**အုပ်မြို့သစ်**

**အရှေ့ပိုင်း၊ မြောက်ပိုင်း၊ တောင်ပိုင်း၊ ဆိပ်ကမ်း၊ မြေကွက်များအထူး ဈေးကောင်းပေးလှပါသည်။**

**09-5089354**  
**09-5180139**

ဤနယူဂျီအိုဇာဒီဗြားအရောင်းအဖွဲ့၏ ဗြိတိသိန်အလုပ်အကိုင်ခန့်ခွဲမှု ရန်ကင်းမြို့တော်စည်ပင်သာယာရေးအဖွဲ့ကမှ







# ပြည်ထောင်စုဝန်ကြီး ဒေါက်တာဝင်းမြတ်အေး အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုဧကရပ်မတီ၏ အကြံပေးပညာရှင်များနှင့် တွေ့ဆုံ



ရန်ကုန် ဩဂုတ် ၁၈  
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးသည် ယနေ့မုန်းလွဲပိုင်းတွင် ရန်ကုန်တိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနရှိ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုဧကရပ်မတီ၏ အကြံပေးပညာရှင်များနှင့် တွေ့ဆုံသည်။ (ဝေ)

ထိရောက်စွာဆောင်ရွက် ထိုသို့တွေ့ဆုံစဉ် အကြံပေးပညာရှင်များက အကြံပြုချက်များနှင့်စပ်လျဉ်း၍ အကျိုးဖြစ်ထွန်းမှုနှင့် ထိရောက်စွာဆောင်ရွက်နိုင်မှု မိုးလေဝသနှင့် ဇလဗေဒဦးစီးဌာန၏ ခန့်မှန်းထုတ်ပြန်ချက်အရ မိုးလယ်ကာလ စာမျက်နှာ ၇ ကော်လံ ၁ သို့ ❖

**ကြေးမုံ ယနေ့ ဖတ်စရာ**  
AA၊ TNLA၊ MNDA  
လက်နက်ကိုင်အဖွဲ့များက ပြည်ထောင်စုလမ်းမကြီး ပေါ်ရှိ တံတားတစ်စင်းကို ထပ်မံမိုင်းခွဲပျက်ဆီး ကွတ်ခိုင်မြို့အား အဝေးမှ လက်နက်ကြီးများဖြင့် ပစ်ခတ်တိုက်ခိုက်ရန် ချဉ်းကပ်လာသဖြင့် တပ်မတော်စစ်ကြောင်း များက ပြန်လည်တိုက်ခိုက်ခဲ့မှုကြောင့် အကျအဆုံး များစွာဖြင့် ဆုတ်ခွာ ထွက်ပြေး စာမျက်နှာ » ၁၁

## ရှမ်းယူနိုက်တက် ဆက်လက်ဦးဆောင်ပြီး ရောဂါတီအသင်း ဒုတိယနေရာရောက်လာ

ရန်ကုန် ဩဂုတ် ၁၈  
၂၀၁၉ ရာသီ MNL အမှတ်ပေးပြိုင်ပွဲ ပွဲစဉ် (၂၁) ဒုတိယနေ့ကို ယနေ့ညနေပိုင်းက ကျင်းပရာ ရှမ်းယူနိုက်တက်နှင့် ရောဂါတီအသင်း နိုင်ပွဲရခဲ့သည်။ (တောင်ကြီးကွင်း)

ရှမ်းယူနိုက်တက် - နှစ်ဂိုး  
မကွေး - ဂိုးမရှိ

ထိပ်ဆုံးမှ ဦးဆောင်နေသည့် ရှမ်းယူနိုက်တက်အသင်းသည် ယခုပွဲအနိုင်ရလဒ်ကြောင့် ဆက်လက်ဦးဆောင်နိုင်ခဲ့သလို ချန်ပီယံဆုအတွက်လည်း အခြေအနေကောင်းသွားခဲ့သည်။ ရှမ်းယူနိုက်တက်အသင်းသည် နောက်ဆုံးပွဲတွင် အမှားအယွင်းမရှိ နိုင်ပွဲရယူနိုင်ခဲ့ပါက အမှတ်ပေးချန်ပီယံဆုကို တစ်ကျော့ပြန်ရယူနိုင်တော့မည်ဖြစ်သည်။ မကွေးအသင်းမှာမူ အဝေးကွင်း၌ ရလဒ်ကောင်းရန် ကြိုးပမ်းခဲ့သော်လည်း ဒုတိယပိုင်းတွင် ပေးလိုက်ရသည့် ဂိုးများကြောင့် ရှုံးနိမ့်ခဲ့ရသည်။

ရှမ်းယူနိုက်တက်အသင်းသည် ပွဲထွက်လူစာရင်းကို အပြောင်းအလဲအချို့ ပြုလုပ်ခဲ့ပြီး လူငယ်ကစားသမားများကို အသုံးပြုကာ မကွေးအသင်းကို ရင်ဆိုင်ခဲ့သည်။ မကွေးအသင်းမှာလည်း အမာခံကစားသမားအစုံအလင်ဖြင့် စာမျက်နှာ ၁၁ ကော်လံ ၄ သို့ »

## မြန်မာ့ရိုးရာလက်ဝှေ့ ကမ္ဘာ့ချန်ပီယံပြိုင်ပွဲ ထွန်းထွန်းမင်း အနိုင်ရ

ရန်ကုန် ဩဂုတ် ၁၈  
ကျန်းမာရေးနှင့် အားကစားဝန်ကြီးဌာန မြန်မာနိုင်ငံရိုးရာလက်ဝှေ့အဖွဲ့ချုပ်က ကြီးမှူးပြီး Myanmar Martial Arts Group က စီစဉ်ကျင်းပသည့် စတုတ္ထအကြိမ်မြောက် မြန်မာ့ရိုးရာလက်ဝှေ့ ကမ္ဘာ့ချန်ပီယံပြိုင်ပွဲကို ယနေ့ မွန်းလွဲ ၂ နာရီက ရန်ကုန်မြို့ရှိ သိမ်ဖြူ လက်ဝှေ့အားကစားရုံ၌ ကျင်းပသည်။ အဆိုပါပြိုင်ပွဲတွင် ထွန်းထွန်းမင်း (မြန်မာ)နှင့် မွေထိုင်းချန်ပီယံ မီးခေးလ် ဗက်ထရီလာ(ရုရှား)တို့ ယှဉ်ပြိုင်ထိုးသတ်ရာ ထွန်းထွန်းမင်း၏ ဘယ်ညာလက်သီးထိုးချက်များ၊ ခေါင်းတိုက်ချက်များကြောင့် ဒုတိယအချိန်တွင် မီးခေးလ်ဗက်မှာ အနားတောင်းရသည်။

ယင်းနောက် ဆက်လက်ယှဉ်ပြိုင်ထိုးသတ်ရာ ငါးချိပြည့်အတွက် အမှတ်စဉ်လေးခါ ရေတွက် ခံရသည့်အတွက် မီးခေးလ်ဗက်က အရှုံးပေးလိုက်ရကြောင်း သိရသည်။ ထို့ပြင် သုံးထပ်ကွမ်းကမ္ဘာ့ချန်ပီယံ ရဲသွေးနီ(မြန်မာ)နှင့် အီရန် KI ချန်ပီယံ စာမျက်နှာ ၁၁ ကော်လံ ၄ သို့ »



ထွန်းထွန်းမင်း (မြန်မာ)နှင့် မွေထိုင်းချန်ပီယံ မီးခေးလ် ဗက်ထရီလာ(ရုရှား)တို့ ယှဉ်ပြိုင်ထိုးသတ်စဉ်။

**မုတ်သုံလေအားအသင့်အတင့်ရှိနေ**

နေပြည်တော် ဩဂုတ် ၁၈  
ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် မုတ်သုံလေအားအသင့်အတင့် ရှိနေသည်။ မိုး/လေ



ကြော်ငြာခွင့်ပြုချက်အမှတ်-  
တဆဝက(စာနယ်ဇင်း)၀၅၄/၀၇၁၄

### ဂွန်ရည်ဆေးတို့က်

ဂရင်ဂျီနာ၊ အတွင်းအပြင်လိပ်ခေါင်းရောဂါ၊ ဆီးချို၊ သွေးချိုကျဆေး၊ ဆီးကျိတ်ရောဂါ၊ အဆစ်ရောင်ကိုက်လေးဖက်နာ၊ အဆီကျဆေး၊ သွေးတိုးရောဂါ၊ ချောင်းဆိုးရင်ကျပ်၊ အသည်းရောဂါ၊ အရိုးအကြောရောဂါ၊ ဆီးရောဂါ၊ အဖျားရောဂါ၊ အကျိတ်ရောဂါအတွက် အစွမ်းထက်ဆေးများကို ပင်ရင်းလိပ်စာနှင့် အမြို့မြို့ဆေးဆိုင်တိုင်းတွင် ရရှိနိုင်ပါသည်။

ဈ(၂)၊ သာယာကုန်းလမ်း၊ နံ့သာကုန်းရပ်ကွက်၊ အင်းစိန်မှ အထက်ပါရောဂါများအတွက် အစွမ်းထက်တိုင်းရင်းဆေးများရရှိနိုင်ပါသည်။

အချိန် - နံနက်(၁၀:၀၀)နာရီမှ ညနေ(၅:၀၀)နာရီအထိ (တနင်္ဂနွေနေ့ပိတ်သည်။)  
ဖုန်း - ၀၉ ၇၇၇၇၇ ၃၃၁၄၊ ၀၉ ၇၇၇၇၇ ၃၃၁၅၊ ၀၁ ၆၄၁၅၀၁၊ ၀၉ ၉၇၀၀၅၀၀၅၀

